

## महासा ग्वीसेप सेज़िनी

glatial

जीवन चरित्र ।

Not for himself, but for the world he lives:-Lucan.

श्रीमान लाला लाजपत राय जी लिखित उर्दे पुस्तक का हिन्दी अनुवाद।



सव श्रधिकार संरक्तित है। तृतीय संस्करण ] १६२१ ई० [ मूल्य ॥)

## निवयन ।

आज में पहिले पहल एक नवीन उपहार लेकर श्राप लोगों की सेवा में उपस्थित होता हूं। आशा है कि श्राप इसे अक्षीकार कर मेरे उत्साह को वढ़ावेंगे। यद्यपि मेरी इच्छा थी कि मैं इस उपहार को ले आप लोगों की सेवा में बहुत पहिले उपस्थित होता, पर कुटिल काल को यह स्वीकार न था, श्रनेक विम्न आ उपस्थित हुए श्रीर अपने मनोरथ को में बहुत काल लों पूरा न कर सका। श्रस्तु सर्वशक्तिमान जगहीश्वर की रूपा से श्राज मेरा मनोरथ पूरा हुआ है। यदि आप लोगों ने इसका कुछ भी आदर किया तो शीम ही में दूसरा उपहार ले श्राप की सेवा में उपस्थित होऊँगा।

इस स्थानं पर में अपने परम पूज्य मित्र श्रेष्ट काशी नागरी प्रचारिशी सभा के एक मात्र प्राश् बाबू श्यामसुन्द्रर दासजी बी० ए० को अनेक हार्दिक धन्यवाद देता हूं कि जिन्हों ने अत्यन्त कष्ट उठाकर श्रीर अपने अमूल्य और दुष्पाप्य सभय को नष्ट कर इस पुस्तक के सुधारने श्रीर छपवाने में अपना उत्साह दिखा मेरे उत्साह को इतना बढ़ा दिया है कि में उसका पूर्णत्या वर्णन नहीं कर सकता। बास्तव में यदि इनकी इतनी छपा न होती तो कदाचित इस श्रन्थ का प्रकाशित होना ही दुसाध्य हो गया होता।

मतापटांड़ (मुजक़रपूर) निवदक। १५-७-१६०० केमाव प्रसाद सिंह। 11750 HIN 111

प्रिय पाठकगण ! हम आजे आपकी योरप देश के एक प्रसिद्ध पुरुष का वृत्तान्त सुनाते हैं, क्यों कि मिंद्धा कि स्तों और कहानियों से वास्तविक और सची के हो जियां अधिक उपकारक और लामदायक होती हैं। देखने में आता है कि इस परमात्मा की सृष्टि में नाना प्रकार और मिन्न मिन्न मांति के पुरुप होते हैं कोई भनी है कोई निर्धन, कोई युद्धिमान है कोई निर्वाध, कोई रोनी है कोई आरोग्य, कोई प्रथम अणी का उपासक और संयमी है, कोई धूर्त और दुराचारी, परन्तु इन सब मांति के पुरुषों में शिरोमिण वे परमेश्वर के प्यारे पुरुष हैं जो श्रीरों के सुख में अपना सुख तथा श्रीरों के दुःख में अपना दुःख जान कर अपने जीवन को परमात्मा की सृष्टि की सेवा में अपण कर देते हैं श्रीर चित्त को दढ़ता तथा पुरुषधं से अपने धार्मिक उद्देश पर स्थिर रहते हैं।

ऐसे महापुरुषों का होना किसी भूमि-विशेष पर अथवा जातिविशेष में नियत नहीं है, किन्तु हर एक देश में तथा हर एक जाति में समय समय पर वे उत्पन्न होते रहते हैं। ऐसे महापुरुष की असाधारण शिक्षा, असाधारण शक्ति, असाधारण साहस, असाधारण ज्ञान, असाधारण परोपकार, और अकारिण प्रेम को देखकर लोग उन्हें रस्त, पैगम्बर, वलीअलाह, अवतार देवता आदि भिन्न भिन्न नामों से प्रेमपूर्वक स्मरण रखते हैं और उनकी शिक्षा का अनुगामी होना अपना मुख्य कर्तव्य समकते हैं, और उनके नाम से स्मारक चिन्ह स्थापित करते हैं, उनके उपदेशों को प्रमाण मान उनका पालन करना अपना

परम कर्तव्य जानते हैं। धार्मिक संसार ऐसे महा पुरुनों को देवता, श्रवतार, महात्या करके मानता है। ऐसे ही लोगों के नाम से संसार में भिन्न भिन्न मत प्रचलित हैं। उनकी शिज्ञा का श्रंकुर लोगों के चित्त पर बहुत दढ़ हो जाता है। संसार में श्रनेक राजे महाराजे तथा राजधानियों का नाश हो गया। काल-चक्र के प्रभाव से सहस्रों उन्नत हुए, तथा सहस्रों का उस उम्नत अवस्था से श्रधपात हुआ। परन्तु उन महापुरुपों का सिका उसी भांति जैसे का तैसा प्रतिदिन अधिक दढ़ भाव से चला जाता है और चला जायगा। परम्परा से महुष्य जातियां ऐसे महापुरुपों के नाम पर जीवन देने को उपस्थित रहती आई हैं और बहुत से लड़ाई अगड़े भी इन्हीं मतों के कारण हुआ करते हैं। ऐसे महापुरुष केवल धार्मिक संसार ही में उत्पन्न नहीं होते किंतु राज्यनैतिक तथा व्यवहारिक संसार में भी समय समय पर प्रगट हुआ करते हैं, जो अपने ज्ञान के प्रकाश तथा अपने शुद्धाचरण के उदाहरण से उस जाति के जमे हुऐ श्रंधकार को दूर कर देते हैं, सहस्त्रों वर्षों के जमे हुए भिन्न भिन्न भाव, अनेक विश्वास उनके ज्ञान प्रकाश से मिथ्या सिद्ध होने लगते हैं, उनकी तीव्र बुद्धि से उन्नति की लहरें चारों ओर फैल कर अपना अधिकार जमा लेती हैं। श्रापने पढ़ा होना कि भेड़ चराते चराते न्यूटन ने आकर्षण शक्ति के नियम का आविष्कार किया था श्रौरे उसके इस नवीन श्रावि-ष्कार ने किस भांति संसार में अपना प्रभाव उत्पन्न कर दिया था। ऐसे ही श्रापने यह भी पढ़ा होगा कि कितने समय तक सारे योरप तथा पशिया के कई प्रान्तों के लोग पृथ्वी को स्थिर मानते थे ( यद्यपि भारतवर्ष में बहुत ही प्राचीन काल से पृथ्वी को चल मानते थे जैसा कि बहुत से प्राचीन पुस्तकों से प्रगट होता है), यहां तक कि एक इटालियन महापुरुष ने पृथ्वी को

सूर्य के चारों ओर घूनते हुए सिद्ध किया। रेल, तार, तथा छापे के यंत्र के प्रचलित करने वालों ने एक प्रकार से संसार की काया हो पलट दी है श्रीर केवल थोड़ो ही शताब्दी के पीछे हमको भुगोल चित्र में कैना श्रद्धत परिवर्तन दीख पडता है कि कभी कभी उस समय का ध्यान करना भी हमारे लिये कठिन दीखता है जो रेल तार श्रादि के पूर्व था श्रीर यह विचा-रने लगते हैं कि वे लोग विना रेल के कैसे यात्रा करते होंगे. तथा विना तार छापे के उनका काम कैसे पूरा होता होगा। धार्मिक संसार में जैसे असाधारण पुरुप उत्पन्त होकर ऐसे पेसे विपरीत भाव उत्पन्न कर देते हैं वैसे ही राजनैतिक संसार भी ऐसे महापुरुपों से ग्रुन्य नहीं है। आप जानते हैं कि संसार सदा एक भाव पर नहीं रहता, यदि आज कोई जाति स्वतंत्र है तो अवश्य ही कल परतंत्र होगी, एवं यदि कल कोई जाति परतंत्र थी तो आज खतंत्र है। यही छप सदा से होता चला श्राया हैं और होता चला जायगा इन्हीं कारणों से श्रथवा कई और कारणों से महापुरुष पृथ्वी पर प्रगट होते हैं जो श्रपनी पतित और पददलित जाति को पनः उन्नति के मार्ग पर लगा देते हैं। श्राप एक ऐसे देश की कल्पना करें जो कि सहस्रों वर्षों से दासत्व में चला त्राता हो, जिस देश के वासियों को एक अन्य जाति श्रपनी सम्पत्ति समभ उन पर यथारुचि शासन करना अपना अधिकार समभती हो. उनकी सम्पदा, उनका वल, उनका बोध, जोकुछ है सभी उन शासन-कर्तात्रों के लिये हो. यहां तक कि खतंत्रता का ध्यान भी जाति भर के हृदय से दूर होचुका हो; कभी किसी पुरुष के ध्यान में भी न आता हो कि यह जाति कभी खतंत्र होगी. श्रथवा अपने देश पर श्राप कभी श्रधिकार रक्खेगी और श्रपने परि-श्रम और योग्यता से खयं लाभ उठावेगी, श्रपने सम्पादन किए

धन सम्पदा का श्रधिकार आप रक्खेगी, यदि कुछुआशा होती भी है तो इस भांति से कि कदाचित् इस शासनकारी जाति से भी कोई सबल जाति किसी समय अपनी सबलता के श्रमिमान से विजय करती करती उस शासनकारी जाति को भी विजय करले और उसके स्थान पर अपना शासन स्थापित करे। इस पददलित जाति में पुनः दैवात् एक ऐसा महापुरुष प्रगट होता है जो परमेश्वर की श्रोर से खजातीय प्रेम तथा स्वतंत्रता की उत्कट इच्छा अधिकतर पाता है वह महापुरुष श्रपना जीवन केवल जाति की सेवा तथा खतंत्रता प्राप्त करने के हेतु समभता है। वह अपने मिशन के श्रभिप्राय को उच्चखर से अपनी जाति के सन्मुख उपस्थित करता है और आप खयं अपनी जाति के हाथों दुःख सहन करता हुआ श्रनेक प्रकार के तिरस्कारों को उठाता हुआ, श्रपने साहस और पुरुषार्थ के श्रागे प्रत्येक वस्तु को तुच्छ समभता है, यहां तक कि वह जाति अपनी श्रज्ञान रूपी निद्रा से जाप्रत तथा चैतन्य हो उसका साथ देती है और समयानुरोध से स्वतंत्रता को भी प्राप्त करती है। श्राज हम श्रापको एक ऐसे ही महापुरुष का जीवन वृत्तान्त सुनाते हैं। परन्तु स्मरण रखिएगा कि जिसका जीवनचरित्र हम सुनाया चाहते हैं वह केवल राजनैतिक पुरुष ही न था, किन्तु उत्तम श्रेणी का एक व्यवहार-कुशल तथा धर्म-उपदेशक भी था। उसके बचन श्रीर लेख एक श्रद्धत धर्म-विश्वास के साधक प्रतीत होते हैं। यद्यपि उसके जीवनकाल में योरप ने उसका बयोचित सम्मान न किया, तथापि श्राज सारा योरप एक स्वर से मेजिनी को १६ वीं शताब्दी के महपुरुषों का शिरो-मणि बतलाता है। हर तरह के लोग उसकी प्रशंसा में उत्सा-हित हो रहे हैं ब्रौर अपने देश में तो महात्मा मेजिनी पूजनीय माने जाते हैं। इटली देशवासी जबलों पृथ्वी तल पर हैं, तबलों

मेजिनी का नाम और काम स्मरणीय वना रहेगा। वह इटली जो कि गत शताब्दी में महा घोर अन्याय का घर हो रही थी. जहां पर परस्पर विरोध श्रपना राज्य जमाए था, जहां के लोग चिरकाल से "स्वतंत्रता "के शब्द को भी श्रपने कोष से निकाल चुके थे. जहां भिन्न भिन्न प्रान्तों के लोगों में परस्पर प्रेम होने की श्रपेचा परस्पर द्वेष फैल रहा था, जहां कि मिन्न २ प्रान्तों के लोग भिन्न २ जातियां के दास वन रहे थे. जहां ध्रम्म की ओट में नाना प्रकार के पाप होते थे श्रीर जहां कि न्याय-प्रणाली प्रति दिवस विगडती जाती थी, जहां दासत्व तथा कायरता ने श्रपना घर बना लिया था, वह देश जो कि बिदे शियों की भोग्य भूमि हो रहा था, जहां अन्य देश के श्र वीर सिपाही युद्ध के लिये उपस्थित रहते थे, वही देश स्त्राज एक विद्वान वीर महापुरुष के पुरुषार्थ से स्वतंत्र तथा सब बातों में सहमत हो रहा है, तथा सारे देशवासी श्रपनी स्वाधीनतामें मन्न हो रहे हैं। उस देश की सम्पूर्ण बुराईयां दासत्व के साथ ही लुप्त हो गई श्रौर श्राज वही इटली देश श्रपनी उन्नति में तत्पर तथा योरप देशकी सुप्रसिद्ध जातियों में मुख्य गिनाजाता है। गत पचास वर्ष पूर्व इटली देश आस्ट्रिया, फ्रांस,तथा पोप के शिकंजे में अपनी जान से दुखित रहता था, श्राज वही इटली इन तीनों से निश्चिन्त योरप देश की राजनैतिक शतरंज में न केवल अपनी स्वजातीय भलाई बुराई की रहा करती है,परन्तु श्रीर जातियों के भाग्यों का निपटेरा करने में सम भाग लेती है। इटली को यह मर्यादा अपने उन सहस्रों सज्जनों के निज प्राणों के वलिदान करदेने से मिली है जिन्होंने इटली को स्वतंत्र करने केहेतु अपना जीवन प्रसम्नता पूर्वक अर्पण कर दिया परन्त्यह हजारो नहीं किन्तु लाखों जीवन अधिक नष्ट होते तौ भी कोई प्रखन्न फल न होता. यदि परमात्मा की श्रोर से

एक विद्वान बुद्धिमान श्रौर दूसरा बीर बलवान पुरुप श्रपनी मातृभूमि के उद्घार के हेतु एक शिशेष मनुष्य-क्रप धारण न करते। हम इन दोनों बीर महापुरुषों का जीवनचरित सुनाते हैं। क्यों कि इनका जीवन ऐसे वृत्तान्तों से परिपूर्ण है जो कि आपको विशेषतः चित्तार्कषक श्रीर रुचिकर होगा, तथा आपके लिये उपदेश रहित भी न होगा। महात्मा मेज़िनी श्रीर जेरि-वाल्डी के जीवन-वृत्तान्त केवल इसी कारण से पढ़ने योग्य नहीं हैं कि उन दोनों ने साहस पूर्वक प्रत्येक दुःख विपत्तियों को सह कर अपने जीवन को अपनी मातृम्मि के सेवा में विता दिया श्रौर इस भांति से स्वदेश तथा स्वजाति को श्रनेक दुःखों से छुट-कारा दिलाया। किन्तु इन दोनों पुरुषों के जीवनवृत्तान्त इस कारण भी पढ़ने योग्य हैं कि उन दोनों ने जहां कहीं हो सका स्वतंत्रता के नियमों का प्रचार किया है श्रीर सदा श्रत्याचार से पीड़ित पुरुषों के साथी श्रीर सहायक वने रहे तथा दृढ़-प्रतिहा, शुद्धाचरण, उत्कृष्टता,शुद्ध मनोविचार तथा साहस के स्वयं प्रतिनिधि बन कर औरों के लिये जिन्होंने एक आदर्श खड़ा कर दिया है। फिर जो शिक्षा उदाहरस द्वारा दी जाती है वह अत्यंत सुगमता से दृदय पर ख्रचितहो जाती है। इन दोनों महात्माओं की जीवनी सिद्ध करती है कि जो पुरुष शुद्ध चित्त से स्वजा-तीय संशोधन में तत्पर रहते हैं वे अन्त में सब दुःस कठिनाइयों को सहकर अवश्य कृतकार्य्य होते हैं।जो लोग स्वजातीय सेवा का उच्चतम उदाहरण देखा चाहें,उनको इन दोनों महात्माश्रों के चरित्र के सदश दूसरा इतिहास नहीं मिलेगा। स्वदेश तथा स्वजातीय सेवा के कारण जो जो हुःख उन सज्जनों को उठाने पड़े,जिन विपत्तियों को उन्हें सहन करना पड़ा और जिस प्रस-न्नता तथा इढ़ता से उन दोनों ने उनको सहन किया और जिस श्रकारिएक प्रेम से वे अपने मर्ए पर्यन्त अपने धर्म पर

स्थिर रहे, ये सब बृत्तान्त ऐसे हैं कि जिनके पढ़ने से मनुष्य की आत्मा अपने श्रापको पवित्रता के वायुमएडल से परिवेष्टित पाती है और उस पवित्रता को सम्पादन करने की इच्छा तथा चेष्टा करने लग जाती है। हमसव से प्रथम महात्मा मेजिनी का वृत्तान्त सुनाते हैं। क्योंकि हमारी सम्मृति में महात्मा मेज़िनी गुरू श्रीर जेरिवाल्डी शिष्य प्रतीत होते हैं। यद्यपि कार्य्य को समाप्ति पर पहुंचाने वाला श्रौर श्रनुपम बीरता से श्रन्त में देशोद्धार करनेवाला जेरिवाल्डी ही हुन्ना है, तथापि यह वात भी किसी को अस्वीकृत न होगी कि यदी महातमा मेजिनी की राजनैतिक शिचा का प्रवार इटली में पूर्णनया न होता तो जेरिवाल्डी को अपने मिशन का पूरा करना,तथा अपने जीवन-उद्देश्य में कृतकार्य्य होना कुछ कठिन क्या सर्वथा असम्भव था। मेज़िनी की सृत्यु को श्रभी पंचीस वर्ष भी व्यतीत न हुए हो गे श्रीर श्रंगरेजी साहित्य तथा समाचार पत्रों के पढ़नेवाले श्रवश्य ही जानते होंगे कि योरोपियन जाति किस प्रतिष्ठा तथा सम्मान से इस महात्मा का स्मरण करती है, श्रौर किस प्रेम से उसके नाम को जपतो है। एक अंगरेजी समाचार पत्र "रिव्यू आफ़ दी रिव्यूज् उसके विषय में यों लिखता है -

"जो शताब्दी अब बीत रही है उसका इतिहास पढ़ने से बहुत कम ऐसे योरप में मिलते हैं जिनका नाम मेजिनी के सहश प्रतिष्ठित अथवा प्रशंसनीय हुआ हो। योरप के राजनैतिक दल में कदास्तित कोई ऐसा दूसरा पुरुष न होगा जिसके जीवन कपी उदाहरण ने सारे देश में इस प्रकार अपना प्रभाव उत्पन्न किया हो। निस्सनदेह बहुतेरे ऐसे परुष मिलेंगे जो अपने देश में उद्यतम श्रेणी के हुए हैं, बहुतेरे ऐसे राजे महाराजे मिलेंगे जिन्हों ने कितनेही युद्ध किए हैं, राजवंश परम्परा का विनाश कर दिया है, राजधानियों को बना बिगाड़ डाला है,

परन्त जिस समय इन सब के नाम विस्मरण हो जायंगे उस समय भी महातमा मेजिनी का नाम लाखों की जिह्वा घर उप-स्थित रहेगा ! मेजिनी एक वड़े सिद्धान्त का पालन करने वाला वकील था जिसकी शिक्ता और जिसका प्रचार वह ऐसा दत्तिचित्त होकर करता था कि उसका नमूना वर्तमान समय में मिलना श्रसम्भव है। उसकी सारी उत्कृष्टता का मूल यही था, पर तौ भी उसका तेज उसका श्राचार व्यवहार इस प्रकार उच्चतम श्रेणी को प्राप्त थे कि हमारे लिये यही निर्ण्य करना कठिन है कि मेज़िनी की उत्क्रप्टता निज सिद्धान्त-पालन के कारण थी अथवा उस सिद्धान्त की उत्कृष्टता उसके पालन करने के कारण हुई। अपने मानसिक उच-भावों के अतिरिक्त उसके पास और कुछ नहीं था । उसके सदश लाखों मनुष्य इटली देश में रहते थे जोकि उस समय अपनी इच्छाओं के प्रतिकृत भिन्न २ सुवों तथा भिन्न २ राज्यों में विभाजित हो रहे थे। मेजिनी न तो धनाख्य था और न किसी प्रतिष्ठित वंश का था। मेजिनी का सहायक न तो कोई प्रसिद्ध परुष था श्रीर न कोई राजा महाराजा ही उसका श्रमियावक था । सारांश यह कि वह एक ऐसा साधारण सामान्य परुष था जैसे कि महा मरुभूमि में रेत का एक कल होता है। परन्तु जिस समय इस साधारण परुष ने श्रपनी शिचा तथा अपने उपदेश का प्रचार करना प्रारम्भ किया, जिस समय उसने श्रपना प्रोग्राम पबलिक के सन्मुख उपस्थित किया, उस समय निकटस्थ राजधानियां ऐसी भय-भीत हुई कि उसको देश से निकाल देना ही उन्हों ने यथोचित समसा। केवल देश से निकालने पर ही वे सन्तुष्ट नहीं हुई, किन्तु सारे योरप में इसका इस तरह पीछा किया गया जैसे एक बड़े जङ्गल में किसी शिकारी या एक भयंकर पशुका पीछा किया जाता है। उस असहाय दीन हीन

पुरुप को श्रपनी जन्मभूमि छोड़नी पड़ी, और श्रन्त में लएडन में उसने श्राथय लिया, और इन सब दुःख क्लेशों को सहकर भी उसने अपने मन्तव्य को न छोड़ा श्रीर श्रन्त में वह अपने उच्च उद्देश्य में कृतकार्य्य हुआ। उसने इटली को जागृत तथा चैतन्य कर दिया । विसमार्क ने जर्मनी के यावत सुवों को एक करके एक भारी राज्य स्थापित किया, परन्त स्मरण रहे कि विसमार्क के हाथ कुल वादशाही अधिकार तथा प्रभुत्व विद्यमान था. सारी बादशाही सेनादल उसके हस्तगत थी और जर्मनी जैसे देश की जो कुछ श्राय थी वह सभी उसके हाथ में त्राती थी। उसको सामग्री की अथवा धन की कुछ बुटी न थी। परन्तु मेज़िनी के पास इनमें से एक भी न था। हां उसके पास वाणी-चातुर्यं तथा एक ऐसी लेखनी तो श्रवश्य थी, जिसमें विद्युत की शक्ति कूट कूट के भरी थी, अधवा उसके पास वह दृढ विश्वास था कि जिसके द्वारा मनुष्य पर्वत को भी कम्पायमान करदेते हैं। श्रव यद्यपि उसकी मरे पचीस वर्ष बीत चुके हैं, तथापि वह श्रपने समाज और मित्र वन्तुश्रों में तारे के समान चमक रहा है।"

श्रागे वही श्रंगरेज महाशय यो लिखते हैं कि "सन् १०४० के राज विद्रोह में यदि किसी को अपने जीवन का भय न था तो वह एक मेजिनी ही था। ऐसा प्रतीत होता था मानो वह अपने मनोविचार का शिकार वनेगा। प्रतिदिन मेजिनी की मृत्यु का सम्बाद सुनने के लिये लोग कान लगाए रहते थे। मेजिनी एक सच्चा धार्मिक पुरुप था। वह साधारण सृष्टि से विल्ल्ज्ण था। उसने कभी उन छोटी वार्तो से धोखा नहीं खाया जो सामान्यतः सांसारिक मनुष्य को घेरे रहती हैं। उसके समीप जातित्व का प्रश्न एक धर्मसम्बन्धी सिद्धान्त था जिसमें उसे पूर्णत्या निश्चय था जिसको उसने मली भांति बुद्धि की

कसोटी पर कस लिया था श्रीर जिसको वह परम कर्तव्य मानता था। उसके लेखों से उस प्रेमप्रित विश्वास की श्रंग-पुष्टि होती है जो उसको अपने सृष्टिकर्ता परमेश्वर तथा उसकी सृष्टि पर था। वह परमेश्वर तथा उसके बन्दों के जीच किसी मध्यस्थ की श्रावश्यकता को माननेवाला न था, चाहे वह मध्यस्थ धर्मसम्बन्धी विपयों की सहायता करनेवाला हो चाहे राजनैतिक विषयों की। पर उसका यह विश्वास था कि जो जाति श्रपने परमात्मा तथा अपने मेम्बरों की पवित्रता तथा शुद्धता पर विश्वास रखती है, वह निस्सन्देह स्वतंत्रता तथा पूर्णता उन्नित को प्राप्त होने के योग्य है। सांसारिक छोटे छोटे काम यद्यि उसकी उन्नित के मार्ग में प्रतिबन्धक हों, पर वास्तव में उसकी स्वतंत्रता वा उन्नित को कदापि नहीं रोक सकते "।

पक दूसरे पत्र में उसकी कई एक चिट्टियां प्रकाशित हुई हैं, जिनसे विदित होता है कि वह विश्वास का कैसा पका था। उसका स्वजातीय प्रेम अत्यन्त हढ़ और पवित्र था। प्रथमाव-स्था में ही उसने ठान लिया था कि में अपना जीवन स्वजातीय सेवा में व्यतीत करूंगा। वस, फिर क्या था, यावजीवन वह अपने निश्चित मार्ग पर स्थिर रहा। सांसारिक कोई कामना या मोह इत्यादि उसको अपने स्थान से चलायमान न कर सका। एक हढ़ चट्टान के समान वह निज पवित्र कर्म्म में लगा रहा। माता का प्रेम, पिता का डर, विवाह का विचार, रोटी कपड़े की कमी, मित्रों का विपरीत भाव, अपने सहकारियों का नैराश्य भिन्न भिन्न कप से उसके निकट आए। अपने कार्य्य में भी उसको जहां तहां हानि पर हानि हुई, परन्तु उसने एक का भी ध्यान न किया और उस योगी जन की भांति, जो परमात्मा के ध्यान में मन्न हो सारे संसार को विसार देता है और अपनी आत्मा को परमातमा में विलीन कर देता है, मेज़िनी ने भी श्रपनी आत्मा को श्रपनी देशभक्ति तथा जातीय प्रेम के साथ ऐसा श्रभेद कर दिया कि संसार में इन दो सेवाओं के अतिरिक्त और कोई वस्त उस-को भली नहीं लगती थी। कविओं ने प्रेम की प्रशंसा में अनेक पुस्तर्के रचडाली हैं और ईश्वरीय प्रेम उसको कहा है जो झानी योगी को परमेश्वर के साथ होता है परन्तु मेज़िनी का प्रेम भी इस ईश्वरीय प्रेम के यदि समान नहीं था, तो उसको प्रथम सोपान कहना किसी प्रकार मिथ्या नहीं। ध्रानेक वेर कई स्नियां उससे मिलीं जिन्होंने उससे विवाह करना चाहा श्रीर जो हर तरह उसके योग्य थीं जिन्होंने समय समय पर अपने प्रेम का प्रादुर्भाव भी दिखाया, जिन्होंने उसके प्रेम से विरक्त हो किसी दूसरे से विवाह तक नहीं किया, जिन्होंने उसके संग बहुत से उपकार किए, तथा उसको उसके कार्य्य में सहायता दी। प्रायः उसके चित्त में ऐसा संकल्प उठता कि वह श्रपने दुःखमय जीवन को विवाहित करके एक दुःखसंघातिन वीबी की प्रेम भरी दृष्टि से कुछ सुखी कर ले। परन्तु वह नित्य यही विचारता था कि जिसके देश की यह वृरी अवस्था हो जैसी की इटली की है, उसको विवाह जैसे म्रानन्ददायक पदार्थ से क्या सम्बन्ध ? वह सदा उन लेडियों को जो उसके साथ विवाह की इच्छा प्रगट करती थीं. यही उत्तर देता कि मैं श्रपने देश की भक्तिके साथ विवाह कर चुका हूं, अव पुनः विवाह करना उचित नहीं। अपनी जाति से जो प्रण किया है वह आज्ञा नहीं देती कि किसी स्त्री के साथ श्रपना सम्बन्ध करूं। मैं अपने प्रेम के भाग नहीं कर सकता। जितना प्रेम श्रौर सेवा मेरे पास है वह सब जन्म-भूमि के समर्पण है। यह कदापि नहीं हो सकता कि उसको विभाजित करके कुछ प्रेम एक स्त्री को देवूँ। ऐसा करने से मैं कलंकित ठहराया जा सकता हूं जिसके लिये में अभी प्रस्तुत

नहीं। एक युवा स्त्री उसके प्रेम में मर गई, पर मेज़िनी का चित्त कदापि स्त्री प्रेम में आसक्त न हुआ। क्यों न वह भूमि भाग्यवती हो जिसने ऐसे पुत्र उत्पन्न किए हैं ? क्यों न वह मनुष्य-समाज स्वतंत्रता के उपयोगी हो जिसने ऐसे पुत्र जने हैं ? आज योरप तथा युरोपियन जाति दूसरे देश तथा मनुष्यों में श्रेष्ट हैं। दूसरे देश तो मानो इनकी भोग्यभूमि हो रहे हैं, जिनपर श्रपनी इच्छानुसार ये लोग शासन प्रबन्ध करते हैं। भूमराडल की सब विद्या इनके निकट मानो हाथ जोड़े खड़ी हैं, चाहे उससे जो कार्य्य लें-युद्ध का कार्य्य लें वा सनिध का, उन्नति का काम लें अथवा अवनति का। सायंस तो मानो उनका दास बन रहा है, चाहे जिस तरह से उससे काम लें। शेष भूमएडल के लोग इनके मुख की श्रोर एक टक देख रहे हैं श्रीर प्रत्येक चलन व्यवहार में इन्हींके अनुगामी बन रहे हैं। हम भी एक युरोपियन जाति की प्रजा हैं उन्हें अधिकार है चाहे जिस भांति शासन प्रवन्ध करें, अपनी इच्छानुसार:चाहे जिस भांति हमसे बर्ताव करें। हमारा तन मन धन सभी उनके अधिकार में है। हमारे राजे, बाबू, महाराजे सभी उनके आधीन हैं। किसी का साहस नहीं कि उनकी इच्छा विरुद्ध सांस भी लेसकें। इनका देश हमारे देश से हज़ारों कोस की दूरी पर है। मार्ग में बहुधा पहाड़ समुद्र मिलते हैं। उनकी संख्या हमसे बहुत कम है।परन्तु फिर भी वह सवल तथा हमारी जाति निर्वल है और ऐसी थोड़ी संख्या से ऐसे बड़े देश और ऐसी बड़ी जाति पर वे राज्यशासन कर रहे हैं। उनकी बुद्धि और चतुरता के निकट समुद्र पहाड़ सब तुच्छ हैं, सबको काटते चीरते तै करते चले आते हैं। वे प्रति दिन श्रागे ही बढ़ते चले जाते हैं। जो जो कुमार्ग तथा दुर्गम स्थान आय्यों को नही ज्ञात थे, इन्हों ने उन्हें खोज निकाला। धूंप, आग और विजली को अपने वश

कर ऐसा जाल सारी पृथ्वी पर फैलाया है कि चण चण पल का समाचार इन्हें मिलता रहता है। हिमालय की हिमाच्छादित चोटियां, मरुमुमि श्रीर जङ्गल के भयंकर पशु,सिन्धु, गंगा और ब्रह्मपुत्र के ब्रथाह जल सभी इनके निकट तुच्छ हैं-तुच्छ ही नहीं वरन् इनकी आज्ञा के आधीन हैं। अपनी वुद्धिमत्ता तथा धूर्तता से ऐसा सुप्रवन्ध करते हैं कि मनुष्य की इतनी बड़ी संख्या इनकी दास हो रही है। भूमएडल का ६ वां भाग इनके आधीन हो रहा है। यदि यह सब कुछ उन्हें प्राप्त है और हमको नहीं, तो जो प्रश्न स्वतः हृदय में उठता है वह यह है कि वे कीन से ऐसे गुण हैं जो उनमें पाए जाते हैं और हम सब में नहीं हैं। हमारा उत्तर क्षेवल यही है कि वे उन मनुष्य-जातियों में से हैं जो मेज़िनी जैसे पुत्र उत्पन्न करती हैं। श्रंगरेज़ी जाति के एक एक वालक की रग में देश हितैपिता तथा खजातीयता के श्रनुराग का रक्त धधक रहा है। हर एक मनुष्य चाहे वृद्ध हो या युवा नित्य यही विचारता है कि सक्कातीय उत्क्रप्रता, स्रजातीय मान, स्रजातीय उन्नति, तथा स्रजातीय रद्धा के पालन का भार उसके माथे है। यदि जाति की श्रवनति अथवा निन्दा होगी श्रपमान होगा, अथवा श्रन्य जाति से पराजित होगी, जो कुछ अवनति जाति में होगी वह खयं उस का कारण समका जायगा; अतएव उनको उचित है कि वह सम्पूर्ण संकर्पों में श्रेष्ठ अपनी जातीय उन्नति के संकर्प को समभे। परमेश्वर ने ऐसी जाति से हमारा सम्बंध कर दिया है जिसका प्रत्येक बालक शूर बीर, उदार चतुर, देशहितेषी, तथा खनातीय प्रतिपालक है। इससे आप यह तात्पर्य्य न निकालें कि उनमें कोई अवगुख वा दोष नहीं, दोषों से रहित वो केवल एक परमेश्वर है। मेरा तात्पर्य केवल उनके सद्गणों से है, और इसमें कुछ संदेह नहीं कि वे लोग खजातीय गुणों में हनलोगों से कहीं श्रेष्ठ हैं। इन लोगों से हमलोगों का साह-श्य तो कदापि नहीं हो सकता, किन्तु क्या इनका शासन हमारे लिये लाभदायक नहीं है ? इसका उत्तर ज़रा कठिन है, च्योंकि इसके उत्तर में नहीं भी तथा हां भी कह सकते हैं। श्राप पूछुंगे यह कैसा उत्तर, नहीं भी तथा हां भी। परन्तु में यही कहता हूं कि नहीं प्रथम तथा हां पश्चात्। प्रथम नहीं इस कारण से कि इस सृष्टि में किसी जाति का किसी अन्य जाति के श्राधीन होना सृष्टि नियम के विरुद्ध है। गवन्मेंट एक सोशल इन्सटिट्यू शन है जिसको मनुष्य ने अपनी परस्पर भलाई के हेतु वनाया है। प्रत्येक मनुष्य को खिएकर्ता ने खतंत्र उत्पन्न किया है। उन वन्धनों के अतिरिक्त जिनमें वह खयं श्रपनी इच्छा से पड़ जाता है दूसरा कोई वन्धन उसके लिये परमेश्वर की श्रोर से नहीं है। यद्यवि भूमि पर गिरते हो हम एक न एक प्रकार के बन्धन में पड़ जाते हैं, श्रौर ऐसा देख पड़ता है कि हम खतंत्र नहीं हैं, तथापि सुदम दृष्टि से देखने पर यह विदित होता है कि ये सब बन्धन हमने जयं श्रपने ऊपर लगा लिये हैं सोसायटी के नियम, सोसायटी के प्रवन्ध, सोसायटी की आज्ञा, हम श्रपने ऊपर माननीय समऋते हैं, क्यों कि अपनी बुद्धि में अपनी भलाई हम इसी में समभते हैं, मानो इसी प्रकार प्रत्येक मनुष्य जो किसी विशेष सोसायटी में प्रवेश करता है, बिना श्रपनी रुचि श्ररुचि प्रगट किए उन सब नियमों को खीकृत कर लेता है जो उस समय उस सोसायटी में प्रचलित होते हैं। परन्तु जहां कोई दूसरी सबल जाति तलवार के बल से वा राजनैतिक कौशल से एक अन्य देश में श्राकर उसको पराजित कर लेती है श्रीर उसको श्राधीन करके उसके लिये नियम बना देती है और उस पर शासन करती है, वहां यह कहना सर्वथा अनुचित है कि उस

गवन्में एटको मनुष्योंने अपनी भलाई के लिये बनाया है। वरम् नह ऐसी दशा है जिसको उन्होंने श्रवश होकर अपने ऊपर स्वीकृत किया है। श्रतएव प्रत्येक अन्य जाति की गवन्मेंएट किसी अन्य देश या जाति के लिये निस्सन्देह सोशल इंसिटिट्य शन नहीं है वरन् एक अत्याचारी कार्य्य है जो उन की इच्छा के प्रतिकूल है सृष्टिकर्ता को एक जाति-विशेष के मनुष्य का एक समाज-विशेष में उत्पन्न करने से तात्पर्य यह है कि वे जिस समाज में उत्पन्न हुए हों उसके हानि लाभ का विचार कर उसके लिये नियम वनार्व और अपनी जन्म भृमि की रज्ञा किसी अन्य जाति से करें। यदि इस भाव से देखा जाय तो कि ची अन्य जाति के राज्य का चाहे वह कैसा ही अञ्छा क्यों न हो सृष्टि-नियम के अनुकूल होना कदापि सम्भव नहीं है। यदि एक मनुष्य का दूसर मनुष्य को अपने आधीन करके दास बनाना सृष्टि-नियम तथा राजनियम विरुद्ध श्रीर द्रडनीय है, तथा सभ्य-परिपाटी वालों में श्रसभ्य श्रीर श्रनुचित गिना जाता है, तो इसी भांति एक जाति का (जो कि मनुष्य विशेष के समुदाय को कहते हैं) दूसरी जाति को उस की इच्छा के प्रतिकूल पराधीन या परतंत्र करना अथवा उस पर शासन करना क्योंकर उचित तथा सभ्य माना जा सकता है। फिर सृष्टि अनुकूल भी कदापि नहीं हो सकता। यदि परा-धीन जाति इस वात को नही विचारती तो इसका कारण यह है कि उनको चिरकालकी पराधीनतासे उनके हृद्य का यह पवित्र-भात्र बुभ जाताहै श्रीर साहसकी न्यूनता तथा मानसिक विचार की लघुता उनको इस पवित्र सर्चाई के सोचने के भी श्रयोग्य कर देती है। इस उदाहरण को संमुख रख कर तो हमारा मन यही उत्तर देने को करता है कि किसी अन्य जाति का राज्यशासन हमारे लिये उचित और कल्यागुकर नहीं हो

सकता और उसके लिये हमारी इच्छा प्रगट करना बुद्धिमत्ता से दूर है। यह इच्छा बहुत नीच श्रेणी की है और हमको मन-ष्य-श्रेणी से गिराती है, हमारे मनोरथ-सिद्धि तथा साहस का प्रतिरोध करती है श्रीर हमको पशुश्रों की सी पराधीनता में डालती है। स्वजातीय पद्म तथा मानुषी गौरव नीच इच्छा प्रगर करने की आज्ञा नहीं देता। परन्तु वर्तमान व्यवस्था को देख कर यह कहना पड़ता है कि वर्तमान गवन्मेंएट हमारे लिये बहुत ही लाभदायक श्रीर कल्याणकारी है। श्रतएव हमें इसका शुभचिन्तक रहना चाहिए और हमारे जातीय कर्तव्य भी हमें यहो बतलाते हैं कि हमारे देशोद्धार का मृल इस ग्रुभिवन्तन पर निर्भर है। किन्तु जहां यह प्रश्न है कि तुम स्वजातीय ग्रमचिन्तक हो अथवा सरकार के, वहाँ हमारे लिये उत्तर सरल है। सरकार का ग्रमिन्तन भी इसीमें है कि हम उसके साथ विश्वासघात न करें श्रोर यथार्थ वतलादें कि हम स्वजातीय अशुभचिन्तक नहीं बन सकते किन्तु सरकार के भी शुभिचन्तक रहेंगे, क्योंकि स्वजातीय शुभिचन्तना भी सरकार की ग्रुमिबन्तना ही से हैं। परन्तु यदि हम स्वजाति चिन्तना के विरुद्ध सरकार की ग्रुभचिन्तना का दम भरें तो समक्ष लेना चाहिए, कि या तो हम भिथ्यावादी हैं और हमारी बात पर विश्वास नहीं करना चाहिए अथवा हम प्रथम श्रेणी के नीच दुराचारी हैं और इस कारण फिर भी हमारे बचन विश्वासनीय नहीं हो सकते। क्योंकि जो पुरुष वर्तमान लोभवश अथवा जगत में अपने को प्रशंसनीय बनाने के अभिपाय से स्वजातीय उन्नति को बेच कर स्वजातीय लाम का प्रतारक कहाने का कलंक अपने सिर ओढ़ सकता है, उससे कुछ असम्भव नहीं कि वह एक सरकार को दूसरी सरकार के हाथ बेच भी ले; श्रीर जिस समय उसको अपने इस धर्माचरण से श्रधिकतर

लाभ की सम्भावना होगी तो शीघ वह अपनी श्रभचिन्तना को विपरीत चिन्तना से बदल देगा। ऐसे अधम पापातमा के लिये ग्रमचिन्तना कोई परम कर्तव्य नहीं, न इसकी ग्रम-चिन्तना किसी सिद्धान्त पर स्थिर है। यह हृद्य की सरलता से ग्रुभचिन्तक नहीं है. चरन ग्रुभचिन्तना श्रीर अग्रुभचिन्तना उसके निकट मानो एक तराजु है जिस पर वह अपने लाभ हानि की तुलना करता है, और जिस ओर श्रधिकतर लाभ देखता है उसी श्रोर प्रवृत्त हो जाता है। ऐसे मनुष्य जव श्रपनी जाति को होनि पहुंचाते हैं तो उनकी श्रभचिन्तना से किसी दूसरी सरकार को भी कदापि लाभ नहीं हो सकता। उनकी शुभिचन्तना तो मानो उस तृण के सदश है जो वास् वेग के श्राश्रित है। यहां पर यह सविस्तर वर्णन करना उचित जान पडता है कि हम स्वजातीय ग्रमचिन्तक होकर वर्त्तमान सरकार के ग्रमचिन्तक क्योंकर रह सकते हैं। इसके कई एक उपाय हैं। प्रथम कोई मनुष्य-जाति जयलों वह संसार की इसरी मनुष्य जातियों के तुस्य सभ्यता तथा विद्या में निपुण् न हो जाय, स्वतंत्र नहीं रह सकती श्रीर न हो सकती है। विद्या एक अलौकिक अद्भत शक्ति है। जो मनुष्य-जातियां हम से विद्या में अधिकतर निपुण हैं वे अवश्य हमसे अधिक-तर श्रेष्ट भी हैं। युद्ध तथा राजनीतिश्वता में भी वे हमसे गुरु-तर है। जैसे वैदिक तर्क वितर्क में वह पुरुष जीतता है जो श्रिधिक विद्वान होता है, वैसेही युद्ध में भी वही मनुष्य-जाति विजयिनी होगी जो अधिक वुद्धिमती तथा विद्याकुराल हो। संसार के इतिहास में श्रनेक ऐसे उदाहरण मिलेंगे जो इस वात की अङ्गुष्टि करेंगे। रोम ने अपनी बुद्धि के दिनों में उन सव जातियों को पराजित कर लिया था जो कि मुर्ख श्रीर अपढ़ थीं। यूनान की इत्कृष्टता के समय भी ऐसा ही हुआ।

योरप की छोटी छोटी राजधानियों ने अपनी वृद्धिमत्ता से अफरिका और अमेरिका की सब प्राचीन जङ्गली जातियों को अपने आधीन कर सिया है। ग्रभी थोड़े दिन हुए कि जापान जैसे छोटे राज्य ने अपने वृद्धि बत से चीन जैसे शाचीन वलवान राज्य को कैसा नीचा दिखाया। अङ्गरेजों का श्रधिकार भी यहां इस देश में विद्या तथा सभ्यता पर निर्भर है। जब अङ्गरेज़ यहां श्राप तो यहां मुसलमानों का राज्य था और यद्यपि यहां की कई छोटी छोटी राजधानियां भिन्न भिन्न प्रान्तों में खतन्त्र हो गई थीं, यदि श्रङ्गरेज न आते तो सम्भव है कि सम्पूर्ण भारतवर्ष में पुनः हिन्दू राज्य स्थापित हो जाता। किन्तु यह कदापि सम्भव न था कि थूरोपियन सभ्यता तथा उनके आधुनिक युद्धयन्त्रों के सन्मुख श्रार्थ्य जाति विशेष ठहर सकती। मुसलमानी को युद्ध में श्रार्थ्य जाति सदा वीरत्वसे प्रतिउत्तर देती रही। भारतवर्ष के इतिहास में कोई शताब्दी ऐसी न बीती होगी जिसमें कि आय्योंने स्वाधीन होने के लिये तलवार न उठाई हो। कभी विजयी होते कभी पराजित परन्तु उनकी वीरता आजकल के यूरोपियन शस्त्र के श्रागे कदापि कार्य्य कारिएी न होती । मुसलमानों ने श्रार्थ जाति को पराजित इस कारण से किया कि उस समय उनकी जाति में विद्या सभ्यता तथा शस्त्रविद्या का प्रचार उत्तम श्रेणी का हो रहा था श्रीर धर्मपत्त भी यथेष्ठ से श्रधिक था। श्रार्घ्य जाति इस कारण पराजित हुई कि धर्मकी अवनति और मिथ्या बातों की बृद्धि ने इस जाति को युद्ध के अयोग्य बना दिया था । मुसलमान बादशाह विद्या से लाभ उठा प्रतिदिन श्रपना राज्य बढ़ाते चले गए। परन्तु साथ ही जब कभी इन लोगी ने केवल अपने पुरुषार्थ पर अभिमान करके काम लिया, है, तो उसी च्या बीर आर्यपुत्रों ने युद्ध में उनकी अधोमुख गिराया है, अतप्वयह सम्भव था कि अठारहवीं शताब्दी में आर्य जाति मुसलमानी आधीनता से छुटकारा पाकर खाधीन हो जाती. जैसा कि पंजाव में सिक्ख और महाराष्ट्र देश में मरहट्टे हो गये थे। परन्तु जब हम इस वात को स्मरण करते हैं कि किस चिरकाल से यूरोपियन जातियां आर्यावर्त्त में अधिकार पाने के उद्योग में थीं, तथा उस समय भी तीन चार यूरोपियन जातियां अनेक अभिशय से आर्यवर्त के कई प्रान्तों में एक प्रकार का अधिकार जमाए हुई थीं, तो हमें यह निश्चय हो जाता है कि परमात्मा की इच्छा भी इसी में थी कि उन सब यूरोपियन जातियों में से इक्षलेखीय जाति इस प्राचीन पवित्र भूमि पर प्रमुत्व पाकर विद्या तथा आधुनिक सम्यता का प्रचार करे।

विद्या, सभ्यता तथा स्वतन्त्र-सम्मति के प्रचार के लिये आवश्यक है कि उस देश में शान्तिभाव उपस्थित रहे। सरकार इङ्गलिशिया के श्रनुब्रह से हम इस शान्ति भाव को प्राप्त हैं श्रीर इस वर्तमान काल में उसी के कारण यह शान्ति भाव स्थिर रह सकता है इस समय पर्य्यन्त इस देश में जो कुछ विद्या श्रीर सभ्यता का प्रचार हुआ है, वह मानो कुछ नहीं है विद्या प्रचार श्रिकितर सरकार की आवश्यकताओं पर निर्भर है परन्तु इस देश की विद्या प्रचार प्रणाली में वहुत से दोप हैं जिनका दूर करना जातीय श्रस्तित्व के लिये श्रावश्यक है। आर्यपुत्रों को अब यह सोच उत्पन्न हो चला है, श्रौर अभी यह सावकाश भी मिला है, कि अपने प्रयोजनों को विचार कर विद्या प्रणाली में उचित परिवर्तन करें। यह वात कदापि मिथ्या नहीं कि अभी इस देश में विद्याप्रचार का श्रीगरोश भी नहीं हुं आ । परन्तु ऐसे चिन्ह अवश्य देख पड़ते हैं जिनसे यह श्राशा भी श्रवश्य होती है कि श्रव प्रतिदिन शिदा की इच्छा यों हो प्रवल होती चली जायगी श्रीर लोग विद्याप्रणाली में उचित संशोधन करने में भी

योही सयल रहेंगे। तृतीय, इस समय हम लोग केवल श्रंगरेजी गवर्न्मेंग्ट के श्राधीन ही नहीं हैं वरन अङ्गरेज़ी सभ्यता, श्रङ्गरेज़ी विद्या, तथा श्रङ्गरेज़ी मनुष्य वुद्धि-कौशल के श्रतिशय श्राश्रित हो रहे हैं श्रीर ये सब वस्तुएं हमको केवल श्रङ्गरेजी शासन की उपियति में ही मिल सकती हैं। चौथे समस्त यूरोपियन जा-तियों में अङ्गरेजी शासन उत्तमोत्तम तथा कल्यागकर है श्रीर सबसे कम अन्यायी है। इसी प्रकार श्रौर भी अनेक कारण हैं जो हमको सरकार का ग्रुमचिन्तक वनाते हैं।परन्त यह वात श्रवश्य स्मरण रखनी चाहिए कि जाति की विपरीत चिन्तना से सरकार की ग्रुभ चिन्तना कदापि नहीं हो सकती। हमारी बुद्धिमान गवन्मेंएट भी इस बात को भली भांति जानती है। हमको उचित है कि इस अवकाश को दुर्लभ जान विद्योपार्जन में उन्नति करें, विद्याप्रणाली में आवश्यकतानुसार परिवर्तन करें, तथा धर्मसम्बन्धी विषयोंमें समयानुसार परिशोधन करें और सर्वसाधारण में देशोन्नति तथा खतंत्र सम्मति का प्रचार कर इस प्रकार के सामान इकट्ठे करलें कि जिसमें कम से कम अपने जातीय निर्वाह की वस्तु के लिये अन्य जाति के मनुष्यों के बुद्धि-कौशल का आश्रय हमको न लेना पड़े। यह भो स्मरण रखना अत्यावश्यक है कि स्वतन्त्रता प्राप्त करने के लिये पहिले पहल इन विषयों में स्वतन्त्र होना चाहिए-पहिले विद्या तथा शिक्राप्रणाली में स्ततन्त्र होना चाहिए, दूसरे धर्म-सम्बन्धी तथा सामाजिक विषयों में खतन्त्रता हो, तीसरे व्या-पारिक खतन्त्रता श्रीर चौथे जातीय एकता प्राप्त हो; यद्यपि पहिले तीन विषयों में भी खाधीनता प्राप्त करने के लिये चौथी श्रेणी का बहुत कुछ काम पड़ता है, परन्तु जब लों पहिली तीन प्रणालियों में स्वतन्त्रता प्राप्त न हो ले चौथी श्रणी कदापि प्राप्त नहीं हो सकती। इन चारों विषयों में

स्वतन्त्र होने के उपरान्त हम जातीय खाधीनता को प्राप्त हो सकते हैं। यह भी श्राप स्मरण रक्खें कि हमारी गवन्मेंएट यहुत बुद्धिमान है, सब ऊंच नीच को जानती है। ज्यों २ हम योग्यत दिखाते हैं, गर्वन्मेंग्ट भी हमको कुछ न कुछ अभिक स्वतन्त्रता श्रवश्य देती जाती है; श्यों कि गवन्मेंएट जानती है कि जो मनुष्य जाति उक्त चार विपयों में सफलता को प्राप्त हो जाती है, यह कदापि पराधोन नहीं रह सकती। परन्तु जब लों हम अपने कर्म तथा योग्यता से यह सिद्ध न कर दिखावें कि वास्तव में हम स्वतन्त्रता प्रति में सयल हैं, तव लों स्मरण रखना चाहिए कि लाखों यह पर भी श्रंशमात्र अधिक खतन्त्रता हमें नहीं दी जा सकती । जिस समय गत्रनमें एट पर यह द्यात हो जायगा कि हम केवल स्वतन्त्रता ही दिए जाने के योग्य नहीं हैं, प्रत्युत खयं खतन्त्रता प्राप्त करने में भी समर्थ हैं उस लमय निस्संटेंह कोई सांसारिक शक्ति हमको इससे वंचित नहीं रख सकती। इस लिये पहिला कर्तव्य यह है कि हम खतन्त्रता से लाभ उठाने, तथा खतन्त्रता पूर्वक अपने कामों को पूरा करने के योग्य वने । द्वितीय कर्तव्य यह है कि हम खतन्त्रता प्राप्त करने के यल सोचें। जो मनुष्य दासत्व से ब्रुटकारा पाने तथा खतन्त्र होने का यह जानता है, उसे कोई भी दास नहीं रख सकता। सौभाग्य वश सारे भारतवर्ष में एक गवन्मेंग्ट शासन कर रही है, तथा एकही राज्यभाषा सारे देश में प्रचलित है। ये दोनों वातें रेल, तार, तथा डांक प्रवन्ध की सहायता से जातीय एकता को बहुत कुछ श्रवसर दे रही हैं। यद्यपि हमारा देश वडी बुरी दशा में है, तथापि हमारे लिये वे कठिनाईयां नहीं हैं जो इटली में उस समय स्वदेशानुरागियों के लिये उपिषत थीं।यदि सं० १८६८ में महात्मा मेजिनी ने यह परिणाम निकाला कि ''उसके देशकी

की राजनैतिक शिद्धा यथोचित नहीं हुई थी",तो हमारी राज-नैतिक शिला तो श्रभी प्रारम्भ भी नहीं हुई है। हमारा देशोद्धार उपयुक्त शिल्ला पर निर्भर है। शिल्ला का प्रश्न एक बहुत बड़ा प्रश्न है, जिसकी श्रोर हमें पूरा ध्यान देना अत्यावश्यक है। किस रीति से शिक्ता दी जाय किस विषय की शिक्ता दी जाय, क्या क्या हमारी आवश्यकताएं हैं जो शिक्ता से दूर हो सकती हैं, श्रौर किल रीतिपर हम इन श्रावश्यकताश्रौंको दूर करने के लिये शिचा प्रणाली में परिवर्तन कर सकते हैं। येही प्रश्न ह जो बड़े दुसाध्य हैं और जिनके साधन में हमारे स्वदेशियों को यथा सम्भव उद्योग करना उचित है। परन्तु इन प्रश्नों की सिद्धि में जो जो कठिनाइयां आवें, उनके सहन करने के लिये हम सबको कटियद्ध रहना चाहिए। जिन लोगों को अपने देशोद्धार की उत्कट इच्छा है, उन्हें श्रपने कर्तव्य कर्मा, श्रपने विश्वास और अपनी दृढ़ता को सिद्ध कर दिखाना आवश्यक है। वे श्रपने आचरण ब्यवहार द्वारा यह सिद्ध करें कि उनका विश्वास इढ़ हैं अर्थात् अपने सिद्धान्त के साधन में वे हर एक कए के सहन करने को प्रस्तुत हैं। जबलों हम यह न सीखेंगे कि भूखे मर के रुखे सुखे पर निर्वाह करके, मोटे वस्त्र पर गुजारा करके तथा सोघारण मकानों में रह के हम खजा तीय सेवा कर सकते हैं, जवलों हमें यह विश्वास न हो जाय कि संसार के, यात्रत् संमोगादि क्या, यह जीवन भी जातीय सेवा के लिये है, और कोई सांसारिक पदार्थ उसकी तुलना नहीं कर सकता, सारांश यह कि यावत सांसारिक पदार्थ से इसको जब तक हम गुरुतम न विचारे, तव लीं हमारे लिये देशोन्नति-वाचक शब्द भी उच्चारण करना व्यर्थ है। हम मानते हैं कि जाति श्रभो इस उच्च भाव को समभने तथा उसके दाद देने के योग्य नहीं है; परन्तु जितने मनुष्य इसको

कुछ भी समभ सकते हैं; उन्हें उचित है कि इसकी भनी भांति शिक्षा दें. तथा उसका प्रचार करें। जब लों यह शिक्षा मौखिक रहेगी तवलों कुछ भी उन्नति की आशा नहीं की जा सकती। हमारी मौखिक शिला के साथ ही हमारा कर्म पैसा थ्रे प्र होना उचित है कि जो स्वतः उच्चतम प्रभाव उत्पन्न करे। खजातीय कर्त्वज्य पुरा करने में अवश्य ही वलिप्रदान किया जाता है। कितनेही सज्जन इस मार्ग में श्रपना जीवन दे देते हैं। श्राप स्मरण रक्खें कि उनका यह कृत्य चथा नहीं जाता, बरन् एक प्रकार की श्राकर्षिएक शक्ति लोगों के हृदय में उत्पन्न कर देता है,जो कि मौखिक उपदेश से कहीं अधिक फल दिखाती है। किसी पयलिक काम में बहुत सा धन दे देना चलिप्र दान नहीं है। चलिप्रदान यह है कि हमारा तन मन धन सभी उस काम के लिये समर्पण हो तथा उसके प्रा करने में किसी दुख कप्ट की हमें परवाह न हो। जो काम हम करें उसमें स्वजातीय लाभ हानि को विचार लें। यदि देश मे थोड़े मनप्य भी विश्वास के ऐसे दृढ़ उत्पन्न हो जायं।तो निस्तंदेह स्वजातीय उन्नति की श्राशा-लता पुनः लहलहा उठे। इस गई श्रवस्था में भी भारतवर्ष ऐसे सज्जनों से शुन्य नहीं है। मेरा श्रभिप्राय इस पुस्तक के रचने से यह है कि ऐसे ही उचतम विलिप्रदान का एक दृष्टान्त आपकी भेंट कर्क और आपको दिखाऊं कि स्वदेशानुरागी क्या करते हैं, तथा किन किन कठिनाइयों से निज पतिका पालन अन्तिम समय पर्य्यन्त निमा ले जाते हैं। यदि इस छोटी सी पुस्तक को पढ़कर आपके हदय में श्रंशमात्र भी स्वदेशानुराग, अथवा स्वजातीय सेवाका भाव उत्पन्न हो जाय, तो मैं श्रपने को श्रत्यन्त कृतार्थ श्रीर अनुपृ हीत समम्गा, श्रीर अपने परिश्रम् को सफल होता दख गदगद हो जाऊंगा। हे परमात्मन्! तू हमारी सहायता कर, कि हम खजातीय सेवा के कठिन मार्ग में कृतकार्य होना सीखें तथा ऐसे महात्माओं का आदर सत्कार करें और स्वयं उनके अनुगामी हो जातीय सेवा अपने जीवन का परम कर्तव्य तथा करणीय कम्म समर्भे॥

ग्रन्थ कर्त्ता।



## महात्मा मेजिनी का जीवनवृत्तान्त

## जन्म तथा वालकपन की शिक्षा।

जोज़ेफ़ वा ग्वीसेप मेजिनी इटली देश के सूवे जेनोआ के एक गांव में ता० २२ जन १=०५ को उत्पन्न इत्रा था। उसका पिता एक माननीय डाकुरों में से था और अपने गांव में श्रनाटोमी का प्रोफेसर था। उसकी माता वडी वृद्धिमती, द्धन्दरी, तथा सुशीला पत्नी थी। यद्यपि उसको ग्रपने सब वर्षों से प्रेम था, परन्तु मेज़िनी उसे श्रत्यन्त प्रिय था।वालक पन में ही उसका स्तेह पूर्वक लालन पालन करती थी, क्योंकि उसे पहिले ही से भास गया था कि उसका यह पुत्र श्रवश्य एक श्रसाघारण मनुष्यों में से होगा. जैसा कि प्रायः सभी माताओं को कभी कभी इस विपय में भविष्यत वाणी सी हो जाती है। वालकपन में मेजिनी वड़ाही दुवैल तथा सकमार था, यहां तक कि जिस श्रवस्था में वालक दौड़ना तथा कीडा करना सीख लेते हैं, उस समय तक यह खड़ा भी न हो सकता था। उसके पिता ने एक आराम कुर्सी उसे वनवा दी थी. जिसपर वह अपनी माता के कमरे में वैठा रहता था। श्रतमान ६ वर्ष की श्रवस्था में वह इस योग्य इआ कि स्वतः चल फिर सके। फिर कमशः उसमें इतना यल श्रागया कि वह श्रपने पिता के पाई वाग में जा सकता था।

प्रथम वेर जब उसकी माता उसे अपने संग वाहर ले गई तो एक श्रद्धत घटना हुई, जो कि उसके जीवन में स्मरणीय रहेगी। श्रभी थोड़ी ही दूर वे गए थे कि मेज़िनी खड़ा हो एक वृद्ध अभ्यागत की श्रोर एकटक देखने लगा जो गिरजा की

सीढ़ियों पर बैठा हुआ था। वह उस समय ऐसा एकाग्रचित्त तथा श्रवाक हो गया था कि उसकी माता को यह भय उत्पन्न हुआ कि कदाचित वह उस वृद्ध कङ्गाल को देख भय खा गया हो। यह विचार कर वह उसे अपनी गोद में उठाने लगी। किन्तु होनहार बचा गोद से निकल भागा और वृद्ध श्रभ्यागत के गले से चिमट उसे प्यार करने लगा और अपनी माता से कहने लगा कि मा ! इसे कुछ दे दीजिए। बृद्ध अभ्यागत के नेत्रों से श्रश्न प्रवाह निकल पड़ा श्रीर प्रेम से गदगद हो वच्चे के सिर पर हाथ फेर उसने उसे अन्तःकरण से आशीस दिया, " पुत्री ! तुम इस बालक के साथ सब से अधिक प्रेम करो, क्यों कि यह सर्वानुरागी होगा "। मेजिनी की माता ने इस बात को प्रायः बहुत लोगों को सुनाया करती और प्रेम से गदगद हो नेत्रों में श्रांसू भर लाती। वालावस्था से ही उसे श्रभ्यागत दुखियों से अति स्नेह था। वह प्रायः ऐसे ऐसे लोगों के गले चिमट जाता था जिन्हें लोग स्पर्श करने से घुणा करते थे। जब कभी उसकी माता किसी भिखमंगे की भिज्ञान देती तो वह रोने लगता श्रीर बहुत फैल मचा के उसे कुछ न कुछ दिलवाही छोड़ता। सर्च है कि होनहार बिरवान के होत चीकने पात। पुत्र के लत्त्रण पालने में ही देख पड़ते लग जाते हैं। जिस बालक की बाल्यावस्था में ही यह सद्गुण हो, वह बड़ा होने पर दुखित जाति का पचपाती श्रीर रचक क्यों कर न होता !

मेज़िनी बालकपन से ही श्रसाधारण विचार शील तथा गम्भीर चित्त वृत्ति का था। साधारण खेल खेलौने से उसे कुछ भी प्रीति न थी। उसका पिता उसकी दुर्वलता के कारण उसे शिक्ता दिए जाने में श्रक्ति प्रगट करता। परन्तु मेज़िनी श्रभी चार वर्ष का भी होने न पाया था कि उसकी माता को एक दिन पता लगा कि मेजिनी तो पढना सीख गया। उसे श्रत्यन्त आश्चर्य हुआ श्रौर टोह लगाने पर द्यात ष्ट्या कि मेजिनी केवल वैठा श्रवण करता था जब कि उसकी वहिने पढा करती थीं श्रीर इस भांति सुनता सुनता कुछ समयोगरान्त वह भी पढना सीख गया। यदि किसी त्योहार पर उससे पूछा जाता कि उसे कौन सी वस्तु विय है जो वह लिया चाहता है. तो वह अपनी रुचि पुस्तक लेने की प्रगट करता। मेजिनी को कहानियां सनना श्रति श्रिय था। परनत एकही कहानी पुनःकदापि नहीं सुनता।वीमारी की अवस्था में बड़े धीरज से रहता। जब वह पांच वर्ष का था तो उसके यहां उसका मामा एक दिन आया। उसने देखा कि बालक वड़ा दत्तचित्त हो नक्सों को देख रहा है और उसके चारो श्रोर पुस्तके पड़ी हैं। इस घटना से उसके हृदय में एक श्रद्भत भाव उत्पन्न पुत्रा और कुछ कालोपरान्त उसने श्रपनी वहिन को एक पत्र में लिखा कि यह वालक अवश्य एक प्रतिष्ठित पुरुपों में से होगा तथा इसकी गिनती उन महापुरुपों में होगी जो समय समय पर इस संसार में प्रगट होते रहते हैं और श्रपनी चैतन्यता तथा तीव बुद्धिवल से सारे संसार में आदर सत्कार के भागी होते हैं। मैजिनी के विषय में यह भविष्यत वाणी ऐसी ठीक उतरी कि मानो उसके मामा को किसी ने पहिले से मली भांति विश्वास दिला दिया हो।

पहिलं पहल मेजिनी ने एक वृद्ध पादरी से शिद्धा पाई जिसने उसे केवल लेटिन भाषा की शिद्धा दी। परन्तु मेजिनी को पढ़ने से ऐसा शौंक था, और उसकी वृद्धि ऐसी तीद्द्या थी कि जिस पुस्तक को वह उठा लेता उसको अन्त तक पहुंचा के तव छोड़ता। उसके पिता के पुस्तकालय में फ्रेंच रेवो-जुशन के विषय की कई पुस्तकें थीं। उसने बड़े ध्यान से उन

सब पुस्तकों को बालकपन ही में पढ़ डाला था। तेरह वर्ष की अवस्था में वह जेनोन्ना यूनिवर्सिटी में भेजा गया, जहां उसका बड़ा सत्कार हुआ। मेजिनी के साथी उसे श्रत्यन्त प्रसन्न रखते थे श्रौर साथही उसका श्रादर सम्मान भी करते थे, क्योंकि वह स्वभाविक उदार श्रौर दयाशील था श्रौर ऐसा सरल चित्त था कि अपने व्यय में से वचा कर किसी किसी विद्यार्थी की सहायता करता। कभी कभी श्रपने वस्त्र उतार उन लोगों को दे देता था। इसी समय अपने देश की अवनति तथा विदेशियों का श्रत्याचार देख वह श्रत्यन्त दुखित हुश्रा। और इसी समय से यावत् सांसारिक निज सुख संभोगादि का परित्याग कर सदा काला वस्त्र पहिरना उसने प्रहण किया। उसकी माता को यह सब लक्षण देख यह भ्रम उत्पन्न हुआ -कि वह कहीं प्राण्घात न करले। इस भांति मेज़िनी को स्वदेशा-नुराग की शिक्षा विद्योपार्जन के साथ ही मिली, और उसने यावजीवन इस शिला को स्मरण रक्खा और उसके श्रनुकृत वह कार्य करता रहा। कुछ काल तक अनाटोमी तथा वैद्यक पढ़ता रहा। इस विद्या में उसने वड़ी उन्नति की। कई श्रव-सरों पर अपने पिता के लेक्चर स्वयं लिखा देता था। परन्तु शीव्रही उसने यह जीवन मार्ग तज दिया। चीर फाड़ से उसे पेंसी घृणा हुई कि वह प्रायः वीमार पड़ने लगा। इस कारण डाकुरी का ध्यान छोड़ वकालत की ओर भुका। साहित्य उसे अति प्रिय था। तेरह वर्ष की अवस्था में उसके लेख ऐसे ज्ञानोत्पादक होते थे कि जेनोग्रा शहर की एक विद्यासंम्बन्धी सभा ने मेजिनी को, यद्यपि अभी वह वालक था, सभासद नियत किया। इस संसार में प्रायः लोगों को अपने मन के विरुद्ध कार्य करना पड़ता है और ऐसे फेर में पड़ जाते हैं कि अवश हो श्रपने विचारों के प्रतिकृत करते हैं। सच कहा है

कि मनुष्य अपने अवकाशों के श्राश्रित होता है। यद्यपि मेजिनी को साहित्य से पीविथी श्रीर स्त्रयं वह एक साहित्या-नुरागी मनुष्य हुश्रा चाहता था, किन्तु अनावकाशवश उसे वकालत ही सीखना पड़ा पांच वर्ष की शिक्षा उपरान्त मेजिनी को डिगरी मिली और उसे वकालत का जाइसेन्स प्राप्त हुआ। उसके माता पिता उसको इस कृतकार्यता पर गदगद हो विचारने लगे कि वेटा श्रव वकील यन गया श्रीर अव मली भांति द्रव्य उपार्जन करेगा, तथा प्रतिष्ठा को प्राप्त होगा। उनको क्या अनुमान था कि वेटा अपने श्रोर से विल-कुल वेपरवाह है। हां, श्रवश्य वह जातीय वकील वनेगा श्रीर संसार में एक अज्ञय कीर्ति छोड जायगा। कोई वडा धनाड्य वकील श्रपनी प्रशंसा बढ़ाने के अभिप्राय से श्रपना सर्वस्व किसी पवलिक काम में दे दे, परन्तु तो भी इसके तुल्य फदापि नहीं हो सकता। जिस श्रम से उसने यह प्रतिष्ठा प्राप्त की वह दूसरे मनुष्य कदापि सहन नहीं कर सकते। जिस समय का हम वर्णन कर रहे हैं, उस समय इटली में यह चलन थी कि प्रत्येक नकील को पहिले दो वर्षों में विना फील वकालत करनी पड़ती थी श्रौर निर्धन श्रभ्यागतों के मुक्दमें लड़ने पड़ते थे। मे ज़िनी ने कुछ समय तक यह काम किया श्रोर श्रपनी योग्यता तथा वृद्धिवल से पूर्णतया प्रसिद्ध हो गया, यहां तक कि प्रत्येक पुरुष की यही इच्छा होती कि में जिनी को अपना घकील करें। परन्तु में जिनी को न तो बकालत की लालसा थी और न प्रशंसा की कामना। उसे तो श्रार ही धुन लम रही थी।

उस समय इटली में एक गुप्त सभा थी, जिसे लोग "कार-वोनरी" कहते थे। उसका प्रधान कर्तव्य गवन्में एट का विराध करना था श्रीर अवसर पड़े पर उसके सभासद गव-

न्में एट के विरुद्ध चलवा करा देते थे। मेजिनी भी इसका सभासद हो गया और यद्यपि उसे इस सभा के गुप्ताचरण रुचिकर न थे, किन्तु इसके सदश कोई और सभा न होने के कारण उसको उसमें रहना पड़ा। इस समय उसमें यह सामर्थ न थी कि स्वयं एक सभा बना लेता। इन्ही कारणों से श्रपनी रुचि के विरुद्ध वह इसका सभासद बना रहा। इस सभा में उसको ऐसे मनुष्यों से सम्बन्ध पड़ता रहा जो यद्यपि उच्च मानसिक भाव के न थे, परन्तु श्रपने इच्छानुसार कार्य श्रवश्य करते थे। उनको न तो देश से निकाले जाने का श्रौर न मृत्यु का डर था श्रौर प्रतिज्ञा श्रौर दढ़ता के ऐसे पक्के थे कि निष्फलता से कदापि निराश नहीं होते थे। एक ताना ट्टर गया तो दूसरा तन लेते थे। मेजिनी चार मनुष्यों से मिल कर कार्य करने का फल भली भांति समस्तता था और इसी कारण समा समाजों में रह कर काम करना अति उत्तम जानता था । प्रत्येक सभासदौ से श्राज्ञा प्रतिपालन की प्रतिज्ञा करा ली जाती थी। मेम्बरों को इतना श्रधिक चन्दा देना पड़ता कि मेजिनी जैसे ग्रीव के लिये वह एक दग्ड के समान हो जाता और वह कदापि उसे नहीं दे सकता था। मेजिनी का यह मत था कि किसी बुरे काम के हेतु धन संचय करना पाप है। जब हमें यह ज्ञात हो कि हमारे धन से अमुक पुराय कर्म पूरा हो सकता है, तब यदि न दें तो अधिकतर पाप के भागी बनते हैं। मेजिनी इस सभा से प्रसन्न नहीं था। क्योंकि वह यह सोचता था कि जो सभा अपने देशोद्धार के लिये अन्य मनुष्य जाति पर श्राश्रित है, वह कदापि स्वतन्त्रता को प्राप्त होने के योग्य नहीं। उसे पूर्णतया विश्वास था कि जो मनुष्य-जाति श्रपने बाहुबल से स्वतंत्रता प्राप्त नहीं कर सकती, वह कदापि स्वतंत्र नहीं हो सकती और यदि कहीं स्वतंत्रता प्राप्त

कर भी ले तो वह स्वतंत्रता कदापि वद्युत काल तक नहीं रह सकतो।

बेजिनी का पकड़ा जाना तथा केंद्र होना ।

जून सन् १=३० से कुछ कालोपरान्त इस लोसाइटो ने मेजिनी को एक विशेष कार्य पूरा करने के लिये नियत किया। परन्तु पुलिस पर यह भेद प्रगट हो गया और मेजिनी पकड़ कर किले सवोना में बन्द किया गया। उसका पिता जेनोश्रा के प्रधान कर्म्मचारी के निकट गया और उससे पूछा कि उस के पुत्र को किस अपराध में यह दएड मिला है। उसे उत्तर मिला कि—

" तुम्हारा पुत्र ऐसा होनहार युवा है जो प्रायः रात्रि को स्नक्षंत्रा स्मा करता है और किसी को नहीं वतलाता कि वह क्या सोचता है। गवन्मेंग्ट ऐसे युवा बनों को नहीं पसन्द करती जिनके ग्रावरण व्यवहार इस भांति गुप्त हों।"

इस वन्दीगृह में वह श्रकेला वन्द किया गया। काउन्टेन्स ई० मार्टिनेनगो सिजेरेस्को लिखती हैं कि—

"मेज़िनी कारवोनारों होने के पश्चात् पकड़ा गया और सवोना के किले में बन्द किया गया। यह घटना मानो उसके जीवन में एक प्रधान मार्गपरि-वर्तक हुई। इस घटना के पूर्व वह सीखता था और इसके पश्चात् वह सिखाने लगा। अपने वन्दीगृह से वह समुद्र, श्राकाश, आल्पस पर्वत तथा प्रकृति की शोमा देखा करता। माहीगीरों का शब्द उसे सुन पड़ता पर वह उन सवको देख नहीं सकता था। एक पलुआ गोल्डिफिच वन्दीगृह में उसका साथी था। अपने मिशन में इढ़ प्रतिहा का उत्पन्न होना उसके चित्त में इसे एकान्त तथा शान्त स्थान में हुआ था।"

एक महीने उपरान्त उसको तीन पुस्तकें एढ़ने को दी गई। इन में से एक तो श्रंजील, दूसरी वायरन के पद्यमय कान्य थे। घर से चलते ही समय उसे भास गया था कि कदाचित वह पकड़ लिया जाय। इसलिये उसने चिट्टी पत्री का एक अनुठा नियम निकाला जिससे साधारण कुशल चौम के पत्र से सारे हाल का पता लग जाता था। इसी चिट्टी द्वारा कारागार में उसे पता लगा कि उसके बन्दी होने से सभा में कोलाहल मच गया है। श्रतपव उसने यह युक्ति लगाई कि जिसमें सभासदों में इस समय उत्साह उत्पनन हो जाय। किन्त वह अपनी युक्ति में निष्फल रहा। फिर इसी कारागार में उसे यह सभी कि इटली को विदेशी राज्य से स्वतन्त्र करना चाहिए. तथा परस्पर हेप को मिटा देना श्रावश्यक है। क्यों कि वह सोचता था कि इन्ही कारणों से इटली इस समय ६ राजधानियों में विभाजित हो रही है। यही नहीं वरन् उसने यह भी विचारा कि इटली को पोप के पंजे से छुटकारा दिलाना भी परम श्रावश्यक है, जिसने कि सार देश को मिथ्या पद्मपात तथा अज्ञानता में गिरा रक्खा है, और जिस का संशोधन किए विना किसी प्रशाली में उन्नति करना कदापि सम्भव वहीं। सारांश यह कि उसके तीन उद्देश्य थे, अर्थात राजनैतिक तथा धार्मिक स्वतंत्रता श्रीर एकता, जिनके पूरा करने के लिये वह एक सोसाइटी संस्थापित किया चाहता था। मेजिनी गुप्त भाव से कोई काम करना वुरा सम-भता था। परन्तु समयानुसार राज-विद्रोही होने के कारण उसे गुप्त श्राचरण रखना पड़ता था। इस कारागार में पड़े २ वह यही सोचता रहता था कि इस नवीन सभा के नियम किस प्रकार के होने चाहिएं। इसके सभासद किस प्रकार के मन्य होने चाहिएं तथा किस उपाय से इस समाको यूरोप

की दूसरी ऐसी ही समाओं से परिचित कराना चाहिए। यही प्रश्न थे जिनके मथन करने में वह 'रात दिन निमन रहता। श्रन्त में उसने यह निर्णय किया कि (१) इस सभा का नाम "यङ्गइटली" रक्खा जाय, (२) इसके अभिपाय श्रथवा उद्देश्य पवलिक हो; (३) इसके सभासदों से कोई ऐसी सरापथ प्रतिज्ञा ले ली जाय जिससे उन पर यह जात रहे कि उन्हें किन मनुष्यों अथवा किस मत का अनुगामी होना है: (४) जो मनुष्य इसके समासद हो उन्हें यह प्रथम विचार लेना अत्यावश्यक है कि उनको देशके स्वतन्त्र होने, तया सारे देश में एक लोक-पालित राज्य स्थापित करने में हर एक दुःख भोगने को प्रवृत्त रहना पडेगा: (५) इस सोसाइटी का यह भी मुख्य कर्तव्य होगा कि समासद-गण इटली में विद्या का प्रचार फैलावें कि जिसमें वहां के लोग विद्या-निपुण हो स्त्रयं चैतन्य हो जांय और स्वाधीनता प्राप्त करते में संयत रहें, और किसी सोसाइटी अथवा जाति की सहायता के आश्रित न रहें।

मेजिनी पर यह पहिले ही से विदित था कि उतकी जाति यद्यपि अभी अज्ञानता की घोर निद्रा में है तथापि विलक्जल मृतक भी नहीं हो गई है, और यदि एक वेर चैतन्य करके उसमें स्वजातीय अनुराग श्रीर उत्साह उत्पन्न कर दिया जाय श्रीर फिर स्वजातीय उत्साह से अपील की जाय, तो सफलता केवल सम्भव ही नहीं घरन निश्चित है। मेजिनी की बुद्धिमत्ता इसीसे प्रगट होती है कि वह यह पहिचान गया कि जातियां सदा अपने ही पुरुषार्थ से उठती हैं, तथा श्रपनी ही मूर्खता से पद दिलत होती हैं। जो जातियां अपने पुरुषार्थ तथा सङ्गरप में दृढ़ रहती हैं, श्रीर न कठिनाइयों को देखती हैं श्रीर न समय कुसमय विचारती हैं, वे अवश्यक्षेव सफलता

को प्राप्त होती हैं। धनिक तथा उच्च पदाधिकारी पीछे से उन का साथ देते हैं, परन्तु ऐसे सिद्धान्त के सिद्धवर्थ काम प्रारम्भ कर देना कदापि उनसे सम्भव नहीं। मेजिनी को पूर्ण विश्वास था कि एकता तथा लोक पालित राज्य दो ऐसे उपाय हैं जिनसे जाति श्रवश्य उन्नति को प्राप्त होगी। यह विचार इन्हीं दोनों प्रणालियों में उन्नति करना उसने श्रपनी नवीन सोसाइटी का मुख्य कर्तव्य माना। एक श्रंश्रेज़ी लेखक यों लिखता है कि " यद्यपि मेजिनी को इटली से अधिक प्रेम था, किन्तु केवल इटली के प्रेम ही से उसका हृद्य सीमावद्ध नहीं था। वह एक उचतम श्रेणी का मनुष्य था। वह इटली को सारे यूरोप में अगुत्रा बना कर प्रत्येक मनुष्य जाति की उन्नति को संकल्प मन में किए हुए था।" मेजिनी के धार्मिक भाव भी ऐसे ही गुरुतम थे श्रीर धार्मिक परतंत्रता से उसे वैसी ही घृणा थी जैसी राजकीय परतन्त्रता से । वह पोप के श्रन्याचारों को वड़ी घृणा की दृष्टि से देखता श्रीर उसकी उत्कट इच्छा थी कि उसकी जाति इस धार्मिक परतन्त्रता से ञ्चटकारा पावे ।

## देश निकाला।

६ महीने बन्दी रहने के उपरान्त उसे देश निकाले का दएड मिला और मेजिनी इसलिये फान्स चला गया। लेविज में भी देश वहिष्कृत मनुष्य बसते थे। उन्हीं के साथ मेजिनी भी जा मिला। लूई फिलिप शाह फान्स की सहायता पर ये लोग इटली के किसी भाग पर आक्रमण किया चाहते थे। परन्तु जिस आशा पर इन लोगों ने ये मनसूबे बांधे थे, उस आशा की शीघही कलई खुल गई और वे अपने मिथ्या सम से निराश हो बैठे। लूई फ़िलिप ने एक स्वना इस बात की दों कि जो लोग मेरे राज्य में शरण लेकर दूसरे मित्र राज्यों के शान्ति भाव में विष्न डालेंगे वा डालने का यत्न करेंगे, उनके साथ फीजदारी नियमानुसार वर्ताव किया जायगा। अब मेलिनो को यहां से भी भागना पड़ा और मासल्स में आश्रय लेना पड़ा। यहां से अपने देश के साथ चिट्ठी पत्री जारी रक्ली। यहां से मानो उसने यक्न 'इटली' सभा की नींब डाली और इसी नाम का एक पत्र जारी किया। इस सोसाइटी के मेन्वरों ने परस्पर सश्यथ यह पतिशा की कि चाहे जो हो, इटली को एक सम्मत तथा स्वतन्त्र करने में सदा स्वयन रहेंगे और आवश्यकता पड़ने पर जान तक लड़ा देंगे। प्रत्येक मेम्बरों ने निम्न लिखित प्रतिशा की—

"परमेश्वर के नाम पर, तथा इटली और उन सज्जनों के नाम पर, जो अपनी जातीय सेवा में विलिपदान हुए हैं, उन कर्तव्यों के नाम पर जो मुक्ते इस भूमि के साथ करने हैं जिस में परमात्मा ने मेरा जन्म दिया है, उस शुद्ध प्रेम के नाम पर जो यावत् मनुष्य को अपनी जन्मभृभि से होता है और जो मुक्ते इस भूमि से है जहां मेरी माता उत्पन्न हुई है और जो मेरे वचों का जन्मस्थान होगा, उस आन्तरिक पृणा के नाम पर जो प्रत्येक पुरुष को अन्यायी अनुचित शासन से होती है, उस लखा के नाम पर जो मुभे यह विचारने से होती है कि मुक्ते स्वतन्त्रता के यावत् श्रधिकार प्राप्त नहीं हैं श्रीर मेरे देश का कोई स्वजातीय भांडा नहीं है, उस उत्कट इच्छा के नाम पर जिससे मेरा हृदय स्वतन्त्रता के लिये परिपूर्ण है और जिसको हमलोग पराधीनता के कारण प्राप्त नहीं कर सकते, अपनी स्वजातीय गत महत्व तथा वर्तमान अवनित के नाम पर इटली देश की उन माताओं के विलाप के नाम पर जिनके बचों ने वन्दीगृह वा देशनिकाले में अपने

प्राण दे दिये हैं और परमातमा की सृष्टि के असंख्य जीवों की श्रापत्तियों के नाम पर उस मिशन पर पूर्ण श्राशा रखता हुआ जो परमेश्वर की ओर से इटली को सींपा गया है और इस बात पर विश्वास रखता हुआ कि इटली के प्रत्येक वच्चे को उचित है कि उस मिशन के पूरा करने में यथाशक्ति यल करे, श्रीर इस वात पर दढ़ विश्वास रखता हुआ कि जव परमेश्वर की इच्छा किसी जाति की वृद्धि करने की होती है तो वह सर्व शक्तिमान निस्संदेह इसके पूरा होने के लिये उपाय बना देता है, श्रौर यह भी मानता हुआ कि यह उपाय प्रत्येक मनुष्य के हस्तगत है, यदि वह इन उपायों को समु-चित रीति पर करे तो सफलता अवश्य प्राप्त हो, इस बात पर **इढ़ विश्वास रखता हुआ कि परोपकार यही है कि मनु**ष्य सदा सयल रहे, श्रौर पुरुषार्थ इसी में है कि दढ़ता को हाथ से न जाने दे,-में "यङ्ग इटली" नामक सभा में अपना नाम लिखवाता हूं और आशा करता हूं कि मेरा काल सदा इसी उद्योग में व्यतीत होगा कि इटली को स्वतन्त्र करूं, तथा उसे पराधीनता से खुड़ाऊं, यथाशक्ति मेरा परिश्रम इसी में होगा ृ कि इटली देश में इस सिद्धान्त की शिला का प्रचार करूं और उसे एक सम्मत तथा सत्कर्म होने का उपदेश दूं क्योंकि यही दो ऐसे प्रवन्ध हैं जिनसे स्वतन्त्रता को पाप्त हो सकते हैं। मैं किसी और सभा में न शामिल हुंगा और सर्वदा उन श्राज्ञाश्रों का प्रतिपालन करता रहूंगा जो मेरे भाई सहयोगी इस विषय में मुक्त पर जारी करेंगे। मैं इन श्राज्ञाश्रों को श्रपनी जान जोखिम में डालकर भी गुप्त रक्खूंगा और सदा अपने भा-इयों की सहायता करता रहूंगा। यदि मैं अपनी इन प्रतिज्ञाओं के प्रतिपालन में मिथ्यावादी ठहरूँ तो परमेश्वर मुझे इसका बरा फल दे और मैं संसार के तिरस्कार का उपयुक्त ठहरू"।

सबसे पहिले मेजिनी ने यह प्रतिया की। प्रायः लोगों ने कुछ कालोपरान्त उसका साथ छोड दिया और उसे घोखा दिया । परन्तु मेजिनी ने यावज्जीवन अपनी प्रतिका का उल्लं-घन न किया। मेजिनी ने एक 'यक इटली' नामक पत्र जारी किया जिसके हारा अपनी धार्मिक तथा राजनैतिक शिलाका वह प्रचार करता रहा। इस पत्र की वहत सी कापियां इटली भेजी जाती थीं जहां लोग इसे बड़े हर्प पूर्वक पढ़ते थे, वरन् इसी के कारण अपनी जान जोखिम में डाल देते थे। इटली में भी गुप्त छापेखानों के द्वारा इसके प्रायः लेख प्रकाशित होते रहते थे। दहुतेरे युवकजन इस सभा में शामिल होने लगे और ये ही लोग गुनभाव से इस पत्र की कापियां सवको पहुंचा आते, तथा इसरे युवकजनों को इस सभा में सन्नद्ध होने के लिये प्रस्तृत भी करते। अकस्मात् इन्हीं दिनों में इटली के कई स्थानों में यलवा हुआ। रोम वाले पोप के अत्याचार से दुखित तो थे ही, ६स अवसर को दुर्लभ जान बहुत से मनुष्य एक इ.ए. और उन्हों ने बलवा कर दिया। देखा देखी और कई स्थानों में बलवा खड़ा हो गया, और यद्यपि इन उपद्रवीं के कारण नहीं मालम हुए थे. किन्त स्वतन्त्रता की इच्छा ऐसी प्रवल होती गई. कि वीस दिन के समय में लगभग २५ लाख मनुष्यों ने पोप तथा आस्ट्रिया के अनुचित शासन से अपने आप को स्वतंत्र कर लिया और अपने दूसरे भाई दन्धुर्झों को स्वतन्त्र करने के लिये मरने मारने पर कटियद्ध हो गए । परन्तु भूल उनसे यह हुई कि उन लोगों ने इस जातीय महाकार्य को प्रान्तिक वना दिया। स्वतंत्र सुवों की नवीन स्थापित गवन्मेंएट ने फ्रांस के वाका पर बहुत कुछ भरोसा किया श्रौर केवल अपने श्रपने सूचे के प्रवन्ध में सयल रहे, यह विचार कदापि नहीं किया कि श्रास्टिया के समान

प्रवल राज्य के सन्मुख ऐसे छोटे छोटे राज्य च्या कर सकते हैं, अर्थात् इस अवसर पर पलपात ने एक जातीय प्रवन्ध की सफलता को शंका में डाल दिया और अन्तिम परिणाम इन सब उपद्रवों को समय जो जातीय उत्साह तथा एकता का प्रादुर्भाव हुआ था, वह सब फलीभूत नहीं हुआ और प्रत्येक सूबे के लोग अपनी परस्पर लाभ हानि के सोच में पड़ गए और राजा की मिथ्या सहायता पर आश्रित हो बैठे।

इस अवसर को मेजिनी तथा उसके साथी दुर्लम जान रात दिन परिश्रम करते थे और एक पल भी वृथा न गँवाते थे। वे लोग स्वयं लिखते थे, तथा स्वयं उसकी नकल उतारते; जो विदेशी उस शहर में होते उनसे भेंट करते थे; इटली के मल्लाहों में स्वतंत्रता के मानसिक भाव का प्रचार करते; छुपे हुए पत्रों के बन्डिल बनाते। सारांश यह कि कभी तो फिलो-सोफर की कुर्सी पर श्रीर कभी कुली के भेष में रात दिन श्रपने उद्यम में प्रवृत रहते, और इस श्राशा पर जीवित थे कि कभी तो हमारा परिश्रम फल देगा। सब लोग परस्पर भाइयों के समान वर्ताव रखते।ये लोग अत्यन्त कष्ट से अपना जीवन निर्वाह करते थे, क्योंकि किसी प्रणाली से इन सब के आय की कुछ सूरत नहीं देख पड़ती थी, और जिस किसी के पास जो कुछ था भी, वह सब जातीय सेवा के अर्पण हो चुका था तथापि वे लोग अति संतुष्टता से रहते थे श्रीर किसी प्रकार की निन्दा जिह्ना पर भी नहीं लाते थे। मेजिनी एक स्थान पर यों लिखता है कि " मैंने ये दो वर्ष बड़ी श्रापत्ति में परन्त देश भक्ति में व्यतीत किए। चारो ओर से शत्रुओं ने घेर रंक्खा था श्रौर सदा हम लोगों को अपने प्राण रचा की लगी रहती थी वरन् अपने ही दल में प्रायः किसी किसी पर शंका

करते लग जाते थे। परन्त जो लोग दत्तचित्त हो अपने काम में लगे रहे, उन लोगों ने देश में एक आदर्श इस बात का खड़ा कर दिया कि हमलोग जो काम करते हैं, निज लाम हानि के हेतु नहीं करते। श्रपनी जाति के नाम पर दुःख भोगते हैं, तया सुख और लाभ तो पहिले ही से जाति के समर्पण कर चुके हैं" वह सोचते थे कि ऐसा करना उनका परम कर्तव्य है श्रीर निज्ञ कर्नव्य न करना पाप है। एकही वर्ष में 'यङ्गइटली' सारे देश में प्रतिष्ठित तथा प्रशंसनीय सभा गिनी जाने लगी और उसके सब सिद्धान्त माने जाने लगे। इस सभा की उन्छएता यहां तक पहुंची कि इससे सात राजधानियां सदा भयभीत रहती थीं और सदा उसके विनाश की युक्ति सोचा करती घीं। यद्यपि 'यङ्गइटली' तथा उसके पृष्टपोपक वडी सावधानी से काम करते. पर राज्य-पदाधिकारियों को इनके काम काज का अनुसन्धान लगही गया और उनके पत्र तथा मुद्रित लेखी के पकड़ने के लिये बड़े बड़े उपहार पुरस्कार नियत किए गए, श्रीर यह सूचना दी गई कि जो मनुष्य उन पत्रों का इटली में प्रचार करता पाया जायगा, उसको प्राणदराङ मिलेगा। पेड-माएट के वादशाह चार्लस अलवर्ट ने यह सूचना दी कि जो मनुष्य इन अपराश्रियों का श्रनुसन्धान न लगाएगा, श्रथवा जो जानकर उनको वर्चमान सरकार के समीप न धर लावेगा, उसको जुरमाने के श्रतिरिक्त दो वर्ष कैद का दएड मिलेगा। मेदियाँ के लिये पारितोपिक नियत किया गया। सारांश यह कि गवन्मेंगट की श्रोर से वैरभाव प्रति दिन वढता ही गया। इस वैरभाव का बढ़ना ही मानो उस युद्ध का मूल है जो मेजिनी यात्रजीवन लड़ता रहा। निदान जव इन यहाँ से गवन्मेंन्ट इटली थक गई तो उसने फ्रांस की गवन्मेंन्ट से खहायता चाही। फ्रांस गवन्मेंन्ट ने उसे सहायता देनी स्वीकार

की। आगे आगे मेज़िनी पीछे पीछे पुलिस फिरती रही, पर मेजिनी उनके चंगुल में न श्राया। एक दिन पुलिस वहां घुस श्राई जहां मेज़िनी लुका था, परन्तु उसके एक मित्र ने, जो ठीक उसीके समान रंग रूप वाला था. अपने आप को पुलिस के हवालें कर दिया और श्रसल मेज़िनी पुलिस के बीच में से होकर निकल गया। मेज़िनी ने स्वीज़रलैंग्ड जा कर शरण ली और इटली पर ब्राक्रमण करने के लिये वहीं सेना एकत्रित करने लगा। परन्तु इस कार्य में वह अपने जंगी सहा-यक जेनरल रामारिनु के विश्वासधात के कारण निष्फल रहा श्रीर चार्ल्स ने इन लोगों को बड़ी हानि पहुंचाई। यों तो मेज़िनी के वहुत से सहायक मित्र कैंद हो गए थे, पर उसका एक अन्तरंग मित्र पकड़ गया था. जिसके सोच से मेजिनी को अत्यन्त दुःख होता था। इस युवा पुरुष को बड़ी बड़ी यमयन्त्रणा दी जाती थीं। उन लोगों को यह ज्ञात तो था ही कि मेजिनी को इससे विशेष प्रेम है, इसलिये उन लोगों ने मेजिनी का एक जाली हस्ताचर वना के उसे दिखलाया, जिस का तात्पर्य यह था कि मेजिनी ने उन सब लोगों का परिचय भली भांति दे दिया है जो इस काम में सन्नद्ध थे। यद्यपि वह स्वयं इस धोखे में न श्राया, पर मेजिनी की श्रोर से निराश हो प्राण्यात करके मर गया। मेजिनी के सच्चे प्रेम में उस की मृत्यु से कुछ भी अन्तर न पड़ा श्रौर उसने श्रपने जीवन पर्च्यन्त उसी तरह उस को याद रक्खा। ग्यारह वर्ष उपरान्त उसने एक पुस्तक लिखी, जिसमें इन सब महापुरुषों का जीवन चरित दिया। इस समय उसकी लोग यह समसाने बुसाने . लगे कि तू श्रव इस जीवन मार्ग को छोड़ दे। श्रौर इसी कारण लोग उसे दोषित भी ठहराने लगे, क्योंकि उन दिनों एक न एक मनुष्य प्रति दिन कैद किया जाता था। फिर आस पास

की स्वतंत्र राजधानियों ने स्वीज्रलैएड गवन्मेंन्ट को भय देना
प्रारम्भ कर दिया। उघर उन लोगों के युद्ध का सामान तथा
रुपया भी घट गया। बहुतेरों के पास तो जीवन निर्वाह के
लिये भी कुछ न बचा था। परस्पर विरोध का भी प्रारम्भ हो
गया। सारांश यह कि उन लोगों को चारो दिशा से नैराश्य
ही नैराश्य देख पड़ने लगा। पर मेजिनी तिनिक भी न घवड़ाया
और अपने काम में पहिले ही के समान प्रवृत्त रहा। ये सव
आपत्तियां मेजिनी को निज कर्तव्य के मार्ग से न हटा सकीं।
उसकी दुखी माता का दुःख भी उसके चित्त को चलायमान
न कर सका और वह सदा यही कहता रहा कि जिन लोगों ने
देशोद्धार के हेतु जान तक दे देना स्वीकृत कर लिया है, उन्हें
निराश कदापि नहीं होना चाहिए। सहन करना, सहन करने
का उपदेश करना, तथा समस्त दल को सहन करने में अभ्यस्त
करना उनका परम कर्तव्य है।

## नये कार्य।

मेजिनी को यह विदित हो गया था कि असल कारण उस के देशवासियों की कायरता का यह है कि वे लोग कोई काम प्रारम्भ करके उसको इड़ता पूर्वक समाप्त नहीं कर सकते, तथा अपने वाक्य और कर्म को एक करके दिखाना नहीं जानते और दासत्व में पत्र द्वारा सामाजिक शिक्ता का उपदेश करना श्रसम्भव होने के कारण उसने यह विचारा कि एक समुदाय ऐसे मनुष्यों का संयुक्त करना चाहिए जो हर एक श्रत्याचार को सहन कर अपने मानसिक भावों के प्रचार में प्रवृच रहे, श्रपने परिश्रम के निष्फल होने पर कदापि निराश न हों, निष्फलता को केवल सफलता का सम्भ जान उसी प्रकार चेष्टा करते रहें, अत्याचारों की निवृत्ति में सयदा रहें

श्रीर प्रसन्नतापूर्वक श्रपने उद्देश्य में जान दे देने को कुछ वड़ी बात न समर्से। ऐसे मनुष्य के लिये, जो औरों को इस की शिचा करता हो, एक वेर की निष्फलता अथवा साथियों का छल कुछ भी नहीं कर सकता। यद्यपि इटली में कुछ काल के लिये ये सब काम काज बन्द हो गए थे और शिक्ता प्रचार भी बन्द था, पर मेजिनो हाथ पर हाथ रख के कभी बैठने वाला न था। उसने खीज़रलैएड के उन लोगों को, जो देश से निकाले हुए थे,एक सम्मत करने का संकल्प किया। मन, वचन, कर्म से उसकी सदा यही चेष्टा रहती थी कि सारे योरप की मनुष्यजाति एक-सम्मत हो जाय श्रीर कोई एक सवल जाति किसी दूसरी जाति की अवलता से कदापि लाभ न उठावे; श्रीर हर एक मनुष्य जाति का जातीय श्रधिकार संरित्तत रक्खा जाय और यदि किसी जाति की खतंत्रता शंका में पड़ जाय, तो दूसरी जातियां तत्काल उसकी सहायता करें। उसने एक ऐसी सोसाइटी स्थापित करने का विचार किया जिसमें प्रत्येक मनुष्य जाति के लोग सम्मिलित हो सकें, और जो एक प्रकार की सर्व जातीय सभा हो । मेज़िनी ने एक स्थान पर लिखा है कि ''यदि रिपवलिकन एकता से यह अभिपाय है कि मनुष्य मात्र भाई हैं, श्रौर सबको परस्पर प्रेम होना चाहिए और उन कारणों को दूर कर देना चाहिए जो परस्पर द्वेप विरोध फैलाते हैं, तो हमलोग इस सिद्धान्त के पृष्टपोषक तथा सहायक हैं"। परन्तु प्रश्न तो यह है कि जो राज्य पर-म्परागत चला आता है उस राज्य को वहां के लोग कैसे परा-जित कर सकते हैं। मनोकामना के पूरा होने के लिये एक सम्मत तथा एकता आवश्यक है। श्रौर जवलों सारी मनुष्य जाति की लाभ वा हानि की प्रणाली एक न हो जाय, तवलीं उस जाति में एकता तथा एक सम्मति का होना श्रत्यन्त

कठिन है। यदि एक प्रवन्ध से एक मनुष्य को लाभ होता है श्रीर उसी प्रवन्ध से दूसरे को हानि, तो अवश्य यह श्रन्तिम कथित मनुष्य यथासम्भव उस प्रवन्ध के रोकने या उसके संशोधन में प्रयत्न करेगा। और जब एक मन्ष्य एक प्रवन्ध के प्रनुकुल है, तथा एक दूसरा मनुष्य उसीके प्रतिकृत, तो इस प्रवन्ध का अन्त कदापि भला नहीं हो सकता। तो इस कारण यह अभीए हुआ कि हर एक मन्ष्यजाति श्रपनी जातीय मनोक्रामना के सिद्धार्थ उद्योग करें। विना इस मत के श्रनु-सार चले हुए मन्ष्य मात्र का मला नहीं हो सकता। जिस प्रकार घड़ी विना लिवर के नहीं चल सकती, उसी प्रकार मनुष्य मात्र की भलाई का काम भी किसी और रीति से नहीं चल सकता। इप्रांत के लिये यदि मनुष्य समाज को घड़ी तथा जातीयता के विचार को उसका लिवर मानलें, तो वडी सरोतर तुलना हाती है। यह बात प्रत्यच है कि जब तक सब पुरज़े यथाक्रम न हों, तव तक कोई कल ठीक रीति पर नहीं चल सकती, श्रीर जवलीं प्रत्येक पुरजे को उसके काम में खतंत्रता न दी जाय, पुरजे दुरुस्त नहीं रह सकते। इसी प्रकार मनुष्य-समाज संशोधकों को उचित है कि श्रपनी जन्मभूमि को खतंत्र करने में उद्यत रहें। परस्पर मित्रता उन्हीं जातियों में रह सकती है जो खतंत्र तथा खाधीन हैं, जिन्हें अपने काम की जवायदेही किसी दूसरे को नहीं देनी है। खाधीन और पराधीन जातियों का एक सम्मति अथवा मित्र रहना एक व्यर्थ सम है।

मेजिनी को पूर्ण विश्वास था कि अवश्य एक समय ऐसा आवेगा जब कि योरप की समस्त जातियां खतंत्र होकर मित्रता पूर्वक एक दूसरे की सहायता करती रहेंगी और संसार में सभ्यता तथा शिक्षा का प्रवार करेंगी। एक की अवलता

से दूसरी लाभ उठाने का उद्योग कभी नहीं करेगी, वरन् सब के लाभ के हेतुं सबकी उन्नति श्रावश्यकीय समभी जावेगी। इस मत के प्रचार के लिये मेजिनी ने एक और सोसाइटी स्थापित की जिसका नाम उसने 'यंग योरप' रक्खा। इस सोसाइटी में सब ही ठौर के वन्दी तथा देश से निकाले लोग संयुक्त थे। इसके सिद्धान्त भी ये ही थे जो श्रभी लिखे जा चुके हैं। कुछ हो, पर मेज़िनी वेचारे को सुख भोगना वदा न था। सारे योरप की राजधानियां एक श्रोर हो उसके पकड़ने के लिये खीज़रलैंड गवन्मेंगट पर दवाव डालने लगीं। इसमें विशेषता से फ्रांस और इटली की श्रोर से दवाव दिया जाता था। पर शहर कान्टन के लोग मेज़िनी के सपत्त थे, इस कारण बिना दोषित ठहराए उसे नहीं पकड़ सकते थे। इस-लिये उस पर यह दोष लगाया गया कि वह फ्रांस तथा इटली के बादशाहों के मार डालने के यत में हैं। फ्रांस और इटली के दूतों ने यह मिध्या कलंक सच ठहराने के अभिपाय से एक मिथ्या कहानी भी गढ ली। पर कई इटली से निकाले हुए लोगों ने इन गुप्तचरों को पकड़ कर उनके पत्रों को छीन लिया और सारे भेद को प्रगट कर दिया। पर तौ भी खोज़रलैन्ड की मुख्य राज सभा ने मेजिनी को जीवन पर्य्यन्त देश से निकाल देने की आज्ञा दे दी। में जिनी इससे तनिक भी न घबड़ाया यद्यपि उसकी खोज में चारो श्रोर सर्कारी मेदिए घूम रहे थे, पर तिस पर भी वह स्वीजरलैंड में ही रहा, और वह कदापि स्वीजरलैन्ड से न जाता, यदि उसके दो परम मित्र उसे इस बात पर आग्रह न करते। उसने सं०१=३६ ई० में इङ्गलैन्ड जाने का विचार किया। इसके अन्तिम भाग में उसका चित्त बडा व्याकुल रहता श्रौर उसे नित्य यही सोच बना रहता कि जो काम वह कर रहा है वह सत्य मार्ग पर नहीं है। उसे

अपने परिश्रम में सफल होने का संशय होने लगा।

मेजिनी इस मानसिक व्याक्तलता का यों वर्णन करता है-" यदि में सौ वर्ष शेष जीवित रहं तौभी इस समय को कदापि विस्मरण नहीं कर सकता, श्रीर न उस व्यवहारिक ध्यत्रता को हो विसार सकता हं जो मुक्ते भगतनी पड़ी थी. ध्रौर न उस भ्रमण के मंबर को मूल सकता हूं जिससे मेरी आत्मा गिरते गिरते वची। मैंने विचारा था कि मैं कदापि इस विषय को जिव्हा पर न लाऊंगा, परनत जो मन्यथ मेरे पीछे ब्रावेंगे, ब्रांर जिन्हें मेरेही सरीखे देशोन्नति का उनमाद रहेगा. उनको मेरा यह लेख श्रवश्य धीरज देगा. तथा मेरा उदाहरण उनके उत्साह को बढ़ावेगा और लामदायक तथा रुचिकर होगा। इसलिये में इस ज्यवस्था को अवश्य सवि-स्तार वर्णन करुंगा। मेरी यह मानसिक व्यव्रता केवल सम्मा-वना तथा भूम पर निर्भर थी: श्रीर मेरी अनुमति में जो मनुष्य प्रपते जीवन को किसी महान कार्य के निमित्त समर्पण करते हैं. उन्हें यह मानसिक व्यवता अवश्यही भुगतनी पडती है। मेरा हृदय प्रेम से सदा परिपूर्ण रहा है और सदा सुख की आशा करता आया हूं, और यदि अपने लिये नहीं तो किसो दूसरे ही के लिये किसी न किसी प्रकार की आशा करता रहा हूं। परन्तु थोड़े दिनों से सांसारिक दुःख अथवा काल की गति से ऐसा दुखित हुआ हूं कि मृद अवस्था के समान शिथिलता मुकर्मे आगई है। जैसे कि किसी बढ मनुष्य को एक बड़े जङ्गल में श्रकेला छोड़ देने सं उसे उसकी श्रयोग्यता चारो श्रोर से एक भयद्वर रूप में देख पडती है, उसी प्रकार मेरे नेत्रों के समाने भी वैसा ही समा वंध गया या। इसका कारण यही नहीं था कि मेरी जातीय मनोकाम-नाओं को सफलता थोड़े काल से असम्भव देख पड़ने लगी

हो, वा मेरी पार्टी वाले छितर वितर हो गए हों, वा श्रन्याय से बचने के लिए मुसको स्वीजरलैन्ड से भी भागना पड़ा हो। केवल यही कारण नहीं था कि जो कार्यमैंने स्वीजरलैन्ड में प्रारम्भ किया था. वह सब अकारथ गया और जो कुछ धन मेरे पास था, वह सब उठ गया; वरश्च मुख्य कारण यह था कि वह प्रेम श्रथवा परस्पर विश्वास जाता रहा जिसके सहारे मैं अवलों अपने काम में दत्तचित्त लगा रहता था। मुभको चारो श्रोर भ्रम ही भ्रम देख पड़ने लगा। उन मित्रों में भी मुक्ते विश्वास न रहा जिन्होंने मेरी श्रुमचिन्तना की शुद्धान्तः करण से प्रतिज्ञा की थी, और यह प्रण किया था कि कठिन से कठिन काम में वह मेरी सहायता करेंगे श्रीर मेरा साथ देंगे। मेरे बाहरी भाव से मेरे परम मित्रों के हृदय में शंका उत्पन्न हाने लगी। तब भी मुक्ते इस बात के जानने की इच्छा न हुई कि लोग मेरे विषय में च्या अनुमान करते हैं। परन्तु यह देख कर कि वे दो एक मनुष्य, जिनसे मैं विशेष प्रीति रखता, मेरी प्रतिशा की पवित्रता में शंका करने लगे हैं, मुक्ते अत्यन्त दुःख हुआ। इन वार्तो का मुक्ते उस समय ज्ञान हुआ जब कि लोग मुभपर चारो ओर से आक्रमण कर रहे थे। इससे मैं उस समय अभिन्न हुत्रा जब कि मुक्ते उन मित्रों से धोरज पाने की आवश्यकता थी जो कि मेरे सब श्रकार-णिक अभिप्रायों को जानते थे, और जो दुख सुख में मेरे सहकारी रह चुके थे। ठीक अवसर पर मेरे परम मित्रों ने मुक्ते घोखा दिया श्रीर सबसे मुक्ते त्याग दिवा। इस संसार में मेरी माता के अतिरिक्त और कोई मेरा साथी नहीं देख पड़ता था। मेरे चित्त में यह शंका उत्पन्न हुई कि कदाचित् में ही मिध्या भ्रम में पड़ा होऊं और सारा संसार सत्य मार्ग पर होवे। मुक्ते अपने मानसिक विचार भ्रम से प्रतीत होने लगे

और जान पड़ने लगा कि उनमें सत्य लेशमात्र को नही है, और मुसे अपने सब कार्य स्वार्थ लाभ वश प्रतीत होने लगे और यह जान पड़ने लगा कि मैं जीत के लिए इस संसार में यों भटक रहा हूं। फदाचित मैंने स्वार्थ साधन के हेतु अपने मनोदिचार को एक उच्चतम भाव हैकर अपने चित्तको उन ननोकाननाओं सं फेर लिया हो जो सहज ही में सिद्ध हो सकती थीं। जिस दिन मेरे हृदय में ये शंकाएं उत्पन्न हुईं. उक्त दिन मैं वडा उदास था और मभे जान पडता था कि मैं किसी ऐसे दोप का भागी हूं जिसका कोई मार्जन नहीं। जो मनुष्य कि स्किन्द्रिया तथा चेतवरी की रणभृति में गोलियों से मारे गये थे. उनका भयद्वर दश्य मेरे नेत्रों के आगे घूमने लगा और मुक्ते प्रतीत होने लगा कि इस सद प्राण-वध की हत्या मेरे सिर है। मेरे ही कारण इतने प्राण नए हए। यदि में इसी प्रकार इटली के युवकों के हृदय में स्वतंत्र सम्मति का श्रंकर उत्पन्न करता रहा तो ऐसं ही कितने पाल नष्ट होंगे। कदाचित् मेरा यह म्रम ही भ्रम हो और परमेश्वर की यह इच्छा हो कि इटली अब अपने से ब्रघोगत जातियों के ब्राधीन होकर रहे. न संसार में प्रशंसा का पात हो औरन पृथ्वी तलपर किसी कार्य के योग्य हो। मुक्तमें यह शक्ति कदाचित् नहीं श्रा सकती कि मैं भविष्यत के विषय में पूर्व से एक अनुमति ठहरा सक्ं। और अपनी उस आगम-वाणी के अनुकूल लाखों जीव को मरने मारने पर तत्पर कलं। इन मिथ्या भूम का जो बुरा प्रमाव मेरी वृत्ति पर पडा. उसका वर्णन करना मेरे सामर्थ से बाहर है। केवल इतना कह देना अभीष्ट समभता हूं कि क्लेश से मैं उन्मत्त सरीखा हो गया। प्रायः रात्रि को सोया सोया चौंक उठता था श्रीर चित्त विभ्रम से यबनिका की और दौड़ा हुआ जाता था।

कभी यह भावना मेरे चित्त में होती कि जेकब-रिफने मुक्तको पुकार रहा है। कभी स्वतः विना प्रयोजन उठ खड़ा होता श्रीर कांपता कांपता दूसरे कमरे में चला जाता। कभी यह भावना उठती कि अमुक मित्र मेरे लिये बैठा है, उससे जाकर भेंट कर आऊं, यद्यपि मैं जानता था कि वह कारागार में है प्रथवा सैकड़ों मील की दूरी पर है। छोटी छोटी बातों पर मेरे आंसु टपक पड़ते थे श्रीर मैं रोने लग जाता था। सांसारिक हर एक वस्तु ने मुभे एक प्रकार का विराग उत्पन्न हो गया था श्रौर सुन्दर सुन्दर वस्तुएं सुक्ते भयङ्कर देख पड़तो थीं। प्राकृतिक सौन्दर्य, जो मेरी दृष्टि तथा मेरे चित्त को अत्यन्त प्रिय तथा रुचिकर था, अप भय दिलाता जान पड़ता था। मेरे चित्त में अब यह भावना उठा करती थी कि जो मनुष्य मेरी श्रोर देखते हैं, वे मानो मुभे लज्जित करते हैं श्रीर मुभे करुणा श्रीर दया-दृष्टि से देखते हैं। निस्सन्देह यदि थोड़े दिनो ऐसी दशा श्रौर रहती तो मैं श्रवश्य उन्मत्त हो जाता, श्रथवा स्वयं प्राण्यात कर लेता। एक बेर मैंने सुना कि मेरा एक मित्र, जो मेरे घर के समीप ही रहता था, श्रपने पुत्र से मरे विषय मैं यो वार्तालाप कर रहा था। उस मनुष्य की वातों से एक प्रकार की घृणा प्रगट होती थी। पुत्र मेरी आपित पर द्या करके श्रपने पिता से यों सविनय बोला कि वह मुक्तसे आकर भेट करे श्रीर इस विपद काल में मेरे साथ रहे। इस पर उसके पिता ने उत्तर दिया कि 'रहने दो वह श्रकेला ही प्रसन्न है। वह तो सदा राजविद्रोह के ही सोच में पड़ा रहता है'। सत्य है, किसीकी चित्तवृत्ति का हाल जानना श्रत्यन्त कठिन है।विशेषतः ऐसी श्रवस्था में जब कि हमको उससे कुछ श्रधिक परिचय न हो, तब तो केवल असम्भव है। एक दिन जब मैं प्रातः काल उठा

तों मैंने श्रपना चित्त बहुत शान्त पाया । सुक्षे उस समय पेसा प्रतीत होता था मानो में किसी वड़े दुःख या प्लेश की श्रवस्था से उठा हूं। यह काल सदा मेरे लिये व्याकुलता का होता, इस फारण कि रात्रि की निद्धा के उपरान्त प्रातःकाल उठते ही में श्रवण्य चिन्तात्रलित हो जाता था। इधर थोडे दिनों से तो में पक्त पेसा चिन्तात्रसित रहता कि प्रातःकाल ही से दुःख क्लेश पक्षत्रित हो नुके घेर लेते थे। परन्तु उस दिन मेरे चिच का यह भाव न था। वरन् ऐसा जान पद्धता था मानो स्वयं खिट ही सुके ढाढ़ल दे रही है और प्रेमवश हो सके देखके मुसकिरा रही है। इसी सुर्य के समान प्रकाश से मेरे शरीर में पुनः संजीवनी-शक्ति का संचार होने लगा। पहिला माद जो मेरे चित्त में उत्पन्न हुन्ना वह यह था कि मेरी ये सब क्षापत्तियों का मूल मेरा स्वार्थसाधन है, श्रीर में जीवन का अर्थ (उद्देश्य) ही अग्रद्ध समक्ष वैठा हूं। अव मेरी श्रवस्था इस योग्य हो गई थी कि मैं एकाव्रचित्त हो अपनी तथा अपने चारो स्रोर की व्यवस्था की परीचा करं। यथार्थ सारी फिलासोफी फा मृत इसी प्रश्न पर है कि जीवन का बास्तविक उद्देश्य क्या है। यह वात कोई माने चाहे न माने, परन्त सुदम दृष्टि से यदि देखा जाय तो यही सारी फिलासोफी का मल है। मारतवर्ष के प्राचीन धार्मिक पुरुषों ने जीवन का मूल चित्त-निवृत्ति कहा है, श्रौर इसी कारण यहाँ के मनुष्यों में आलस्य तथा परनेश्वर में लीन कर देने वाली प्रकृति आगई है। ईसाई मत वालों ने जीवन को फ़ुफारा नियत किया है श्रीर इसीसे सांसारिक यावत् दुःख ऋतेशों को धीरज वरन प्रसन्नता पूर्वक सहने का धर्मानुसार नियम उहराया है, और उनसे वचने में सयत्न होना पाप कहा है। इस मत वाले इस संसार को द्वःख का घर कहते हैं। इनके मतानुसार संसार की यावत

वस्तुत्रों को घृणा की दृष्टि से देखना ही मानो मुक्ति दिला सकता है। अद्वारहवीं शताब्दी के मेटीरियलिज़म ने मनुष्य की धार्मिक अवस्था को दो हज़ार वर्ष व्यतीत अवस्था से पीछे गिरा दिया है, जिससे मनुष्य जाति जीवन के सुख भोगने का समय विचारने लगी है, जैसा कि किसी काल में मूर्तिपूजक मनुष्य समभते थे। श्रीर वर्तमान समय में मनुष्य जाति के स्वार्थी होने का भी यही कारण है, जिससे ऐसा घृणित समा वन्ध गया है, कि धन प्राप्ति की ओट में मनुष्य जातियां मरने मारने पर उपस्थित हो रही हैं, जिसका अन्त फल यह होता है कि ज्यों हो उनकी इच्छा पूरी हुई कि वे अपने साथियों को मभाधार में तज अलग हो जाती हैं। उनके चित्त में कभी कभी उदारता तथा स्वतंत्रता के भाव उत्पन्न होते रहते हैं, परन्तु वे भाव ऐसे मन्द होते हैं कि तनिक दुःख पड़ने पर चित्त से उड़ जाते हैं, और जैसे धूआं वायु में मिल लुप्त हो जाता है, वैसा ही उनका भी फिर पता नहीं रहता। इन्हीं कारणों से मनुष्य जाति सांसारिक लोभ के आगे सिद्धान्तका कुछ ध्यान नहीं रखती, जिसके बहुत बुरे बुरे फल उत्पन्न हुए हैं और जो मनुष्य समाज में अबलों फैल रहे हैं, और जिनकी दिनोदिन वृद्धि ही हो रही है। मुभे यह भावना उत्पन्न हुई हैं कि यद्यपि मुक्तको ऐसे श्रमिमान से बहुत घृणा है, परन्तु इसका जो प्रभाव वर्तमान कालवर पड़ा है, उससे मैं भी वर्जित नहीं; क्योंकि प्रथमावस्था में मुक्ते इन्हीं वातों की शिक्ता मिली थी, जिसको मैंने अभी तक हृदयं-पटलिका पर खचित रक्खा है। मैं श्रन्तः करणसे उस गवन्मेंन्ट वा उस मनुष्य जाति का शत्रु रहा हूं, जो सर्वसाधारण को दासभाव में रहने के श्रमिप्राय से यह प्रचार करे कि सर्वसाधारण को सुख भोगने का श्रधिकार नहीं है। यद्यपि मैंने श्रीरों में से इस बुरे सिद्धान्त

के निकालने की पूरी चेष्टा की थो, पर श्रामने हृद्य से उसे अवलों नहीं निकाल सका था। जीवन के ये उलटे उद्देश्य समझ लेने से मेरे सब अरमान वुम गए थे। पर इस मनोविचार ने मोह के जाल में मुक्ते ऐसा फँसाया था, कि इससे वाहर पैर धरना मेरे सामर्थ से वाहर था। निस्सन्देह मोह एक परमेश्वरी पदा-र्थ है और ऐसे स्वर्गीय पदार्थ को, जो कि जीवन को सुखमय वनाता है, वड़े घन्यवाद पूर्वक प्रहल करना उचित है। परन्तु हम लोगों का यह विचारना केवल भूल है कि जिस मन्ष्यकी हम सेवा करें, उसे इसके प्रतिकार में हमसे स्नेह तथा हमारी सहायता करनी चाहिए। प्रेम का श्राशय यह है कि जिसके प्रतिकार में किसी सांसारिक वस्तु की लालसा न की जाय। मैंने अपने श्राप ही यह मिथ्या अर्थ समक्त उसके सुखों को यह नोच दरजा दे दिया था। इसी कारण जब जब ये सुख प्राप्त न हुए तो मैं निराश हो बैठा, मानो मैंने यह स्वयं स्वीकृत किया कि जीवन उद्देश्य का सुख वा दुःख पड़ने पर परिवर्तन हो सकता है। आपत्तियों को विचार मैंने अपना जीवन मार्ग वदल दिया. जिसका परिणाम यह हुआ कि आत्मा के मृत्यू-रहित होने में मुक्ते पूरा विश्वास न रहा। मुक्त में उस इह विश्वास की कमी पाई गई जिसके द्वारा मनप्य जीवन में एक श्रावागमन नियत किया गया है, जिसमें एक योनी की किंदिनाइयों से निकल कर मनुष्य दूसरी योनी की आपत्तियों में प्रविष्ट हीता है। मनुष्य श्रात्मा जीवन के श्रावागमन में जकड़ी हुई है। वह प्रत्येक जीवन में उन मानसिक भावों में उन्नति करती रहती है जो इस संसार में एक बीज के समान है। मुक्ते बान हुआ कि मेरे किये हुए कार्य उस मनुष्य के समान हैं जो यह विचारता हुआ सूर्य के अस्तित्व में शङ्का करने लगता है, कि वह अपने लम्प को उसकी किरणों से प्रकाशित

न कर सका। अतएव मैंने यह परिणाम निकाला कि मैंने श्रपने दिन कायरता से काटे, और विशेषता यह कि विना जाने बूभे मैं उस स्वार्थ-साघनका शिकार बना रहा जिससे मैंने स्वयं अपने को वर्जित समभा था। इसका कारण यह था कि मैंने अपने जानते इस स्वार्थ साधनको उच्चतम तथा ग्रद्ध श्रेणी का समस लिया था। मनुष्य जीवन एक मिशन है। अथवा दूसरे शब्द में यह कहना चाहिए कि एक व्रत है। इनके अतिरिक्त कोई दूसरा अर्थ सममना अर्वधा भूल है। धर्म, सायन्स और फ़िलासोफ़ी, दूसरे विषयों में चाहे कितना ही परस्पर प्रतिकृत हों, परन्तु इस वात में सब सहमत हो जाते हैं कि मनुष्य जीवन का कुछ न कुछ उद्देश्य अवश्य होता है। यह न मानने से मनुष्य जीवन में उन्नति वा अवनित एक जैसी हो जाती है, क्यों के जब मनुष्य जीवन का कोई उद्देश्य ही नहीं तो उन्नति चा श्रवनति करना किस के विषय में कहा जा सकता है। मेरी अनुमित में मनुष्य जीवन का केवल एक यही उद्देश्य हो सकताहै कि मनुष्य मात्र की सब इन्द्रियों को इस प्रकार शिचित करे कि वे अपने दूसरे भाई की सर्वदा सहायता किया करें श्रीर सब इन्द्रियां सहमत हो जीवन का नियम बनार्चे। जब हम यह कहते हैं कि मनुष्य जीवन का यही एक मात्र उद्देश्य है, तो हमें यह भी कह देना उचित है कि मनुष्य के लिये एक और उद्देश्य है। चाहे वह किसी समय वा किसी अवकाश में उत्पन्न क्यों न हो उनका एक और उद्देश्य भी श्रावश्यकीय होता है। इसको उद्देश्य नम्बर दो कहना चाहिए। पर यह उद्देश्य पहिले के आधीन तथा उसीका समर्थन करता है। बहुष्टा मनुष्य इस श्रवस्था में उत्पन्न होते हैं और उनका कर्तव्य वा उद्देश्य इसी में होता है कि अपने समाज का संशो-धन करें। बहुतेरे मनुष्यों को यह अवकाश दिया जाता है कि

वे अपनी जाति की विखरी हुई कलों को एकत्रकरके जातीयता का स्तेह श्रापस में उत्पन्त कर दें, उनकी सामाजिक व्यव-स्था को ग्रद्ध मार्ग पर लगा दें. अथवा किसी प्रकार राजनैतिक वा धार्मिक उत्साह उत्पादन कर दें,। इटली एक विख्यात कवि डैन्टी लिखता है कि 'जीवन एक समुद्र के समान है जिस पर मनुष्य उन जहाजों के समान चल रहे हैं जिनको किसी विशेष स्थान वा वन्दरगाह में जाना है'। यदि मनुष्यमात्र अवलॉ अपनी वाल्यावस्था में हैं, श्रीर ये निर्णय नहीं कर सकते कि वह विशेष उद्देश्य क्या है जिसको उन्हें कुछ न कुछ अवश्य प्राप्त करना है, उनके इस वात का समर्थन करता है कि उनको अपना जीवन एक 'जीवन' वनाना, तथा अपने जीवनकाल में स्वयं पवित्र वनकर दूसरों को पवित्र बनाने की उनको चेष्टा करनी चाहिए। हमारा जीवन पौधीं के सभान नहीं होना चाहिए वरन् "जीवित जाग्रत" होना चाहिए जिससे हम मनष्य समाज को पवित्र बनाने में भाग लें। यदि मनुष्य जीवन एक मिशन वा एक वत है, जिसका पूरा करना हमारे लिये श्रावश्यक है, तो 'कर्तव्य' उसका एक उच्चतम श्रेणी का नियम है। बत वा कर्तव्य के पूरा करने से हमको भविष्यत् उन्नति के मार्ग का ज्ञान होता है। इस देहान्त के उपरान्त जो दूसरा देह हम धारण करेंगे, वह उसी श्रेणी का होगा जिस श्रेणी तक हमने पूर्व जन्म में जीवन के घत को निमाने, तथा निज कर्तव्य के पूरा करने में परिश्रम किया है। इमारा भविष्यत् जीवन ठीक हमारे वर्तमान परिश्रमी का प्रतिफल होता है। मनुष्य की श्रात्मा श्रंमर है, पर श्रात्मा किस भांति उन्नति करेगी, तथा कब कब उन्नति करेगी यह सब हमारे श्रपने हस्तगत हैं। सारांश यह कि श्रात्मीय उन्नति मनुष्य स्वयं मन, वचन, कर्म से कर सकता है। हममें से हर एक

का कर्तव्य है कि हम अपनी आत्मा को एक मन्दिर वा एक देवस्थान के समान पवित्र तथा स्वच्छ रक्लें श्रौर इस देव-मन्दिर में स्वार्थ साधन को घुसने न दें, श्रीर यदि यह घुस गया हो तो उसे निकाल दें। इस मन्दिर को पवित्र तथा स्वच्छ बनाकर जीवन व्रत के सोचने में प्रवृत्त हों और सदा यही सोचते रहें कि इसी मार्ग की सफलता पर हमारे धार्मिक उद्धार की सम्भावना हो सकती है श्रौर फिर जिस समाज में परमेश्वर ने हमको उत्पन्न किया है उसकी आवश्यकताश्रों के प्रा करने में हम यथाशक्ति सयत रहें। उस समाज को किस किस वस्तु की आवश्यकता है श्रौर किस उपाय से वे प्राप्त हो सकती हैं, इन प्रश्नों को यो हो सोच विचार करने श्रथवा केवल वेदान्तिक रीति पर आत्मीय प्रसन्नता प्राप्त करने से श्रभिप्राय सिद्ध नहीं हो सकता। 'उसी मनुष्य को इन प्रश्नों का उत्तर ब्रात्मा की ओर से मिल सकता है जो धार्मिक कर्तव्य के विचार को सामने रख कर अत्यन्त सुदमता से श्रपने कान्शेन्स से सविनय निवेदन करे, अपने हृदय के शब्द की पकाग्रचित्त हो सुने और फिर अपनी सब शक्ति को उसी काम में लगावे। जो आत्मा इस रीति पर प्रश्न के सिद्ध करने में परिश्रम करेगी उसको अवश्य श्रन्दर से उत्तर मिलेगा। जब एक बेर यह उत्तर मिल जावे तो फिर संसार के किसी विच्न वा किसी भय से तुम्हारे पद नहीं रुकने चाहिएं। सारी शक्ति, सारा बल, उसके अनुसार काम करने में लगना चाहिए। चाहे कोई प्रीति करे श्रथवा विरोध करे, चाहे दूसरे तुम्हारे साथ हों, अथवा न हो तुम्हें अपने काम पर ध्यान देना चाहिए। जब एक बेर मार्ग मालूम हो गया हो तो हमको उचित है कि उसको न छोड़ें। इससे विशेष और क्या कायरता होगी कि ऐसे परिश्रम से मार्गकी सुघ लगावें और तब दुःख

तथा कठिनाई से भय खाकर निरुपित स्थान तक पहुंचने से वर्जित रहें। जो मनुष्य ऐसा करे उसे सममना चाहिए कि वह अपनी भविष्यत् उन्नति की कुछ परवाह नहीं करता है। इस प्रकार के मानसिक भावों ने मुक्ते विश्वास दिला दिया कि सैवोना के वन्दीगृह में जो कुछ में ने अपने जीवन का उद्देश्य स्थिर किया था, वहीं मेरे जीवन का यथार्थ काम है। जबलों मेरे शरीर में प्राण हैं, मुक्ते उसीकी प्राप्ति के लिये परिश्रम करना चाहिए। उन भावों को सविस्तर वर्णन करना वा उस व्याकुलता का जिकर करना, जो इन भावों के द्वारा मेरे हृदय में उत्पन्न होती रहती थीं, इस स्थान पर व्यर्थ होगा। सारांश यह कि मैंने उसी समय वैठ कर समस्त दुःखीं को टांक लिया जो मुक्ते उस समय पर्य्यन्त सहन करने पड़े थे, श्रीर साथ हो उन मावों का भी उल्लेख कर लिया जिन से मुक्ते शान्ति तथा धीरज मिला था। राम को जब मैं गया तो ये पत्र मेरे साथ थे। परन्तु खेद का विषय है कि लौटती समय फ्रांस में गुम हो गये और श्रव पुनः उन मार्ची का लिखना निरा असम्भव है। सारांश यह कि इस प्रकार विना किसी दूसरे की सहायता के स्वतः मुक्त में चैतन्यता आगई और मुक्ते धार्मिक विचार से शान्ति हो गई। मैंने सब से पहिले परमात्मा का ध्यान किया, उसके उपरान्त आत्मा की उन्नति का विचार किया। इलीसे मुझे जीवन का सचा मार्ग प्राप्त हुआ और मेरे हृद्य में यह विश्वास उत्पन्न हुन्ना कि जीवन एक वत है, श्रौर उस वत के पूरा करने का उपाय यही है कि मनुष्य अपने कर्तव्य को पूरा करना सबसे उच्चतम तथा श्रपना परम कर्तव्य कर्म समभे, यहां तक कि मैंने यह उदाहरण निकाला और उसी के अनुसार यह प्रण किया कि मैं कदापि भ्रम शङ्कादि को अपने निकट न आने दूंगा और सदा अपने काम

में लगा रहूंगा। इस भांति दुःख तथा क्लेश से मुक्ते शान्ति हुई श्रौर मैंने सीखा कि दुःख आपत्तियां इस तरह से प्रसन्नता पूर्वक सहनी चाहिए थीं और अपनी आत्मा को शान्ति तथा एकाप्र रखना चाहिए था। उस समय से खार्थपरता को मैंने श्रपने हृदय से निकाल दिया, अथवा दूसरे शब्दों में मैंने मन की उन सब कामनाओं का परित्याग कर दिया, जिनको हिन्दू शास्त्र राग तथा मोह के नामसे स्मरण करते हैं। इससे मेरा यह अभिप्राय नहीं कि मैने प्रेम की शक्ति को अपने हृदय से निकाल दिया, क्योंकि ऐसा करना ग्रासम्भव था श्रीर परमेश्वर मेरा साची है कि मुक्तमें इस समय भी इस चुद अवस्था में प्रेम की वही शक्ति बनी है जो प्रथमावस्था में थी। मेरा तात्पर्य यह है कि मैंने अपने हृदय से अपनी सब इच्छाओं को निकाल दिया था और मोहवश जो त्रावश्यकता तथा सुख मनुष्य को आवश्यक होता है, उसे भी तज दिया था। सारांश यह कि मैंने 'श्रात्मीयता' को तथा 'अपने श्राप' को ऐसा द्वा दिया कि फिर उसका कोई चिन्ह भी देख नहीं पड़ता था। मुक्ते अपने जीवन में सुख भोगना कदापि प्राप्त नहीं हुआ था श्रौर न उस समय भी मैं सुखी था, श्रथवा मुभे किसी मविष्यत् सुख की आशा हो सो भी नहीं थी। ईश्वर परमातमा को धन्यवाद देना मुक्ते आवश्यक है, जिसने इस वृद्धावस्था में पेसा सामान एकत्र कर दिया था जिससे मुक्ते घीरज तथा सन्तोष मिलता रहता था। पर यदि धीरज सुके न मिलता तौ भी मैं वही रहता जो अब हूं। जो कुछ होता, पर मैं अपने काम में वैसा ही दृढ़ रहता। परमात्मा मेरे सिर पर है श्रौर विश्वास तथा मविष्यत् जीवन के खच्छ तारे मेरी श्रात्मा में चमक रहे हैं। चाहे उनका प्रकाश किसी दूसरे पर न पड़े, परन्तु मेरे लिये उनका प्रकाश यथेप्ट है।

जोजेफ मेजिनी का यह लेख उस समय की सामाजिक व्यवस्था का फोटो खींच देता है। जब वह इक्केंड में पहुंचा तो ऐसी दोन अवस्था में था कि मोजन तक का ठिकाना भी न था। इस दुःख के अतिरिक्त उसको शारीरिक दुःख भी इस समय भोगना पडता था। परन्त वह इन दुःखीं से ऐसा वेपरवाह था कि उसने इनका स्मरण भी अपने इन लेखों में नहीं किया है, और जो थोड़ा वर्णन किया भी है वह केवल इस श्रभिप्राय से कि जिसमें दूसरे मनुष्य इससे धीरज तथा सन्तोष पार्चे । यद्यपि उसने अपने जीवन वृत्तान्त में यह कहीं नहीं लिखा कि इस दीन श्रवस्था का क्या कारण था, पर इस कमी को प्रा करना हम अपने ऊपर उचित समभते हैं, क्योंकि इससे मेजिनी की सज्जनता प्रगट होती है। मेजिनी जब इक्क्लैएड में पहुंचा तो उसके साथ उसके तीन मित्र श्रीर थे. जिनको देश निकाले की आझा मिल चुकी थी। इन तीनी से उसे श्रत्यन्त प्रीति थी. तथा उनको वह अपना विश्वासपात्र समसता था। मेजिनी की माता अपने पुत्र के निर्वाह के लिये कुछ व्यय भेज दिया करती थी, और मेजिनी भी बड़े संयम से उसी पर निर्वाह करता था। परन्तु अपने इन तीनो मित्रों के आने से जो अङ्गरेजी देश तथा भाषा से विलक्त अपरि-चित थे, वह बड़े दुःख में पड़ गया। उसपर विशेषता यह हुई कि उक्त महाशयगण मेजिनी के आचार के विलक्त उलटे थे। सदा वडवडाते रहते और मेजिनी की सरलता तथा सज्जनता से अनचित लाभ उठा कर सदा उसकी निन्दा किया करते। जरा से दुःख पर नाक में दम कर देते श्रीर सदा उसपर पहसान जताते। मेजिनी की उदारचिंतता देखनी चाहिए कि वह जरा सी वस्त के चार भाग कर आपस में बांट लिया करता । उसकी माता जेनोत्रा से उसके लिये वस्त्र

मेजा करती थी, पर जब उसे समाचार मिला कि उसका पुत्र बिना श्रपने तीन मित्रों को दिए स्वयं नहीं लेता है, तो वह भी वहां से चार वस्त्र भेजने लगी। सच है माता हो तो ऐसी ही, श्रीर पुत्र भी हो तो ऐसाही हो। जब पहिले पहल मेजिनी देश से निकाला गया तो उसके पिता ने उसकी डरा कर कर्मचारियों की आधीनता स्वीकृत करने के अभिप्राय से उसकी जीविका वन्द कर दी। उसने यह सोचा कि ऐसा करने से मेजिनी तंग होकर अवश्य क्या प्रार्थी होगा। यद्यपि उसकी माता उसके शुद्ध अभिप्रायों को जानती थी, पर श्रपने पति की अनुमति का विरोध नहीं कर सकती थी। इसलिये आप बड़े संयम से कुछ रुपया बचा कर श्रपने पति की चोरी झुटे महीने अपने पुत्र के पास उसे भेज दिया करती थी। इसको इस काम में अपनी एक सुशील बेटी से बहुत सहायता मिलती थी, जो कि स्वयं अपने प्यारे भाई के लिये हर एक प्रकार का दुःख सहती, तथा स्वयं दुःख उटा कर उसकी सहायता करती। ये दोनो सुशील स्त्रियां वर्षों तक अपने प्यारे पुत्र तथा भाई के लिये अत्यन्त दुःख उंठाती रहीं। पर उन्होंने मेजिनी पर यह नहीं खुलने दिया कि किस दुःख से मेजिनी के लिये रुपया बचाया जाता है। मेजिनी को यह भी मालूम नहीं हुआ कि उसके पिता ने किस कठोरता से उसके साथ सलूक किया है, और वह सदा यही समभता रहा कि यह सहायता उसको अपने पिता तथा माता की श्रोर से मिलती है। मेजिनी ने स्वयं एक ठौर अपनी गरीबी का वर्णन किया है, जिसका कुछ भाग इम तिखते हैं--

"जो रुपया मेरे माता पिता मुक्ते भेजते थे, उसको परो-पकार तथा जातीय सेवा में व्यय करने से मेरी धन सम्बन्धी अवस्था एसी खराब हो गई थी कि प्रायः भिन्ना मांगने की

नौवत पहुंच जाती थी। सन् १=३७ से सन् १=३= के जून तक यही हाल रहा। यदि मैं अपने माता पिता को यह हाल कह-ला भेजता तो कदाचित् वे मेरी सहायता करते। परन्तु उन लोगों को मेरे कारण पहिलेही इतना दुःख मोगना पड़ चुका था कि अब पुनः इस नवीन दुःख का समाचार भेजना अनुचित विचार में अपनी श्रवस्था उनसे छिपाए रहा श्रीर चुपचाप अपनी विपद् को सहता रहा। श्रव नौवत यहां तक पहुंच गई कि मैंने जो जो वस्तु अपने माता पिता तथा मित्र बन्धुश्री' से सहायतार्थ पाई थी, उसे गिरवीं रख दिया। तदोपरान्त छोटी छोटी वस्तु गिरवीं की। एक दिन शनिश्चर की संध्या को एक पुराना जुता और एक कोट बन्धक रखना पड़ा। इस दिन संध्या समय मैंने अपने आपको उन कङ्गाल तथा दरिद्र मनुष्यों की पंकी में खड़ा पाया जो कवाड़ी की दूकान पर अपने अपने कपडे गिरवीं रखने को खडे थे। इसके पश्चात मेरे कई देशवासियों ने मेरी जमानत करली और मैंने उन सोसाइटियों से रुपया उधार लेना श्रारम्म किया जो मनुष्य का रक्त भी पीलेते हैं श्रौर चालीस पचास रुपये सुद लेकर भी सांस नहीं लेते, सुद न पाने पर लोगों के वदन से वस्त्र उतरवा लेते हैं, यहां तक कि श्रंग ढकने को एक चिथड़ा भी पास नहीं छोड़ते। इन सोसाइटियों के कार्य्यालय विशेषतः शरावलानों में ही होते हैं। शरावी शराव में चूर वेवस हो इनसे उधार लेने लग जाते हैं और उनके पंजे में फंस जाते हैं। में भी बहुत दिनों तक इनका शिकार बना रहा और शरा-वियों की पंक्ती में खड़ा हो अपनी आवश्यकता का निवारस करता था। ये आपित्तयां स्वतः ऐसी अधिक थी कि मैं उनके भार के नीचे दवकर मर जाता। उसंपर विशेषता यह थी कि मैं अकेला था। न तो कोई मित्र था और न कोई सहा-

यक । परदेश में एक दरिद्र भिलुक के समान वास करता थी और फिर ऐसे देश में, जहां गरीब लोग एक प्रकार की शङ्का की दृष्टि से देखे जाते हैं, जहां दरिद्र मानो अविश्वसनीय और प्रायः अन्याय तथा श्रत्याचार के पात्र माने जाते हैं। मेरे लिये उचित नहीं कि मैं इन आपित्यों का स्मरण करूं। पर उस लिये उनका उल्लेख करता हूं कि यदि भविष्यत में कोई भाई इसी प्रकार इन विपद श्रापत्तियों में जा फंसे, तो उसकी मेरा यह लेख संतोपदायक हो। चित्त तो यह चाहता है कि योरप देश की माताश्रों से सविनय निवेदन कहां कि मेरी श्रापत्तियों को सन्मुख रख कर अपने मन में यह निश्चय कर लें कि योरप देश की वर्तमान श्रवस्था में कोई भी स्वयं अपना अधिकारी नहीं, और कोई भी नहीं कह सकता कि कल उसके साथ अथवा उनके साथ जो उसको अत्यन्त प्रिय है, क्या बीतेगी। इस अवस्था में माताओं को उचित है कि श्रपने प्यारे सन्तानों को लाड प्यार में न पाल, तथा सुख संमोगादि का अभ्यतित न कर, उनको उनकी प्रथमावस्था में ही दुःख कठिनाइयों का अभ्यासी करने में सयत्न रहें, कि जिसमें उनको अपने भविष्यत् जीवन में कष्ट न हो। ऐसा करने से वह यथार्थ प्रसन्नता तथा आत्मीय उन्नति के प्राप्त करने के उपयुक्त बने गे, श्रीर श्रपने जीवन का सामान स्वयं इकट्टा कर लिया करेंगे। मैंने यह बात प्रायः देखी है कि इटली देश के धनवान व्यक्तियों के पुत्र, जिनको सृष्टि ने पेश्वर्य भोगने के लिये उत्पन्न किया था श्रीर जो सुख संभी-गादि के अभ्यसित थे, मेरे समान दरिद्रता के पंजे में श्राकर या तो बड़े बड़े पाप कर्म के कत्ती हुए हैं, या स्वयं प्राण्घात कर श्रपनी जान पर खेल गए हैं श्रीर जीवन का यह दु:खान्त परिणाम कर दिखाया है। मैं सामिमान लिखता हुं कि मैंने

इन सब श्रापत्तियों को हंसते खेलते सहन किया है, क्यों कि मेरी माता ने प्रथमावस्था से ही मुक्ते सहनशीलता की ऐसी शिक्ता दी थी कि मैं वड़े वड़े कप्ट में भी घीरज को श्रपने हाथ से नहीं छोड़ता था।"

श्रहा ! क्या शब्द हैं और कैसा कल्यागुकर उपदेश है ! भारतवासियों को विशेषतः इन शन्दों की श्रोर ध्यान देना उचित है जो कि अपने वच्चों को अंगरेजी फेशन का शिकार यना रहे हैं, जोकि श्रंगरेजी गुण को छोड़ उनके श्रवगुण को प्रहण करते जाते हैं। ऐसी विपद में भी मेजिनी ने परोपकार को नहीं छोड़ा था। श्रपने देशनिकाले माइयों की सहायतार्थ श्रंगरेजी पत्रों में लेख लिखा करता था। पर वह प्रायः ऐसे लेख लिखता जिनका कुछ न कुछ सम्बन्ध इटली से श्रवश्य होता, अथवा दूसरे विषयक लेखों में भी वह इटली सम्वन्धीय विषयों का स्मरण कर जाता। ऐसा करने से उसका श्रमि-प्राय यह था कि जिसमें अंगरेज़ी सर्वसाधारण को इटली सम्बन्धी विषयों से पूरी श्रभिज्ञता हो जाय, श्रौर इस प्रकार कुछ कालोपरान्त उसने इटली के लिये श्रंगरेज़ी जाति में वह दया तथा करुणा उत्पन्न कर ली जिससे कुछ समयोपरान्त उसकी जाति को बहुत लाभ पहुंचा। पर इस काम में भी उसे बहुत सी कठिनाइयां उठानी पडीं। श्रव मेजिनी का यश इतना फैल गया था कि योरप की राजधानियां उसके नाम से घवडाती थीं। श्रंगरेज़ी पत्र सम्पादक उसके लेख छापने में अरुचि प्रगट करते थे. विशेषतः ऐसे लेख ने कभी नहीं छापते जिनका उसके देश से कुछ सम्बन्ध होता, अथवा जिस लेख में उसके मानसिक माव का प्राहुर्माव होता। पर रोटी कमाने के लिये उसे ऐसे लेख लिखने पडते थे जिनमें वह अपने मान-सिक भाव को वस्तुतः प्रगट नहीं करता था। परन्तु तिसपर

भी वह हर एक लेख में कोई न कोई इशारा इटली विषय का अवश्य कर देता, जिसका अन्त परिणाम यह हुआ कि वह निदान एक प्रान्त के अंगरेज़ी जाति की सहानुभूति प्राप्त करने में कृतकार्य हुआ। जब मेजिनी प्रथम वेर इहलेएड देश में जाकर रहा तो कई दृढ़चित्त इटालियन युवकों ने उसकी सहायता से नेपल्स के अन्यायी राज्य पर आक्रमण करना चाहा। जब मेजिनी को इसका समाचार मिला तो उसने उनकी अनुमित का विरोध किया, और कहा कि ऐसा करना केवल उचित समय से पूर्व तथा मूर्वता होगी, और वृथा प्राण नष्ट होने के अतिरिक्त और कोई प्रयोजन नहीं निकल सकता।

इसी समय इङ्गलिश गवन्में एट की श्राज्ञा से मेजिनी की चिद्वियां चोरी से खोली जाने लगीं। श्रास्ट्रियन तथा नेपल्स गवन्मेंन्ट की विनय पर श्रंगरेजी राजनीतिकों ने वह श्रधमकारी-वाई जारी कर दी जो कि टेलीरेन्ड और फौची के कारनामें से भी बढ़ जाती है। मेज़िनी की सब चिट्टियां चोरी चोरी खोल के देख ली जाती थीं, और उनकी नकल उतार के उक्त दोनों राजधानियों के पास भेज दी जाती थीं, जिसका अन्त फल यह हुआ कि वे सब युवाजन फांसी दे दिए गए जिन्हें।ने इटली की स्वतंत्रता के लिये युक्तियां सोची थीं, मानो अक्ररेज़ी मंत्रीगण भी इन प्राणुबध रूपो पाप के भागी हुए। मेज़िनी को भी इसका हाल मिल गया। उसने बड़े श्रम तथा एक श्रीर सभा-सद की सहायता से, जिनका नाम टोम्स डनकुम्ब था, इस विषय की सूचना हाउस श्राफ कामन्स को दी, जहां दोनों हाउस की सम्मत्यातुसार एक पार्ल्यामेन्टी कमेटी बैठाई गई। कमेटी ने अपनी रिपोर्ट में यह स्पष्ट खीकार किया है कि सं०१=०६ से लेकर सं० १=४४ तक वरावर सब नीतिश महाशय इस श्रवुचित ढंग से इस विषय का हाल जानते

रहे। मेजिनी ने लिखा है कि "केवल हमी सबकी नहीं, घरन् वहुत से और मेम्बर पार्ल्यामेण्ट की चिट्ठियां। खोल कर देखी जाती थीं और फिर वात को छिपी रखने के लिये वहुत सी ऐसी युक्तियां की जाती थीं जो कि फ़ौजदारी नियमानुसार दण्डनीय हैं, अर्थात् भूठो मोहर लगाई जाती थी तथा स्टाम्प चिपका दिया जाता था"। सच है एक पाप को छिपाने के लिये सौ पाप करने पड़ते हैं और विशेषता यह कि जब पार्ल्यामेण्ट में इस विषय पर तर्क वितर्क हो रहा था तो उलटे मेजिनी पर भूठे कलक्क लगा दिए गए। मेजिनी लिखता है कि " जो राजनीतिज्ञ सत्य असत्य में मेद नहीं समस्तता, उसके लिये किसी दूसरे पर भूठे कलक्क लगाना कुछ आध्यर्य नहीं। निदान सर जेम्स ग्रेहमको जो कि इस नीच कर्म का कर्ता था, पवलिक में श्रापने किए पर लिखत होना पड़ा"।

इस श्रवसर पर मेजिनी ने कई लेज़ लिखे जिनमें उसने श्रंगरेज़ी प्रासन, प्रणाली की खूव घिजयाँ उड़ाई और वड़े वड़े दोप निकाले, श्रौर किर यह दिखाया कि किस प्रकार आधराजिक "राष्ट्रीय राज्य" के स्थिर रखने के लिये ऐसे ऐसे पाप तथा श्रधम काम आवश्यकीय होते हैं। उसने इस यात पर खेद प्रगट किया कि "श्रंगरेज़ी जाति अपने कर्म चारियों के इस काम पर केवल खेद प्रगट करके रहगई, तथा ऐसे संगीन पोप का कुछ दरह नहीं दिया; न केवल उन्हें दराह ही नहीं मिला, घरन वे श्रपने अपने पद पर पहिले जैसे पदाधिकारी वने रहे"। इन्हीं वार्तों को देख लोग कह उठते हैं कि राजकीय मनुष्य कान्शेन्स (श्रन्तज्ञान) नहीं रखते श्रयचा रखते भी हें तो उनकी कान्शेन्स ऐसी दुर्वल होजाती है कि उन्हें उचित श्रनुचित में भेद नहीं दिखाता। खेद है कि राजनीति सा पवित्र काम ऐसे नीच दरजे को पहुंच गया है। श्राधुनिक

राजनीति इसीमें है कि एक जाति दूसरी जाति को परास्त करने का सदा यत्न सोचा करे। यदि सब जातियां परस्पर मित्र भाव रक्खें तो ऐसे नीच कम्मों की आवश्यकता न पड़े।

मेजिनी को बचपन से ही दीन दुखियों से बड़ी प्रीति थी और श्रपने देश के कङ्गाल मनुष्यों को वह विशेष स्नेह से देखता था। सदा इस खोज में रहता कि जहां तक हो सके उनको शिक्तित बनावे श्रीर उनकी कठिनाइयों को कम करने की चेएा करे, यहां तक कि इङ्गलिस्तान में रह कर उसने उन लोगों को विसार नहीं दिया था, वरन उसने उनकी शिका तथा सहायता की एक नवीन उपाय निकाला। एक ठौर वह लिखता है कि ''मेरे मानसिक विचार तथा सम्मति का यह स्वाभाविक परिणाम था कि मैं केवल सर्वसाधारणकी सहायता ही न कहां, वरन उन्हीं की भांति अपना काम कहां। जब मैं इङ्गलिस्तान में श्राया तव मुक्ते मालूम हुआं कि इटालियन कारीगर कैसे सुशील तथा भले मनुष्य होते हैं। जो वहां के कारीगर सुक्ते इङ्गलिस्तान में मिले, वे ऐसे सुशील तथा श्रपनी म्रोर से वेपरवाह थे कि मुक्ते उनसे परिचित होकर अत्यन्त हर्ष हुआ। उनसे मेरा परिचय इस प्रकार हुआ कि लएडन के बाजारों में जो छोटे छोटे लड़के सारंगी अथवा कोई बाजा बजाते फिरते थे, उनसे कई अवसर पर दर्याफ्त करने से मालम हुन्ना कि उनमें से प्रायः बहुत से इटली देश के रहने वाले हैं श्रीर यह भी मालूम हुश्रा कि वे सब दूसरों के दास हैं, जिन्होंने इन सबको इनके माता पिता से मोल ले लिया है. श्रथवा रुपये की लालच दे कर ले आये हैं श्रीर उनसे यह काम लेते हैं और स्वयं लाभ उठाते हैं। मुक्ते यह हाल मालूम होने पर श्रत्यनत दुःख हुत्रा श्रीर मैंने सहस्रों धिकार इटली देश के कर्मचारियों तथा पादड़ियों को दी क्योंकि यदि वे चाहते तो

इन श्रद्धात वचीं को इस दासत्व से अवश्य वचा लेते"। मेजिनी ने इन श्रसहाय बच्चों के सहायतार्थ एक सोसाइटी सापित की और बचों को बेदाम शिक्ता देने के लियं एक खैराती पाठ-शाला जारी की, जिसमें उन सवको ऐसी शिवा दी जाने लगी कि जिनमें वे फिर अपने देश को लौट जांय, तथा अपनी देशोन्नति में तत्पर हो । इन बच्चों के स्वामी इनपर ऐसे ऐसे अत्याचार किया करते. तथा ऐसे निर्दय कठोर हो कर इन्हें मारतें कि मेजिनी ने प्रायः उनको न्यायालय में ले जाफर इएड विलवाया । जब उनपर प्रगट हो गया कि इन श्रनाथ यह्यों का भी अब कोई नाथ उत्पन्न हो गया है, तब तो वे सावधान हो गए और उनपर अत्याचार करने में कुछ कमी करने लगे। मेज़िनी के इक्तलैएड से चले जाने के पश्चात यह स्कूल चार पांच वर्ष ली जारी रहा। इसके व्ययका श्रधिकांश माग मेजिनी श्रपने पास से देता था श्रीर स्वयं श्राप इस में शिक्ता देता था। मेजिनी एक ठौर लिखता है कि" इन सात वर्षों में मैंने कई सौ लड़कों को व्यवहारिक तथा धार्मिक विषय में शिद्धा दी जो इस के पूर्व निरे असभ्य थे। ये लडके पहिले वड़े भयभीत होते, पर क्रमशः शिक्कों के प्रेम से हिलगए और यहतेरों ने अपने देश को लौट जाने की उत्कट इच्छा प्रगट की। रात्रि के समय 🛎 बजे से १० बजे तक वे मेरे घर रहते। वे श्रपना श्रपना वाला लाते।में उन्हें लिखने,पढ़ने,हिसाब तथा भूगोल में शिचा देता। प्रति रविवार की सन्ध्या को वे एकत्र होते और अपने देश के किसी महाप्रव के जीवनचरित्र श्रथवा इटली सम्बन्धीय किसी श्रीर विषय पर मैं व्याख्यान देता। दो वर्ष लों मैं इसी प्रकार लेकचर देता रहा, जिममें से प्रायः एस्ट्रोनोमी के विषय पर लेकचर होते थे, क्यों कि यह एक ऐसा गुरुतम विषय है जिस से मनुष्य का हृद्य शुद्ध होता है और उसमें धार्मिक गुणों

का संचार उत्पन्न होने लग जाता है। मेरी सम्मित में तो प्रत्येक मनुष्य को उसकी प्रथमावस्या में इस विषय में शिला देनी उचित है। मुओ यह काम श्रत्यन्त प्यारा तथा पवित्र जान पडता था। दूसरे भाई भी इस काम को बडी उत्तेजना से करते और उन्हें इसी काम में अपने देश तथा अपनी जातीय श्रवस्था पर विचार करने को वहुत समय मिलता। सब लोग इस काम को पवित्र समभ ग्रद्धान्तः करण से उसे करते। किसीको कुछ महीना नहीं मिलता। सब लोग मुफ्त में काम करते थे। ये लोग श्रपने वालवचों के निर्वाह के लिये कुछ न कुछ उद्यम अवश्य करते थे। प्रतिवर्प १० नवस्वर को इसकी वर्षगांड होती, श्रीर सव लड़कों को(जो लगभग २०० केथे)कुछ उपहार दिया जाता। फिर सबकेसव इकट्टे बैठ कर भोजन करते (जोकि वे लोग स्वयं तैयार करते थे)। जी बहुलाने के श्रभिप्राय से वे कोई जातीय गीत गाते. श्रीर इस प्रकार परदेश में स्वजातीय वर्षों के साथ बैठ कर में अपने लिये काम में से ही एक प्रकार के सुख की सामग्री जमा कर लेता था। श्रव यह लड़के यह भली भांति समक्षते लगे कि वे भी श्रौरों के ऐसी मनुष्य श्रातमा रखते हैं और उनपर इस प्रकार अत्याचार करने का किसी को भी श्रधिकार नहीं है। निदान मैंने इस प्रकार इटालियन कारीगर तथा मजुरों को शिक्तित करके उनमें से थोड़ों को जातीय परोपकार के लिये चुन लिया, श्रीर उनके लिये एक दसो लिएशन स्थापित किया, और उसकी ओर से एक पत्र जारी किया"। अपने प्रकार की यह पहिली सभा थी जो मेज़िनी ने दीन दुखियों के हेतु स्थापित की थी। अब तो कोई विरला ऐसा शहर इटली में होगा जहां इस प्रकार की सोसाइटी वर्तमान न हो। इन बातों से विदित है कि मेजिनी अपने देश निकाले की अवस्था में भी अपने देश की सेवा

में तत्पर रहा। उसको ऐसे कामों से एक प्रकार का आनन्द भिलता था। श्रपनी जाति की व्यवहारिक तथा राजनैतिक शिला प्रवन्ध को उसने कभी वन्द नहीं किया, कभी पाठशाला द्वारा, श्रौर कभी ग्रुप्त प्रेस द्वारा यह काम जारी रक्खा। उसकी चिद्वियां भी बड़ी शानोत्पादक होती थीं। इन्हों चिद्वियां हारा उसने अपनी जाति में "नेशेनल (जातीय) स्वतंत्रता" का भाव उत्पन्न कर दिया था। यहां तक कि सारे देश में एक ऐसा रूपक वन्ध गया जिससे सारा देश वर्तमान कर्मचारियों के विश्व खड़ा हो गया। इसी समय जेरीबाल्डी श्रमेरिका के दक्षिण विभाग में नाम पैदा कर रहा था, श्रौर मेज़िनी उसके कार्यों को प्रकाशित करके योरण में उसकी यश कीर्ति बढ़ा रहा था, जिसका फल यह हुआ कि जब जेरि-बाल्डी सन् १८४६ में लौड कर श्राया तो सारे देश ने सर्व सम्मति से उसे "लीडर तथा हीरो" मान लिया।

सन् १८४६ में नवां पोप पायस गद्दो पर वैठा छौर अपने राज्य के प्रारम्भ में उसने सव राजनैतिक अपराधियों के साम की स्वना देवी। उसकी इस कारवाई से लोगों को यह प्रतीत हुआ कि इस के हृदय में जातीय स्वतन्त्रता का भाव अधिक है, जिससे लोगों को अनुमान हुआ कि जातीय स्वतन्त्रता के लिये जो प्रस्ताव किया जायगा। उसकी वह अवश्य पृष्ठपोपकता तथा सहायता करेगा। लोगों ने भेजिनों को कहना आरम्भ किया कि वह पोप की पार्टी में मिल कर उसको इस और उत्तेजित करे। परन्तु मेजिनों ऐसा मूर्स नहीं था कि उसके जाल में फंस जाता। वह अपनी दोर्घटिए से लख गया कि राजाओं पर कभी विश्वास नहीं करना चाहिए। उसने उत्तर में कहला मेजा कि "यदि पोप एकता का भएडा खडा करे तो सबसे पहिले वह उसके नीचे आ

मिलेगा। परन्तु प्रथम उसको पह मालूम होना चाहिए कि
वह मएडा कहां और किसके निकट है। यदि थोड़े दिनों तक
मेरे कहने के अनुसार उसपर कुतवा न लिखा गया तो मुक्ते
कोई सन्देह उत्पन्न न होगा। यदि में अपने भंडे को छोड़ं, तो
परमेश्वर अपने देश और अपनी आत्मा से मिथ्यावादी
ठहरूंगा। मेरी सम्मित में पोप की चित्तवृत्ति सन्मार्ग पर है,
पर वह आस्ट्रियन गवन्मेंग्ट के द्वाव में होने के कारण घवड़ाया हुआ है। उसे चाहिए कि वह अपने मानिसक भावों
को न छिपा कर अपने मनोविचारों के अनुकूल कुछ प्रत्यक् कर दिखावे। सब लोग उसके विचार तथा कर्म के एक होने
में सन्देह करते हैं और यदि वह शुद्धाचरण है तो वास्तव में
उसे कुछ प्रत्यक्त कर दिखाना उचित है, कि जिसमें लोगों का
सन्देह उसकी ओर से मिट जाय। ऐसा करने पर तब हमलोग उसकी सहायता करेंगे।

मेजिनी ने पोप को एक श्रौर चिट्ठी लिखी श्रौर उसको जताया कि धार्मिक तथा जातीय संशोधन के मैदान में कुछ कर दिखाने का यह बड़ा श्रच्छा श्रवसर है। मेजिनी ने इस चिट्ठी को प्रकाशित करा दिया कि जिसमें उसके स्वदेशियों को यह बात मालूम हो जाय कि पोप को इस समय क्या करना उचित है और वह क्या करते हैं।

६ महीने भी न वीतने पाए थे कि बुलबुला फूट पड़ा। पोप ने देशानुराग का बनावटी आभूषण उतार अपना पहिला तथा वास्तविक वस्त्र धारण कर लिया। उसके दलवालों ने यह प्रचार करना आरम्भ किया कि पोप स्वयं देश की आव-श्यकताओं को भली भांति जानते हैं। वे विना सर्वसाधारण की सहायता के उनकी आवश्यकताओं को दूर करेंगे। पर सर्व-साधारण को अव उनकी बात पर विश्वास न रहा था। सन्

१=४७ में लौम्वार्डी तथा १८४= में सिसिली में विद्रोह खडा हो गया और वर्षा ऋतु के मेघ की नांई यह मनुष्य विद्रोह थोड़े काल में सारे इटली देश में फैल गया। श्रास्टिया देश के राजनीतिज्ञों ने स्पष्ट रीति से यह वात स्वीकार की है कि यह सब मेजिनी के १७ वर्ष के परिश्रमों का फल है। क्योंकि उसकी उपस्थित ने इटली की जातीयता के बीज को. जो चिरकाल से दवा हुआ पड़ा था और कुछ फल नहीं देता था हरा भरा कर दिया, जिसका फल अब यह प्रगट हुआ है कि स्वतंत्रता की दारुण उत्करठा के श्रोर शब्द से सारा देश गुंज उठा है और चारो दिशा से यही सुन पड़ता है कि आस्ट्रिया के अनुचित शासन को दूर कर दो, और जिस समय तथा जिस ठौर वे मिलें मार डालो। जो सुबे श्रास्ट्रियन्स के श्राधीन थे, वहीं नहीं, वरन् सिसिकी में भी यही भाव फैल रहा था। दक्षिण में सिसिली से प्रारम्भ होकर उत्तर में वेनिस तक इस भाव की लहर पहुंच गई थी। ऐसा जान पड़ता था कि सारा देश सर्वसम्मत हो स्वतंत्रता के लिये इच्छा कर रहा है। सारे इटली निवासी इस वात पर एक मत हो रहे थे कि जिस प्रकार होसके आस्टिया को अपने देश से निकाल दें। ऐसा जान पड़ता था कि स्वतंत्रता लाभ करने के लिये सारे देश ने सब वैर विरोध दूर कर दिया है, श्रीर इस बात पर सब एक हो गये हैं कि जातीयता स्थापित करने के लिये श्रन्य जातीय शासन से स्वाधीन होना सबसे पहिला कर्तव्य है। सन् १=४४ में नेपल्स में बैन्डियरा नामक दो भाइयों ने फ्रांस के विपन्न विरोध करने का विचार किया। इनको श्रपनी सफलता का पूर्ण विश्वास तो न था, परन्तु केवल अपनी जाति में उत्साह उत्पन्न कर देने के लिये इन्होने श्रपनी जान जोखिम में डाल विद्रोह खड़ा कर दिया। वे

लिखते हैं कि "जब हमें यह ज्ञान हो गया कि प्रत्येक देशवासी का अपने देश को अन्य जातीय शासन से संरक्षित रखना परम कर्तव्य है, तो फिर विलम्ब करना पाप था। हम दोनों भाई इसके लिये अघीर हो रहे थे कि इस पुएय के काम में कुछ कर दिखा आदर्श खड़ा कर देना चाहिए जिससे जातीय रक्त उत्साहित तथा उत्तेजित हो जाय" उनका सिद्धान्त था कि "इटली अब ही सावधान तथा चैतन्य रह सकती है अब इटलीवासी अपनी जनमभूमि के लिये जान देना सीखँगे, श्रीर इस भाव का प्रचार केवल इसी रीति से हो सकता है कि।यहां वाले खयं मर कर औरों के लिये ह्यान्त खड़ा कर दें"।

ये दोनो भाई एक आस्ट्रियन एडिमरल के लड़के थे। किसी कारण विशेष से अपने देश तथा अपनी जाति से विरक्त हो इटली देश हितैषी वन गए श्रीर यह विद्रोह फान्स के विरुद्ध खड़ा फर दिया। मेजिनी को इन दोनों ने लिखा कि "यदि हम इस उद्योग में मारे गए तो हमारे देशवासियों से कह देना कि हमारे दृशान्त के श्रनुगामी बनें, क्योंकि यह जीवन हमलोगों को सत्कर्म तथा परोपकार करने ही के लिये मिला है"। जिस समय मेजिनी को इन शेर भाइयों के हढ़ विचार का समाचार मिला. तो उसने वही चेष्टा की कि किसी ढंग से वे अपने विचार से वर्जित रहें, क्योंकि मेजिनी यह सोचता था कि एक महान् कार्य्य के पूरा करने के लिये समय निकट पहुंचता जाता है श्रीर ये दोनों हढ़ आत्माएं इस समय वृथा नष्ट जांयगी। परन्तु श्रङ्गरेज़ी राजनीतिश्लों ने जो चोरी से चिद्रियां खोली थीं, उनसे फांस तथा आस्ट्रियन राज्यों को इनसे पूरी श्रभिश्वता हो गई और उक्त दोनो राज्य उनके जुन के प्यासे हो गए और जासूस लोगों की मिथ्या रिपोर्ट पर दोनो भाई गोली से मार दिए गए। इस प्राणवध

का परिलाम यह हुआ कि पहिले तो लोग बहुत उत्साह हीन हो गए, परन्त शीध्र ही उनके विलदान ने लोगों के वित्त में खान बना लिया। सन् १=४६ में पोप के विरुद्ध तथा १=४७ में आस्ट्रिया के विरुद्ध वैर विरोध फैल गया और इसी वर्ष में निसिली निवासियों ने नेप्त्स राज्य के विरुद्ध वलवा करके विजय प्राप्त की। इन वलवों के मुखिया बरावर मेजिनी से चिद्री द्वारा सम्मति लेते रहे और पेडमान्ट तथा टसकनी की नेशनेल पार्टी से परस्पर पत्र व्यवहार जारी रक्खा। अव सन् १=४= में जब लोम्बार्डी निवासियों ने श्रास्ट्रियन्स के विरुद्ध विद्रोह का भएडा खडा किया, तो इस समाचार के फैलने पर इटलो के हर एक भाग से प्रसन्नता तथा सहानुभूति प्रगट की गई। प्रत्येक सुवे में स्वतः वालन्टियर कम्पनियां वनने लगी । सर्वसाधारण में इतना उत्साह फैल गया कि वादशाह को भी उनके साथ हो जाने के अतिरिक्त श्रीर कोई उपाय न देख पड़ा, यहां तक कि टसकवी के यादशाह को भी अपने राज्य बचाने का कोई दुसरा उपाय न मिला और इस लिये आस्ट्रियन्स के चिरुद्ध लड़ाई की सुचना भिजवा दी। जेनेवा में सबसे पहिने वालन्टियर एकत्र इए । परन्त अभी मार्च महीना न वीतने पायाथा कि दस हजार रोमन्स तथा सात हजार रसकनी वाले अस्त्र से लैस हो अपने लोम्बाई भाइयों की सहायता के लिये प्रस्तुत हो गए, यहां तक कि इटली के धनाट्य लोगों में अब देशहितैषिता तथा खदेशा-नुराग का उत्साह फैल गया। भ्रीर इन लोगों ने विना व्याज के वड़ी वड़ी रकमें मिलन की "प्रोविजनल गवन्मेंन्ट" को उधार दीं। वालन्टियर सेना ने पराजित आस्ट्रियन सेना का पीछा श्राल्प्स पर्वत तक किया और इङ्गलिश गवन्मेन्ट के भेदियों की रिपोर्ट से सिद्ध होता है कि इस बत्तवे से एक महीने के अन्दर

इटली देश में केवल ५० हजार आस्ट्रियन्स शेष रह गए थे और वे सब भी खलबली तथा व्याकुलता की श्रवस्था में थे।

श्रव सर्वसाधारण को विश्वास हो गया कि मेजिनी के सिद्धान्त तथा उपदेश सच्चे थे। सन् १=२१ तथा सन् १=३३ में जो बलवा और विद्रोह हुआ वह वृथा गया, क्योंकि इसके प्रधान मनुष्यों ने सर्वसाधारण से सहायता नहीं ली थी। परन्तु सं० १८४५ तथा सं०१८४६ के बलवे सफल हुए. क्योंकि श्रव की सर्वसाधारण सहायता के लिये उठ खड़े हुए थे। पर यह सब कुछ मेजिनी तथा उसकी "यङ्ग इटली" नामक सोसा-इटी:की शिक्षा का फल था। जिन लोगों ने इस वलवे में श्रपने को बलिदान किया, उनमें से कुँ भाग सर्वसाधारण मनुष्यों में से था। ऐसा जान पड़ता है कि इस बात ने राज-नीतिज्ञों के हृद्य पर बहुत बड़ा प्रभाव उत्पन्न किया. जैसा कि उसी समय के एक श्रास्ट्रियन राजनैतिक्ष की सम्मति से सिद्ध होता है। ये महाशय लिखते हैं कि "इटली निवासी इस समय सीधे पञ्चायती राज्य के मार्ग की ओर जा रहे हैं"। परन्तु अभी इटली के बुरे दिन समाप्त नहीं हुए थे। सर्वसाधारण के अग्रुभचिन्तकों ने शाह पेडमान्ट के निकट एकत्र हो उनको पञ्चायती राज्य के विचार से फेरने के हेत एक सभा स्थापित की। मेजिनी ने इस मतवालों के खरडन में वड़ी उचेजना की। उसने चेताया कि "सिद्धान्त को छोड़ कर जो लोग समय के मिथ्या फन्दे में फंस जाते हैं, सुमार्ग को त्याग मिथ्या लौकिक व्यवहार की ग्रहण करते हैं तथा अपने कर्त्तव्य को तज खार्थपरता के श्रमुचर बनते हैं, उसका परिश्रम कदापि फलदायक नहीं होता''। उसके जीवन का बाकी हिस्सा इसी शिचाप्रचार में बीता, क्योंकि इस स्वार्थी पार्टी ने लोगों का कान भरना प्रारम्भ कर दिया और उनको बहुका कर वे कुमार्ग पर

ले श्राए। इस पार्टी ने श्रपना नाम 'माडरेट' पार्टी रक्खा था। मेजिनी ने प्रकाशित किया कि 'इस पार्टी का नाम ही कहे देता है कि यह जाति की वैरी है, वर्षों के जहां यह प्रश्न है कि जीवन मिलेगा श्रथवा मृत्यु, खजातीय खतन्त्रता प्राप्त होगी अथवा परतन्त्रता, तो पेसे प्रश्न के उत्तर में कोई मध्यस्य मार्ग कदापि नहीं बता सकता। यह पार्टी केवल यह चाहती है कि स्वतन्त्रता की भलक दिखा कर राष्ट्रीय राज्य को खिर रक्खें, अर्थात 'राष्ट्रीय राज्य' को ऐसा दृढ़ बना दे कि फिर लोगों के हृदय में कभी खतन्त्रता की इच्छा उत्पन्न भी न हो। उनको आप इतना अधिकार मिल जांचे कि वे श्रवनी सम्मति खाद्योनता पूर्वक प्रगट कर सकें. तथा नियम-संग्रह करने वाली सभा के सभासद नियुक्त किए जांग। सर्व साधारण यदि रसातल को मिल जाय तो मिलजाय. पर वे इसी में प्रसन्न थे कि उनके समान अधिकार सर्वसाधारण को कभी न दिया जाय। उनको यह भ्रम था कि ऐसा न हो कि सर्वसाधारण को अपने अधिकारों का छान हो जाय और फिर हमारा निरादर होने लग जाय। वे लोग श्रसम्भव को सम्भव किया चाहते थे"। बहुतेरे तो यह चाहते थे कि इटली कभी एक मत न हो. और लगभग सभी इस विषय में सहमत थे कि इटली का संयोग कभी संभव नहीं है। वे यह विचारते थे कि यदि भिन्न भिन्न प्रान्तों के कर्मचारियों में मिन्नभाव हो जाय तो बहुत श्रच्छा होगा, और वे इस धुन में थे कि इटली को तीन प्रान्तों में विभाजित कर देना चाहिए, अर्थात दिचिए पान्त शाह पेडमान्ट के श्राधीन होकर रहे. उत्तर विभाग फांस के आधीन तथा मध्यप्रदेश पोप के शासन में रहे। मेजिनी आगे ही से चिल्लाता था कि ये लोग पोप से निराश होने पर किसी और का पच ले लेंगे। मेज़िनी को

एकता का बड़ा ध्यान रहेता था। यद्यपि वह शाह अलवर्ट को वड़ी ग्लानि की दृष्टि से देखता था, क्यों कि उसने उसके अच्छे अच्छे मित्रों की जान ले डाली थी; यद्यपि वह उसकी इस कायरता को वड़ी घृणा से देखताथा परन्तु फिर भी वह यही कहता था कि यदि मुभे इस बात का विश्वास हो जाय कि चार्लस प्रलार के हृदय में यथोचित उत्साह तथा हत प्रतिशा सारे इटलो को एक करने के लिये विद्यमान है, तो मुभी भी अस्तु कहकर उसके साथी हो जाने में कुछ और विचार न होगा। परन्तु इस 'माडरेट पर्टी' का न तो वास्तव में यह अभिपाय था और न उन्हें यह विश्वास था कि इटली देश एक हो जायगा। सन् १८४८ में जो विद्रोह मिलन में हुआ उसके लिये वे तैयार नहीं थे, वरञ्च इसकी ओर से निरे बेसुध थे, क्योंकि यह विद्रोह उस सर्वसाधारण के दलवाली ने किया था जिनको वे तुच्छ समभे हुए बैठे थे। जब युद्ध प्रारम्भ हो गया, तव लोग अपनी स्वतन्त्रता के लिये तीन दिन तक बरावर लड़ते रहे। तब भी अपने मुंह मियां मिट्ट वन म्युनिसिपल कर्मचारियों ने एक स्चना पत्र प्रकाशित कराया, जिसमें इस बात पर खेद प्रगट किया कि क्यों निय-मानुसार युक्तियां छोड़ कर बल से काम लिया जाता है। फिर अन्त में मेल के लिये प्रस्ताव किया, पर लोगों ने इस स्चना की श्रोर ध्यान तक नहीं दिया और पांच दिन तक वरावर लड़ते रहे. जिसमें श्रास्ट्रियन सेना के चार हजार मनुष्य मारे गये, श्रीर जो वचे थे वे भाग गये। इसके पश्चास् वेनिस में विद्रोह का आरभ्म हुआ। ऐसी प्रवल शीवता से कार्रवाई हुई कि इटली से आस्ट्रिया जाने के सब रास्ते वालन्टियर सेना ने अपने श्रिविकृत कर लिए. जिससे आस्ट्रि-यन सेना को भाग जाने का भी मार्ग न रहा। उधर उनकी

सेना में एक और उपद्रव उठ खड़ा हुआ, श्रर्थात् के हिंदालियन रेजिमेन्ट उनकी सेना में थी, वह थिगड़ खड़ी हुई।
श्रान्ट्रियां के तीन जंगी वेड़े जो इटालियन मल्लाही के हिंदु में
में थे, वेनिस की स्वजातीय सभा के श्राधीन हो गए। ये कार्रवाहयां देसकर 'मोडरेट पार्टी' के तो होश उड़ गये श्रीर तब उनको यह हात हुआ कि यदि इस समय कोई राजवंश वाला प्रजा का पत्त न लेगा तो "राष्ट्रीय राज्य" प्रणाली का श्रव श्रन्त हो जायगा। लोगों का हद्य उत्साह से परिपूर्ण था श्रीर उनका उत्साह सफलता को प्राप्त होने के कारण श्रीर भी उत्तेजित होता जाता था। 'यह इटली' की शिक्ता अव फल दे रही थी और लोगों को यह शिक्ता मिल रही थी कि श्रपने देश को अन्य जातीय शासन से याँ बचाना चाहिए।

विपरीत दल वालों को अब यह चिन्ता उत्पन्न हुई कि यदि ये लोग इसी प्रकार सफलता को प्राप्त होते चले गए. तो शीघ्र ही सारे देश में पञ्चायती राज्य स्थापित होजायगा, और अधिराजिक राज्य जड़ मूल से नए हो जायगा। इन्हीं वालों को सोच इस पार्टीवालों ने चार्लस अलवर्ट के समीप दूत दौड़ाया, और उससे सहायता की प्रार्थना को। पहिले तो शाह वड़े चकर में रहा, वरन दूत से मेंट भी नहीं की। वह यह विचारता था कि युद्ध में कहीं निष्फलता न प्राप्त हो और तब संसार में लिखत होना पड़े। पर जब उसने यह देखा कि मिलन की काया एक प्रकार से पलट गई है, तो उसने दूसरे विभागों में युद्ध जारी रखने के लिये सेना से सहायता करने के लिये उनको वचन दिया; पर इस नियम पर कि मिलन देश में एक प्रोविजनल गवन्में एट स्थापित हो, जो इस बात की प्रतिक्षा करे कि इस सहायता के प्रतिकार में लोम्बार्डी प्रदेश शाह पेडमान्ट के अर्पण किया जायगा। इस दल के एक सहयोगी कौन्ट

मारिटनी नामक ने, जो इटली के प्रदेशों का इस प्रकार सौदा करता फिरता था. यही प्रस्ताव मेजिनी के एक मित्र से किया। पर मेजिनी के दलवाले कव ऐसे प्रस्तानों का अन-मोदन कर सकते थे ? मेजिनी एक ठौर लिखता है कि "जो मनुष्य अपने देश की रचा के लिये, तथा अपनी जातीय स्वतं त्रता के लिये लड़ता है और इसका विचार भी नहीं करता कि उसके उद्योग अथवा उसकी सफलता से कौन लाभ उठा-यगा, उसकी जाति उसका बड़ा आद्र सत्कार करती है श्रीर परमेश्वर उस पर द्या करता है"। जब श्रास्ट्रियन जेन-रत अपनी बची बचाई सेना लेकर मिलन से भागा और पेडमान्ड तथा सारडीनिया के वालन्टियर लोम्वार्डी प्रदेश में प्रविष्ट हो गये, तब चार्लस अलबर्ट ने देखा कि स्रव पीछे. रहने तथा शान्त भाव बरतने से लोम्बार्डी प्रदेश लेने का श्रवकाश भी हाथ से जाता रहेगा तथा मेरा राज्य भी जोखिम में पड़ जायगा। इसिलिये उसी दिन उसने श्रास्ट्रिया के विरुद्ध युद्ध की सूचना दे दी और छिपे छिपे योरप की समस्त राजधानियों को यह विश्वास दिला दिया कि मेरा आन्तरिक अभिप्राय इस कार्रवाई से यह है कि विद्रोह की लहर को रोकं, तथा लोगों को अपनी ओर मिलाकर "यंग इटली" के यश की नष्ट कर दूं। अङ्गरेजी समाचार-दाताश्रो ने इस समय श्रपनी गवन्मेंन्ट को यह रिपोर्ट दी कि "श्रलवर्ट का राज्य इस समय बड़े कष्ट तथा जोखिम में है और यदि लोम्बार्डी में पंचायती राज्य-शासन स्थापित हो जाय तो पेडमान्य में श्रिधराजिक शासन का रहना असम्भव है, क्योंकि सारे देश में क्रोधाग्नि फैल रही है श्रीर लोग स्वजातीय स्वतन्त्रता के लिये श्रत्यन्त उत्साहित हो रहे हैं।" बादशाह की धूतंता तो इसी से प्रगट होती है कि लड़ाई की सूचना देने के पश्चात भी पेडमान्ट

के राजनीतिशों ने अहरेजी एजेएट द्वारा लार्ड पाम-र्सटन को यह संदेसा भेजा कि लड़ाई केवल इसलिये प्रारम्भ की गई है कि उन प्रदेशों में जहां लोगों के विद्रोह के कारण श्रव कोई स्वामी नहीं रहा है, शासनीय प्रवन्ध स्थिर रक्खें, क्योंकि यदि गवन्मेंन्ट पेडमाएट ऐसा न करती तो स्वयं उसकी प्रजा में विद्रोह फैल जाता। पेडमाएट के राजनीतिक्षों ने योरप की राजधानियों पर यह प्रगट किया कि उन्हों ने केवल "अधिराजिक शासन" की मान मर्यादा बनी रहनेके लिये लड़ाई की सुचना देकर अपने आपको जोखिम में डाल दिया है। योरप में जहां यह प्रगट किया गया था, बहां लोगों को और ही घोखा दिया गया। उस सुचना पत्र में लिखा था कि "वादशाह अपनी प्रजा को पेसी सहायता देनेके लिये आया है, जैसी कि आवश्यकता पड़ने पर भाई को भाई की करनी चाहिए। उधर मिलन की 'प्रोवि-जनल गवन्मेंन्टने, लोगों को धीरज देने के लिये एक सुचना पत्र प्रकाशित कराया कि लड़ाई के समाप्त होने पर लोगों को स्वयं श्रधिकार होगा कि वे अपने लिये गवन्मेंग्ट स्थापित करें, तथा शासन की रीति अपनी रुचि के श्रमुकूल नियत करें और अन्त में प्रयिक्षा की कि युद्ध उस समय तक जारी रहेगा जब तक सारा देश स्वतंत्र न हो जाय और तव हर एक मनुष्य को अपनी सम्मति देने का श्रधिकार होगा। मेजिनी ने भी इस प्रोत्राम को स्वीकार किया। यद्यपि मेजिनी को बादशाह की वञ्चकता का ज्ञान न था तथापि उसे उस पर पूर्ण विश्वास भी न था श्रीर यदि उसने उसके प्रोग्राम को स्वीकार किया, तो उसका कारण यह था कि जिसमें लोगोंको मालम हो जाय कि मेजिनी श्रपने सहमत सहचारियों की सहायता करने को सदा प्रस्तुत रहता है। यह विचार उसने श्रपने दलवालों को भी उचेजित कर

दिया कि वे सब भी घोविजिनल गवन्में एटकी सहायता करें और जब तक युद्ध जारी रहे तब तक राजनैतिक उपदेश के काम को बन्द करके अपना सब पराक्रम अपने देशको अन्य जातीय शासनसे छुड़ानेमें लगावं,िक जिसमें लोग स्वाधीन होकर अपनी रुचि श्रमुसार शासन प्रवन्ध निर्णीत करें; परन्तु मेजिनीके गुणोंको न'विचार उसके विषय में ऐसा दोषारोपण हो रहाथा, तथा उस पर ऐसे आन्नेप किये जाते थे कि मेजिनी स्वयंलिखता है कि"ऐसे कलंक मुक्तपर कभी यावज्ञीवन नहीं लगाये गये "। "मोडरेटपार्टी" ने इस विषय में भी मेजिनीको धोखा दिया और फिर उसीको दोषी उहराया। वे प्रतिज्ञा कर चुके थे कि सफलता प्राप्त होने पर लोम्बाडी प्रदेश पेडमांट राज्य में मिला लिया जायगा । इसलिये उनको अब यह सोच उत्पन्न हुमा कि यदि बादशाह स्वयं अपने बाहु बल से जय प्राप्त करेगा तभी वह इस उपहार का उचित श्रधिकारी हो सकता है और तभी लोग श्रास्ट्रियन गवन्में एट से श्रप्रसन्न हो इसके शासनको स्वीकार कर सकते हैं। इसी श्रभिप्राय के श्रनुसार वड़ी सावधानी से बाद-शाही सफलताओंका सूचनापत्र मिलनकी दीवारों पर चिपका दिया जाता था। परन्तु बादशाही जरनैलों की श्रहप बुद्धि से आस्ट्रियन सेना फिर सबल हो चली। वालन्टियर सेना को जो पहाड़ी रास्तों की रत्ना करती थी, बादशाह ने बुला कर श्रपने अपने घर चले जाने की छुट्टी दे दी। श्रव इन रास्तों के ख़ुल जानेसे आस्ट्रियन्स के सहायतार्थ श्रौरसेना आपहुंची और उनके रसद इत्यादि का भी उचित प्रश्न्य हो गया। जब आस्ट्रियन सेना ने एडविन का गांव विजय कर लिया तो 'प्रोविजनल गवन्मेंएटको चिन्ता उत्पन्न हुई श्रौर उसने प्रेज़िनी को बुलवा भेजा और उससे श्रद्धमित पूछी कि किस रीति से प्रजा को इस दुर्घटना की सूचना दी जाय जिनको अवली 'जय

जब' के मिथ्या भ्रम में फंला रक्खा गया है पर्योक्त श्रव दो ही उपाय वच गए थे, या तो यह कि फिर आस्ट्रियाकी श्राधीनता स्वीकार की जाय, या सर्वसाधारण से सहायता लेकर फिर से युद्ध किया जाय। मेज़िनी ने उनसे सविनय कहा कि " जो कुछ यथार्थ वात है उसे तत्त्वण सर्वसाधारण पर विदित करके पुनः सहायता की प्रार्थना की जाय, तथा वालन्टियर सेना पुनः एक जित की जाय " मेजिनी ने यह भी प्रतिका की कि यदि सभे अपना नाम सबसे पहिले सुचीपत्र में लिखने की श्राशा मिले तो मैं मिलन में एक कम्पनी सम्बद्ध कर दूंगा। पहिले तो मेजिनी को आजा मिली पर फिर उसका उल्लंघन कर दिया गया, इस कारण कि वादशाह यह नहीं चाहता था कि उसके साथ शत्रुओं की इतनी सेना दल रहे ( क्यों कि वादशाह वालंन्टियर सेना को शत्रु समभता था)। श्रव एक और रचना रची गई और उलीसे मेजिनों को जाल में फंसाने का यस्न किया गया। अव मेजिनी को यह लाज्ञच दिया गया कि "यदि वह इस पराजय को प्रकाशित न करे. तथा लोम्वाडीं प्रदेश किसी प्रकार पेडमान्ट में मिला देने में यत्न करे, तो इसके प्रत्युपकार में दक्षिण प्रदेश के नियम संब्रह करने का अधिकार उसे दिया जायगा तथा वह वादशाह के महामन्त्री के उच्चपद पर नियुक्त कर दिया जायगा। परन्तु मेजिनी ने तो इटलीको स्वाधीन करने का बीडा उठाया था जिसके लिये वह यावत् सांसारिक वस्तुओंको तुच्छ समभता था। उसने यह विचारा कि इस समय ग्रास्ट्रिया के साथ युद्ध जारी रखना परम आवश्यक है और दक्तिण प्रदेश में राज-शासन स्थापन करना अत्यन्त बुरा होगा, क्यों कि इस प्रकार पेडमान्ट राज्य की वृद्धि देख और राजधानियां अपमान-वश कृद हो जांयगी और एक सम्मत होने के अतिरिक्त द्वेषामि फैल जायगी। इसलिये उसने यह विचारा कि देशको स्वाधीन करने के लिये फिर से लड़ाई का बीड़ा उठाया जाय। उसने प्रत्युत्तर में वादशाह को कहला भेजा कि यदि वादशाह में इतना सामध्ये तथा पुरुषार्थ है कि सारे इटली देश का अनुशासक बनने के लिये इटली देश के दूसरे राजों से लड़ाई का भंडा खड़ा करे, तो में भी अपने सब मित्रों सहित उसकी सहायता करूंगा। उस दूत ने मेजिनी से पूछा कि तुम किस प्रकार से अपना विश्वास कराया चाहते? हो मेजिनी ने एक पत्र में कुछ लिख कर दिया और कहा कि यदि वादशाह इस पर अपना हस्ताइर बना दें तो में सन्तुष्ट हो जाऊंगा। परन्तु वादशाह ने ऐसा करना अस्वीकृत किया, जिससे मेजिनी को भी विश्वास हो गया कि उसके चित्त में कुछ छल है और तब उसने उससे कुछ भी सहायता की आशा न रक्खी।

निदान जब आस्ट्रियन सेना को निरन्तर जय प्राप्त होती गई तो इस नीच 'माडरेट पार्टी' ने लोगों का यह कान भरना प्रारम्भ किया कि "अब श्रिधक सेना की आवश्यकता है, सो तुम लोग यदि जय प्राप्त होने पर लोम्बार्डी प्रदेश प्रत्युपकार में देनेकी प्रतिका करो, तो हम सब सेना से तुम्हारी सहायता कर सकते हैं "।

सर्वसाधारण लोग इस छल को न समभ सके और इसके लिये बोट पास कर दिया। कुछ हो या न हो. पर बादशाह, की आन्तरिक मनोकामना तो सिद्ध होगई। 'माडरेट पार्टी' ने इस पर बड़ी प्रसन्नता प्रगट की। फिर इस रीति से बेनिस वालों से भी यही बोट पास करा लिया। एक गुप्त सन्धिपत्र में बादशाह ने बेनिस का नगर आस्टिया को देने के लिये लिख दिया था। इसके दो दिन पश्चात् उसने दो कमिश्नर बेनिस नगर पर अधिकार जमाने के लिये भेजे। सारांश यह

कि इसी छल तथा मिथ्या वातों से उसने अपनी मनोकामना पूरी कर ली। किन्तु उसकी सेना आन्ट्रियन सेना के सन्मुख न ठहर सकी और जब उसकी सेना भाग कर मिलन में आई तो लोगों को मालूम हुआ कि यह कपट उनसे किया गया था। श्रव फिर प्रजा ने मेजिनी से वार्थना की कि वचाव की कोई युक्ति निकाली जाय और 'प्रोविजनल गवन्मेंन्द' की वात पर श्रव विश्वास न किया जाय, परन्तु मेज़िनी ने उनकी प्रार्थना श्रखीकार की, क्योंकि ऐसा करने से परस्पर विरोध हो जाने का सन्देह था. श्रौर न कंवल देशोद्धार की आशा ही न टट जाती, वरन मेजिनी के दल वाली पर एक कलङ्क सदा के लिये लग जाता। वादशाह को बोट से यह अधिकार मिल गया था कि वह मिलन को अपने राज्य में मिला ले। इस श्रवस्था में यदि मेजिनी प्रजा की प्रार्थना सीकार करता, तो बादशाह से भी युद्ध आरम्भ हो जाता और श्रापस के युद्ध से अवकाश पा आस्टिया भी अपना काम निकाल लेता। में ज़िनी लिखता है कि "इसी कारण मैंने उनकी प्रार्थना अस्वी-कार की श्रौर दूसरों को भी ऐसा करने के लिये श्रनुरोध किया। मैंने तो पहिले ही से युद्ध का परिणाम सोच लिया था। मुक्ते तो आगम भास गया था कि वादशाही सेना परास्त होगी और फिर;देशोद्धार की कोई यक्ति न रहेगी।

परन्तु होनहार को कीन मेट सकता है? निदान वही हुआ जो मेज़िनी ने सोचा था। बादशाही सेना प्रत्येक स्थान पर हारती गई और अन्त में ऐसी तितिर बितिर होगई कि माडरेट पार्टी ने मी लिजित हो अपनी मूर्जता मान ली। परन्तु समय बीते अब प्रश्लाचाप से क्या होता था। इस नैराश्य में उन लोगों ने पुनः मेज़िनी से सहाबता तथा उसकी सम्मित मांगी। जिस मेज़िनी के विषय में उन लोगों ने पुने

दोषारोप किए थे, तथा जिसे कलिक्कत ठहराया था, आर्ज उसीसे फिर सहायता के प्रार्थी हुए। हा! सत्य की भी काा ही महिमा है! अन्त में सदा सत्य ही की जय होती है। मेज़िनी ने अब यह विचारा कि कदाचित् फिर लोगों में उत्साह उत्पन्न हो जाय, और लोग जान तोड़कर आस्ट्रिया से लड़नेको परस्तुत हो जांय, इसिलये उसने एक 'डेफेन्स कमेटी' स्थापित की। उसने पहिले ही से ऐसे प्रवन्ध किये जिसमें प्रजा स्वयं अपनी रक्षा करे। ऐसे दुष्काल में पुनः मेज़िनी का यश फैलने लगा। लोग पुनः सचेत हो गए और अत्योत्सा-हित हो अपने नगर की रक्षा के हेतु सेना संयुक्त करने लगे और जान लेने देने में प्रसन्नता पूर्वक कटिवद्ध हो गए।

जब यह सब प्रबन्ध बड़ी उत्ते जना से हो रहा था, तो मालूम हुआ कि वादशाह भी उनकी रक्ता के लिये स्वयं चला आ रहा है। फिर मेजिनी की आशा मन्द हो गई। वादशाह की ओर से दो कमिश्तर शहर में आप और उन्होंने सव शासनीय प्रवन्ध अपने हाथ में ले लिया। शाही प्रासाद की खिड़कियों से उन्होंने लोगों को अपनी ओर इङ्कित करके वक्तृता दी श्रौर बहुत समसाया। मेजिनी को टोह लग गई कि सर्वसाधारण फिर उनके मायारूपी जाल में फँसगए हैं, श्रीर तव उसका बचा वचाया उत्साह सब बुभ गया। लोगों ने कमिश्नरों के कथन पर विश्वास करके यह विचारा कि श्रव हमारा उद्धारं हो गया, तथा हम विपद् से बच गए। मेजिनी ने परम आकुलता से शहर छोड़ दिया, और जेरिवाल्डी की सेना में जा भिला। दूसरे दिन बादशाह शहर में प्रविष्ट हुए, और प्रजा को बचन दिया कि वे शहर की रच्चा में अन्तकाल तक कटिवद रहेंगे, यद्यपि दो दिन पहिले वे आस्ट्यन सेनापति के साथ प्रतिका कर चुके थे कि मिल्न उनको दे

दिया जायगा। दिन में तो महल की खिड़की से लोगों को यह कहा कि मैं और मेरा पुत्र शहर को रत्ना में कदापि किसी प्रकार की असावधानी न करेंगे, और रात्रि को खुपके से पीछे के मार्ग से भाग निकले। सेना को दीवारी पर से हटा लिया और शहर को आस्टियन सेना के अधिकारमें छोड़ आप अपनी राजधानी की सिधारे। श्रास्ट्रियन सेना तत्वज्ञण सारे शहर में घुस आई। वादशाह की श्रोर से तो यह अधम नीचता की गई। उधर देशानुरागियों का प्रवन्ध भी देखने योग्य है। जिस समय मिलन में यह हो रहा था, उस समय जेरिवाल्डी थोड़ी सी वालन्टियर सेना सहित वरगिज़ो नगर में उपस्थित था, और वादशाह का वचनवद्ध विचार सोचता था कि वह पचास हजार सेना से शहर की रक्ता अवश्य करता होगा, और यह विचार अपनी छोटी सेना लिये आगे वढ़ा चला आता था कि यथाशक्ति वह भी सहायता करे। हम ऊपर लिख चुके हैं कि मेजिनी मिलन से निकल वालेन्टि यर सेना में आमिला। जिस समय वह श्राया, उस समय का दृश्य देखने योग्य था । कांधे पर वन्द्रक रक्खे वह प्रार्थना करता था कि उसका नाम भी एक साधारण सिपाही की नाईं सूची में चढ़ाया जावे । परन्तु उसे देखते ही तत्ज्ञण सारी सेना ने स्तेह पूर्वक उसको सलामी दी, श्रीर सवने सर्व सम्मति हो श्रपना स्वजातीय भएडा, जिसपर ये शन्द लिखे थे कि " ऊपर परमेश्वर नीचे मनुष्य जाति" उसके हवाले किया। इस कूच में इन लोगों को अत्यन्त क्लेश हुआ मूसल धार वर्षा हो रही थी, हरएक मनुष्य भीगी बिल्ली के समान हो रहा था। यद्यपि मेजिनी ने श्रपना यावज्जीवन प्रन्थावलो-कन में व्यतीत किया था, तथा इस प्रकार के दुःख क्लेश का अभ्यस्त न था, यद्यपि उसके मित्रों ने बड़ी प्रेरणा की कि तुम ठहर जाश्रो, परन्तु उसने एक भी न सुना श्रौर बड़ी उत्तेजना से उन लोगों का साथी बना रहा। एक युवा वालन्टियर के देह पर केवल एक महीन वस्त्र था, जिससे वर्षा तथा शीत का कुछ भी बचाव नहीं हो सकता था। चट मेजिनी ने अपना कोट उतार उसको दे दिया और उसे बहुत कह सुन के पहिराया । जब मुनज़ा में पहुंचे तो समाचार मिला कि मिलन तो शत्रुओं के इस्तगत हो गया और आस्ट्रियन सवारों का एक वड़ा दल हमारे साथ लड़ने को खड़ा है। जेरिवाल्डी ने ऐसे बड़े सेना दल से युद्ध करना वृथा जान पलटने की आशा दी। एक करनल लिखता है कि " इस कूच में जो जो कठिनाइयां आगे आई, उसे मेजिनी ने ऋत्यन्त रहता, सन्तोष तथा वीरता से सहन किया, कदापि पीछे न रहा । इस वेर उसने बड़े बड़े बीर पुरुषों से भी प्रशंसा प्राप्त की । उसकी उपस्थिति, उसके द्रष्टान्त, तथा उसके उपदेश से सिपाही दल अत्यन्त उत्तेजित बना रहा,यहां तक कि प्रत्येक वालन्टियर सिपाही देश के हेतु अपने प्राण देने में श्रपना गौरव समसता था। इस श्रवसर पर जो आचरण उसका रहा, उससे लोगों को पूर्ण विश्वास हो गया कि वह केवल राजकीय विषयक कामों के ही योग्य नहीं है, वरन वह वीरता तथा पराक्रम में भी निपुण है ''। मिलन पर श्रधिकार पाते ही सारा लोम्बार्डी प्रदेश उनके पंजे में आगया। जेरिवाल्डी श्रीर उसके सिपाही बड़ी बीरता से लड़ते रहे, परन्तु अन्त में ऐसे भारी दल से अधिक युद्ध का पुरुर्षाथ न देख भाग खड़े हुए। मेज़िनी और उसके मित्रों ने बड़ी चेष्टा की कि पहाड़ी जातियों में देशभक्ति का उत्साह बढ़ा उनको युद्ध पर उद्यत करें । परन्तु उसका परिश्रम निष्फल हुआ, क्योंकि उस दुष्ट " माइरेट पार्टी " ने उनको कुछ न करने दिया। निदान वहां से निराश हो स्वी-

जरलेन्ड में जा मेजिनी ने अपने देश के युवकों के लिये एक छोटा सा पत्र प्रकाशित किया, जिसमें वह इस बात को भली भांति प्रकाशित करता रहा कि इस वेर की निष्फलता का क्या कारण है। वह इस पत्र में बराबर यह दिखाता रहा कि " जो भनुष्य वा समाज सिद्धान्त को छोड़ समयानुसार काम करते हैं, उनका परिश्रम यों ही व्यर्थ हुआ करता है "। एक ठौर वड़े कोधपुरित शब्दों में इटली निवासियों को यह चेतावनी दी है कि " असत्य सेवन से कदापि कोई जाति उन्नति नहीं कर सकती "। मेजिनी लिखता है कि " यद्यपि मुक्ते यह पहिले ही से भास गया था कि इस शाही युद्ध का हमारे लिये दुःस्नान्त परिणाम होगा, तथापि मैंने आशा नहीं छोड़ो और निराश नहीं हुआ। मुक्ते अभी तक आशा थी कि मिलन से निराश हो इटली के सच्चे सेवक तथा देशभक्त वेनिस में एकत्रित हो गे और उसी को श्रपने सारे परिश्रम का केन्द्र मानॅगे, परन्तु खेद का विषय है कि यह आशा भी हुट गई। वेनिस के साथ जो सलुक वादशाह पेडमांट ने किया. उसे हम ऊपर वर्णन कर चुके हैं। विचारा मामिन, जो वेनिस के वचाव में सबसे अधिक परिश्रम कर रहा था, शाह पेड-मांट के छल के उपरान्त युद्ध करने का धैर्य्य न रख सका और शीघ ही श्रास्ट्यिन सेना पुनःशहर में घुस आई"। जब मेज़िनी ने देखा कि छल तथा कपट ने इस भांति उनकी सारी अशास्रों पर पानी डाल दिया, तो वह फ्रांस के मार्ग से होता हुआ रसकतो में चता गया।

## रोमन रिपबलिक

इस समय जबिक सारी इटली में मेज़िनी ने यह समां बांध रक्खा था और आस्ट्रियन जैसे कट्टर जाति वालों के

हृद्य में एक प्रकार का भय संचार उत्पन्न कर रक्खा था, इस समय जब कि एक दीन पराधीन जाति के भाग्य का वारा न्यारा हुआ चाहर्ता था, अथवा यह जाति अपनी काया पलट कर लेती श्रीर एक स्वतन्त्र स्वाधीन जाति कहलाने लगती, अथवा एक दूसरी जाति के श्रत्याचार का शिकार बनी रहती, जो कुछ होना होता वह तो अवश्य ही होता, क्यों कि यह काल सदा अपना स्वरूप परिवर्तन करता ही रहता है, इसी समय पोप श्रपनी प्रजा में स्वदेशानुरागः का उत्साह वढ़ता देख ऐसा भयभीत हो गया कि अरदली के भेप में रोम से भाग खड़ा हुन्ना। श्रव रोम को अधिकार था कि जिस प्रकार चाहे शासन प्रणाली स्थिर करे। फिर उधर विना लड़ाई भिड़ाई के टसकनी का ग्रेन्ड ड्यूक भी राजपाट छोड़ भाग गया। मिलन की घटना देख कर यह अनुमान किया जाता था कि अब अधिराजिक प्रणाली का अन्त काल पहुंच गया है। अतएव मेज़िनीय ने यह विचारा कि यदि ऐसे उत्साह तथा उन्तेजना के सम रोम की पार्त्यामेन्ट पञ्चायती राज्य स्थापित कर दें, तो सारा देश सामाजिक विषय में एक हो जायगा। परन्तु रोमन पार्ल्यामेन्ट में अभी इतना पुरुर्पाथ कहां था ? उनकी निद्रा ऐसी अचानक टूट गई थी कि वे भकुश्रा से हो गए थे। और एक पद भी आगेन रख सकते थे। वे बड़ी द्विविधा में पड़ गए । कदाचित् पोप के निकट दूत दौड़ाते और उससे पृद्धते कि क्या करें ? कदाचित् सुलह की बात चीत करते। सारांश यह कि पाल्यांमेन्ट के मारे घवड़ाहट के हाथ पैर फूल गए। उनकी श्रवस्था पर दुःख भी होता था श्रीर हंसी भी श्राती थी। इसी हेतु मेज़िनी ने एक पत्र उनको लिखा कि " परमात्मा ने किसी जाति को इससे अधिक अत्यक्त रीति पर कदापि नहीं बतलाया होगा कि तुम्हें उसी

एक परमात्मा परब्रह्म की ही पूजा करनी चाहिए। भाग्यवश इमको बादशाह ऐसे मिले हैं जो मूर्ख हैं और देश के अशुम-चिन्तक हैं। पर तिसपर भी हम लोगों को दढ़ विश्वास है कि देश का उद्धार वादशाह के पंजे से अवश्य ही होगा। पोप स्वयं भाग गया है. पर आप सब श्रव भी द्विविधा में हैं । हमें यह चिन्ता नहीं कि पञ्चायती राज्य स्थापित हो। हमारी इच्छा केवल यही है कि सारी इटली एक हो जाय श्रोर इसलिये में इस विन्ता में हूं कि आप अब श्रागे का करते हैं। पोप का भाग जाना मानो राज पाट त्याग देना है। पोप तो सदा चुना जाता है। इसलिये उसे कोई पैतृक अधि-कार नहीं । इसके भाग जाने से उस राजगद्दी का उसका कोई पुत्र पौत्रादि उत्तराधिकारी नहीं हो सकता। इस अवस्था में रोम की प्रजा स्वतन्त्रता पूर्वक अपने लिये शासनीय प्रणाली चन सकती है। सारांश यह कि रोम में तो स्वयं कालगति से पञ्चायती राज्य स्थापित हो ही गया है। परन्तु जब शान्ति हो जाय तो देश के भिन्न भिन्न भागों से मेम्बर चुन कर बुलाए जांय और रोम शहर में यह नियमानुसार हो जाय कि रोमन गवन्मेंन्ट की शासन प्रणाली इस प्रकार की होगी"। निदान वड़े समभाने बुभाने के पश्चात् रोमन पाल्यमिन्ट ने ऋपनी अवस्था को भली भांति समका और है फरवरी सन् १=४६ को रोम में पञ्चायती राज्य की सूचना दे दी गई। मेजिनी को भी प्रजा होने का अधिकार दिया गया श्रीर वह शीघ्र ही मेम्बर पार्ल्यामेन्द्र चुना गया श्रीर रोम को धोर चला। मार्ग में वह दसकनी में भी ठहरा। यहां ग्रेन्ड ड्युक के भाग जाने से एक प्रोविजनल गवन्मेंन्ट नियत हो चुकी थी। मेजिनी को पूर्ण विश्वास था कि टसकनी निवासी स्वयं अपनी स्वतंत्रता स्थिर न रख सकेंगे। अतएव उसने उन लोगों को यह समकाया कि वे भी पञ्चायती राज्य स्थापित करके रोम के साथ मिल जांय जिस में इटली को एक करने का काम श्रिधक सहज हो जाय।

सर्व साधारण मनुष्यों ने तो इस सम्मति को स्वीकार किया और पंचायती राज्य के लिये सम्मति दी, परन्तु प्रोविज-नल गवन्मेंन्ट ने इस वात को स्वीकार नहीं किया। निदान मेजिनी रोम चला गया। इस शहर की पवित्र भूमि में पहुंचने के समय जो जो भाव उसके चित्त में उठे थे, उन्हें वह यों बर्णन करता है-"वाल्यावस्था में भी मैं प्रायः रोम के विषय में विचारता रहता था। रोम हर एक समय मेरी दृष्टि के आगे घूमा करता था, यहां तक कि सुके खप्त में भी रोम ही रोम दिखाई देता था। ज्यों ज्यों मुक्तमें ज्ञान का अधिक आवेश होता. मेरा स्नेह रोम में श्रधिक होता जाता था श्रीर मेरी श्रात्मा उसकी श्रोर खिची जाती थी। एक दिन मार्च के महीने में सन्था समय में रोम में पहुंचा। उस समय मेरे चित्त में ऐसे प्रेम तथा भय का संचार उत्पन्न हुआ जो भक्ति की हइ तक पहुंच गया था। यद्यपि रोम उस समय बड़ी दुर्गति को प्राप्त हो रहा था, परन्तु फिर भी वह मेरी इष्टि में मनुष्य जाति के लिये पूज्य स्थान बनाने के योग्य था, श्रीर मुके विश्वास था कि एक दिन रोम से धार्मिक उपदेश का प्रचार फिर ग्रारम्भ होगा जो सारे योरप में तीसरी वेर सामाजिक एकता फैला देगा। लोम्बार्डी, के पराजय होने से आकुल हो. तथा टसकनी में नवीन चरित्र देख कर, मैं रोम में ऐसे समय पहुंचा था जब कि इटली के पञ्चायती राज्याभिलाषी जन तितिर वितिर हो गए थे। परन्तु जिस समय मैं उस दरवाजे पर पहुंचा जिसे प्रजा का दरवाजा कहते हैं, तो उस समय मेरे हृद्य में एक प्रकार की आकर्षण शक्ति का सा संचार

उत्पन्न हुआ, जिससे मुक्ते ऐसा जान पड़ा मानो मुक्त में एक नई जान आ गई है। कदाचित् मुक्ते अपने जीवन में फिर रोम के दर्शन न हो परन्तु इसमें सन्देह नहीं कि मृत्यु समय जव में अपने उत्पन्न करने वाले परमात्मा और अपनी जन्म देने-वाली भूमि का ध्यान करूंगा, तो उसके साथ रोम का मी ध्यान अवश्य मेरे मन में आजायगा, और मेरी इडियां कहीं गाड़ दी जांय, परन्तु मुक्ते विश्वास है कि जब इटली के एक सम्मत होने पर पञ्चायती राज्य का भएडा रोम के प्रतिष्टित षानो पर गाडा जायगा, तो मेरी हड़ियों में से भी संतुष्टता की लहर निकल कर वहां पहुंच जायगी।" मेजिनी का विचार यह था कि इटली की खतंत्र राजधानियों को यह परम आव-श्यक है कि अस्ट्रिया के विरुद्ध युद्ध की तैयारी करें। लौम्यार्डी पर पुनः जय प्राप्त करने के पश्चात यह अभीष्ठ जान पड़ता था कि अस्ट्रिया रोम पर फिर आक्रमण करे। परन्तु मेजिनी यह विचारता था कि "चाहे श्रस्टिया रोम पर आक्रमण करे वा नहीं, पर हमें खयं उत्तसे युद्ध करना श्रत्यावश्यक है। क्यों कि इटली में पञ्चायती राज्य की जड़ उसी समय दढ़ होगी जब कि इटली को खाधीन करके यह दिखा दिया जायगा कि जिस काम के पूरा होने में श्रधिराजिक शासन इतनी कठिना-ध्यां खड़ा करता था, वह काम आज खर्य पञ्चायती राज्य ने कर दिखाया"। यह सोच मेजिनी ने पाल्यांमेन्द्र में यह प्रस्ताव किया कि एक 'ज़ङ्गी कम्पनी' शापित की जाय जो डिफेन्स श्रीर युद्ध दोनो के हेत यथोचित तैयारियां करे। इस कमेटी ने घालन्टियरों की सहायता की आशा पर जिनके विषय में मेज़िनी को विश्वास था कि वे इटली के हर एक भाग से एकत्रित हो जांयगे, इस सेना की संख्या को ५० हजार तक बढ़ा दिया। इस छोटे से पश्चायती राज्य की ओर से ऐसी

उत्तेजना देख वादशाह चार्ल्स श्रलवर्ट ने भी अस्ट्रिया के विरुद्ध युद्ध की सूचना देदी। परन्तु वादशाही लड़ाइयां तो नवारा के मैदान में समाप्त हो गई, क्योंकि वहां किसी छल से सारी शाही सेना शत्रु के वश में हो गई। सर्वसाधारण केकोध को दूर करने के अभिवाय से वादशाह ने यह कलङ्क एक जेन-रत के माथे मढ़ उसको गोली से मरवा डाला, यद्यपि खयं शाह के बज़ीर इस दुष्कर्म के कारण थे। निदान चार्ल्स ने राजगद्दी का परित्याग कर अपने पुत्र विकटर को राजतिलक देदिया। श्रस्ट्यिन सेना की इस जय का समाचार सुन पार्खी मेन्ट ने विचारा कि अब तो युद्ध होने में कोई सन्देह वाकी न रहा। इसलिये शीव्र अपनी सभा में से तीन मेम्बरों को समस्त प्रवन्ध का अधिकार दे दिया। उनमें मेज़िनी भी था। इस तीनों प्रधान पुरुषों में मेजिनी मानो मुख्य श्रातमा रूपी था। इन विचारों को अपनी सेना एक जित करने के लिये एक महीने का भी समय न मिला कि शाहनशाह फांस लूहस नेपोलियन ने रोम के पञ्चायती राज्य को चकनाचुर करने के लिये फ़रासीसी सेना भेजी। जब यह सेना रोम के वन्दर-गाह में पहुंच गई तो पञ्चायती सभा ने भी यह निश्चय कर लिया कि युद्ध करना उचित है। यद्यपि मेजिनी के अतिरिक्त यह किसी मनुष्य को विश्वास न था कि रोम निवासियों में यह सामर्थ्य है कि फ्रांस जैसी बड़ी राजधानी का सामना कर सर्के । मेजिनी लिखता है कि ''जब पञ्चायती राजसभा में इस विषय पर तर्क वितर्क होता था कि हमलोगों को युद्ध करना चाहिए अथवा श्राधीनता खीकार करनी चाहिए, तो नेशनेल गार्ड के सेनापतियों ने सपष्ट कह दिया कि प्रायः सिपाही इस सेना के युद्ध से मुंह फेरते हैं। इसपर मैंने आज्ञा दी कि सारी सेना कल पातःकाल महल के सामने पंक्ति में खड़ी की

जाय कि जिसमें उनसे पूछा जाय कि वे लड़ेंगे या नहीं। जिस समय इस सेना से युद्ध के हेतु शब्द आने लगा तो सेनापतियों की शङ्का तथा उनका डर भी दूर होगया।" इस युद्ध को मैं सविस्तर वर्णन नहीं किया चाहता। यद्यपि लुइस नेपोलियन खयं उस समय फ्रांस की पञ्चायती राज्य सभा के प्रेसिडेन्ट थे, पर इस युद्ध से उनका अभिप्राय यह था कि पक राष्ट्रीय राज्य के सिपाही को दूसरे खतन्त्रराज्य के विरुद्ध लड़ने का अभ्यस्त करे, कि जिसमें अपने देश में भी फिर से अधिराजिक शासन की जड जमने में कठिनाई न हो। फिर इस युद्ध से एक बड़ा भारी लाम उसे यह हुआ कि सारे रोमनकेथोलिक पादडी उसके साथी और सहायक हो गए और पादड़ियों के कारण फ्रान्स का वह भाग भी उसके वश में आगया जो पहले पादड़ियों के पंजे में था। रोमका दृश्य देख योरप की दूसरी राजधानियां यह विचार कर कि हमारी प्रजा भी कहीं यही रह न पकड़े, ऐसी भयभीत हुई कि उन सबने इस युद्ध में किसी ओर कुछ पत्त न लिया, वरञ्च शान्त होकर तमाशा देखती रहीं। इस कारण फांस के दुएातमा तथा श्रत्याचारी प्रेसिडेन्ट को यह श्रवकाश मिला कि वह एक असंख्य रोमंन अजा का प्राणवध करके किर से पोप को राजगद्दी पर वैठा दे। रोमनिवासियों ने इस युद्ध में अपनी वीरता का भली भांति परिचय दे दिया और बीरता का उत्तर वीरता से ही दिया। दो महीने तक निरन्तर युद्ध होता रहा, पर अन्त में एक श्रसंख्य तथा शिव्तित सेना के सन्मुख ये विचारे कहां तक ठहर सकते थे। दो महीने के युद्ध के पश्चात् फरा-सीसी सेना शहर के निकटस्थ पहाड़ियों तथा दूसरे टीलों पर चढ श्राई श्रीर वहां से गोलों की मानो वर्षा करने लगी। निदान पर्वामेन्ट ने यह निश्चय किया कि अब युद्ध का

जारी रखना सर्वथा वृथा है। गवन्मेंन्ट को चाहिए कि फरा सीसी जेनरल से मेल के लिये बात चीत करे। पर मेजिनी ने यह कहा कि मुभे रिपवलिक राज्य की रत्ता के हेतू चुना था, न कि उसके विनाश के लिये। यह कह कर उसने शीवही उस सभा से अलग होने की इच्छा प्रगट की। उसके दोनों दूसरे साथियों ने भी ऐसा ही किया। अगले दिन उसने एक. प्रोटेस्ट लिख लिया. जिसमें लिखा था कि यद्यपि सर्वसाधारण निराश नहीं हुए, पर पार्ल्यामेन्ट के छुक्के छुट गए। उसने पार्त्यामेन्ट को लिखा कि "आपको प्रजा ने इस श्रमिप्राय से नियत किया है कि जब तक प्राण रहे आप पीठ न दिखावें श्रौर उस सिद्धान्त पर खिर रहें जिसपर यह सभा स्थापित है, जिससे संसार को इस बात का प्रमाण मिले कि न्याय तथा अन्याय में कोई सम्बन्ध नहीं हो सकता, सत्य तथा असत्य का कदापि जोड़ नहीं हो सकता, न्यायशील तथा पशुवत् वल में कदापि मिलाप नहीं हो सकता। श्राधिराजिक शासन, जो स्वार्थ साधन सिद्धान्त पर बना है, सुलह और मेल का अभि-लाषी हो, परन्तु पञ्चायती राज्य, जो कि प्रजा के उत्साह पर स्थिर है, कड़ापि सुलह के लिये प्रार्थना नहीं कर सकता वरन लडते लडते अपना प्राण दे देता है।" उसने यह भी लिखा कि "लोग लड़ने के लिये अभी तक तैयार थे परन्तु पार्ह्यामेन्ट ने 'डिफेन्स ( रज्ञा ), को असम्भव मान कर अब इसको अवश्य असम्भव कर दिया है। फरासीसी सेना का रोम में आजाना ही मानो पञ्चायती राज्य का प्राणान्त होना है। ऐसे नाजुक समय में, जबकि तुमको अपने प्रालब्ध से युद्ध करके अपना पुरुषार्थ दिखाना उचित था, तुमने अपनी काय-रता से अपने ऊपर तथा रोम पर धब्बा लगा दिया। मैं अपनी और से परमेश्वर तथा सर्वसाधारण के नाम पर ऐसी

कायर कार्रवाई पर क्रोध प्रगट करता हूं । तुमको परमेश्वर के निकट तथा अपनी जाति के समीप इस अधम कार्य के दुरे परिलाम का उत्तर देना पड़ेगा'' मेजिनी अपनी जान से ऐस निर्भव था कि शहर में फरासीसी सेना की उपस्थिति में एक सप्ताह पर्यन्त वह अपने दो मित्रों सहित ग्रूमता रहा और वैर तथा विरोध फैलाने की चेष्टा में प्रवृत्त रहा। मेजिनी को विशेष कोध इस कारण था कि एक पञ्चायती राज्य इसरे पञ्चायती राज्य का इस अनुचित अत्याचारी वर्ताव से गला घोटने में कटिवद हो रहा है और वह चाहता था कि जिस भांति से होसके फारसीसी सेना को देश से भगा दे। परन्तु कोई यल फलदायक न हुआ। वह अपनी जानपर खेल कर श्रवली रोम में वास करता रहा, जहां चारो ओर उसे पकड जाने का भय था। परन्तु वह यह सिद्ध करके दिखाया चाहता था कि महासिरे के दिनों में फेंच केथोलिक पत्रों ने जो मिण्या कलक उसपर आरोपण किया था, वह सर्वथा भूटा था। ऐसा साच-काश पाने पर भी सारे रोम में एक मनुष्य पेसा न निकला जो उसके प्राण का ब्राहक हो, श्रंथवा बदला लेने की इच्छा रखता हो, यहां तक कि फ्रेंच सेनापित से पुरस्कार पाने के लोभ पर भी कोई उसे पकड़ कर शत्रु के निकट न ले गया। मेजिनी लिखता है कि " मेरी आत्मा आहा नहीं देती थी कि मैं रोम से वाहर चला जाऊं । रोम का चित्र किसी प्रेयसी प्रिया के समान मेरे इदय में बना रहता था. श्रीर रोम का नाश मेरी इष्टि में उसी प्रिया की मृत्यु के समान देख पड़ता था। मुक्ते माल गया था कि पार्ल्यामेन्ट के मेम्बर तथा गवन्मेंन्ट के वजीर और दूखरे प्रधान कर्मचारियों को देश परित्याग का दग्ह दिया जायगा, उन अस्पतालों को नष्ट कर दिया जायगा जहां हसारी सेवा के घायल तथा रोगी

मनुष्य गिनती के दिन पूरे कर रहे हैं। सबसे अधिक आश्चर्य मुक्ते इस बात का है कि ऐसा अवकाश पाने पर भी मुक्ते न तो फ्रेंच सेना में से किसी ने पकड़ने को युक्ति की और न पाद्डियों में से किसी ने चेष्टा की। सुके श्रवलों स्मरण है कि किस सच्चे प्रेम से मेरे मित्र मुक्तसे प्रार्थना करते थे कि मैं रोम से वाहर चला जाऊं, कि जिसमें किसी अच्छे श्रवसर पर किसी शुभ काम के अर्थ आसकूं। परन्तु मुक्ते यदि यह ज्ञात होता कि मेरे वही मित्र मुक्ते घोखा देंगे तथा मेरा साथ छोड़ देंगे, जैसा कि भविष्यत् में उन्होंने किया, तो मैं उनसे यही कहता कि यदि तुमको मुभसे प्रेम है तो मुक्ते रोम के साथ मरने दो"। मेजिनी वड़े अभिमान से लिखता कि "इस दो महीने के युद्ध में रोम ने वह काम करके श्रादर्श खड़ा कर दिया जो कि चिरस्मरणीय रहेगा। इस युद्ध ने यह सिंद्ध कर दिया कि थोड़े मनुष्यों की एकता, प्रीति तथा प्रतिशा की दृढ़ता से किसी एक सिद्धान्त के हेतु कैसे कैसे साइस के काम हो सकते हैं और अपने उच सिद्धान्त की शिखर पर खड़े हो श्रपने उस सिद्धान्त के हेतु मरते मारते, तथा कैसे कैसे ब्राह्मय जनक कार्य मनुष्य कर डालते हैं "।

मेजिनी वर्णन करता है कि इसी भांति मनुष्यों ने ठीक भय के समय अपनी दृढ़ता से कैसे कैसे आश्चर्यजनक कार्य कर डाले हैं। जातीय पार्ल्यामेन्ट और उन तीनों प्रबन्धकारी मनुष्यों ने ऐसी एक सम्मति से काम किया कि मानो सब एक जान थे। हर एक को परस्पर विश्वास था लोग पञ्चा-यती राज्य से श्रति प्रसन्न थे। हर एक कार्यवाहक कर्मचारी अपने कर्तव्यों को भली भांति जानता था; अपने जातीय श्रिधकारों के पाने के लिये जान देने पर तैयार था, जाति को अपने नायकों, तथा नायकों को अपनी जाति पर प्रा भरोसा था। इस दो महीने के ऐसे उत्साह पूर्ण कामों के सामने उस अधिराजिक शासन के समस्त कार्य तुच्छ समभने चाहिए। रोम निवासी न माल्म किस प्रकार सन् ४६ के कार्यनामों को स्मरण करते हैं। पर मेरी सम्मति में तो रोम की माताओं को उचित है कि अपने बच्चों को उन शहीदों के नाम याद कराई और उनके कोमल हृदय में उनका गीरच स्थिर कराई, जो अपने राज्य के लिये सन् ४९ में रोम में बलिदान हुए थे। उनको उचित है कि अपने बच्चों को उन पवित्र स्थानों की यात्रा करादें जहां कि स्वजातीय युवक कवि मेमिली लड़ता हुआ मारा गया, जाति के होनहार युवकों को वह भूमि दिखादें जहां कि घायल मेसिना ने केवल १६ साथियों के साथ श्रागे बढ़कर ऐसे स्थान पर धावा किया था जहां ३०० फ्रेंच पहरा दे रहे थे और यद्यपि वे सब खेत रहे पर पीठ न दिखाई, उनको उस स्थान पर ले जावें जहां वीर इविरिन्नो तथा रामारिनो अपनी जाति को स्वाधीन करने के लिये वलिदान हुए थे, यद्यपि सी मनुष्यों के सन्मुख केवल २० मनुष्य रह गए थे, पर मैदान से लीट कर जाने की नीच कर्म जानते थे, इस लिये वहीं लडकर उन्होंने प्राण दे दिया। कहां तक मैं इसे गिनाऊं। रोम के चारों श्रोर जो पत्थर पड़े हैं, वे सद रोम वालों के लिये पवित्र हैं, क्यों किउन पर उन ग्रहवीर पुरुषों के रक्त गिरे हैं। यदि रोम भरकी माताएंइसी प्रकार श्रपने कर्तव्य के करने में कटिवद्ध रहेंगी, तो मुक्ते पूर्ण आशा है कि रोम से अधिराजिक शासन थोड़े ही दिनों में नए हो जायगा श्रीर पञ्चायती राज्य का पताका शीव्र ही फहराता देख पड़ेगा"। निदान मेज़िनी विना पास लिये छोटे से जहाज पर सवार हो मार्सेल्स में जा पहुंचा। मालिक जहाज़ ने भी अपनी जान पर खेल कर उसकी वचाया।

मेजिनी छिपे छिपे नगर में प्रविष्ट हुआ और वहां से उसी रीति से यात्रा करता हुआ फांस को तै करके स्वीज्रलैन्ड में जाकर उसने शरण ली। पर रोम से जाने के पहिले वह एक पेसे गुप्त सोसाइटी की नेव डालता गया, जो कि रोमवालों तथा इटली के जातीय दल से पत्र व्यवहार जारी रक्खे। पक इतिहास-लेखक लिखता है कि इस सभा का मुख्य कर्ता धर्ता एक पिट्रोनी नामक मनुष्य था, जो प्लेवना का रहने वाला था। इस विचित्र पुरुष को २० वर्ष तक एक अन्धेरे गुफा में वन्द करके रखा गया. पर इसके सिद्धान्तों में कोई विभेद न पड़ा और वह अपनी प्रतिज्ञा में वैसा ही दढ़ रहा। ज्यों ही वह बन्दीगृह से छूटा, वह मेजिनी का साथी हो एक पंचायती राज्य-हितकारी पत्र का सम्पादक हो गया। इस समा ने कई वर्ष तक जातीय उत्साह स्थिर रक्त्वा। पर श्रन्त में जब उसके कर्ता धर्ता पकड़े गए, तथा उनका छापाझाना भी पकड़ा गया, तो मेजिनी को उसके साथ पत्र व्यवहार जारी रखने की कोई युक्ति न रही। उसके नाम में जो एक विचित्र शक्ति थी वह भी जाती रही और लोगों तक उसके शब्द का भी पहुंचना दुःसाध्य हो गया। शाह पेडमान्स स्थान पर अपने दूत भेज लोगों को पंचायती राज्य की ओर से घुणा उत्पन्न कराना आरम्भ कर दिया श्रीर प्रत्येक प्रकार की सहायता करने की प्रतिशा की। परन्त यह बात सिद्ध है कि जहां किसी जाति को कुछ काल दास भाव में रहना श्रभ्यस्त हो जाता है, यद्यपि उस जाति ने यह दास भाव किसी नीति से क्यों न स्वीकार किया हो, पर वह जाति किर सिर उमाइने के योग्य नहीं रहती. श्रीर तब उस जाति को दास भाव में रखने के लिये भी कुछ विशेष परिश्रम नहीं करना पड़ता। इसी नियमानुसार रोम वालों में भी आलस्य तथा

कायरता श्रागई। मेजिनी ने, जिसका मन्तव्य यह था, कि जो जाति स्वाधीन होना चाहती है उसको मरने मारने पर प्रस्तृत रहना श्रत्यावश्यक है, इस अवस्था को देख श्रपना ध्यान दूसरे ओर लगाना चाहा। सन् १=५२ अभी समाप्त भी होने नहीं पाया था कि उसके परिश्रमों का फल दिखाई देने लगा। लोस्वार्डी के उस भाग में जो चेनिस राजधानी के आधीन था. राजकीय विद्वोह फैला श्रौर फिर लोगों ने घलवा कर डाला। यद्यपि इस वलवे का फल शतुओं ने पूर्णतया भुगता और वलवे के तीन लीडर मार डाले गय, परन्तु शीम ही मिलन में भी एक वलवा खड़ा हो गया. जो कि कारीगरों के बड़े परिश्रम का फल था। मेजिनी ने एक जंगी पुरुष को भेजा कि वह जाकर उनके सब कामीं को देखें और यह विचारे कि सफलता की कोई आशा हो सकती है कि नहीं। इस जंगी पुरुप ने देख भाल के रिपोर्ट दो कि सब काम बड़ी युक्ति से किए गए हैं और इस सावधानी से इस भेदको गुप्त रक्ला है कि सफलता की पूर्ण आशा होती है। मेजिनी ने द्रव्य से उनकी सहायता की, पर इस संशय पर कि कहीं में पकडू न लिये जांय, शस्त्र भेजना स्वीकार नहीं किया। मेंजिनों ने उन लोगों को लिख भेजा कि "जो लोग मरने मारने पर कमर बांघते हैं वे शतुत्रों का शख श्रीन कर उनसे काम लेते हैं, जैसा कि सन् ४ में हुआ था। "लोगों ने इस उपदेश को परमेश्वरी जाना श्रीर लड़ने पर तैयार हो गए। सारी तैयारियां बड़ी युक्ति से छिपे छिपे की मई। मिलन के हर एक भाग में मनुष्य तथा सर्दार नियत कर दिए मध्, जिनके लिये कोई स्थान विशेष नियत कर दिया गया, श्रीर सबको कह दिया गया कि प्रत्येक सर्दार श्रपने नियत समय पर एक दम विगड खडे हों। यह प्रबन्ध यहां लों किया गया

था कि ज्यों ही मिलन के उपद्रव का समाचार मिले उसी चला लोमबाडी में भी वहां की नेशनल पार्टी स्वतंत्रता के लिये अंडा खड़ा करदे। पर खेद का विषय है कि एकही मर्खता तथा एक ही मनुष्य के छल ने सब कार्य नष्ट कर दिया, श्रर्थात एक मनुष्य पर भरोसा करके उससे यह कहा गया था कि अमुक स्थान पर श्राक्रमण उस समय श्रारम्भ हो जब कि पहिले लीडर की श्रोर से सिगनल दिया जाय। इस दुष्ट लीडर ने छल किया और ठीक समय पर वह मिलन से भाग निकला। को लोग नियत स्थान पर एकत्रित हुए थे श्रीर बाट जोह रहे थे, कुछ कालोपरान्त वे यह विचार कर कि या तो पार्टी के सर्दारों ने अपनी राय बदल दी है, या इस कार्य का अनसंघान राजकीय कर्मचारियों को लग गया है, तितर वितर हो गए। उनमें से दो दलों ने इस सावधानी तथा सफलता से दो स्थान पर धावा किया कि, श्रास्ट्रियन सेना में से डेढ़ सी सिपाही श्रीर दो सेनापति मारे गए। पर अन्त में आस्ट्रियन गवन्मेंन्ट ने बिना कुछ छुने १३ मिलन निवासियों को फांसी दे दी। इस अवसर पर मेजिनी ने बड़ी शीव्रता से सारे लोम्वाडी में यह समाचार फैला दिया और इस प्रकार से सब मनुष्यों को भाग जाने का अवकाश मिल गया।

पर वास्तव में मेजिनी की निरन्तर शिक्षा से इटली निवासी अन्य जाति की पराधीनता से ऐसे आकुल हो गए थे कि इस परिश्रम के बृथा जाने से उन्हें कुछ खेद न हुआ, यद्यपि उनके बहुत से देशहितैषी फांसी पड़े तथा पकड़े गए। अभी सन् १=48 की समाप्ति न होने पाई थी कि पुनः लड़ाई की तैयारियां होने लगीं। पर फिर उनका परिश्रम निष्फल हुआ। एक और तो फ्रेंझ और अंगरेज़ी गवन्में एट ने अपने जंगी

जहाज नेपल्स की गवन्मेंन्ट की सहायता के हेतू भेजे; उधर शाह पेडमान्ट के कई एक मेदिये इनके साथ आ मिले और ठीक समय पर उन्होंने सारा भेद प्रगद कर दिया। पेडमान्द को मेजिनी से वडा वैर था और वह सदा इस यत्न में रहता था कि किसी प्रकार से उसे कप्ट पहुंचावे, जिसका मुख्य कारण यह था कि मेजिनी सदा पेडमान्ट के मनुष्यों को शिका देता रहता था कि वे तो अन्य जाति के शासन से रहित हो गए हैं और श्रपने स्वजातीय राज्य में हैं; पर उनको स्वयं स्वतंत्र होने के पश्चात् उचित है कि वे अपने पड़ोसी भाई वन्धुन्त्रों की यथोचित सहायता करें और उन्हें त्रपने समान स्वाधीन कर दें। उन्हें अपनी स्वतन्त्रता पर प्रसन्न हो श्रपनी जनमभूमि के दूसरे प्रान्तों को दासमाव में कदापि न रहने देना चाहिए। परन्तु सामाजिक रीति व्यवहार के श्रवुसार एक वादशाह सदा दूसरेवादशाह की सहायता करता है, श्रीर यदि दो राजधानियों में कुछ नातेदारी का सम्बन्ध हो, अथवा एक राजधानी को यह भय हां कि ऐसे भाव के प्रचार से स्वयं उसके राज्य के आश्रहा में पड़ने की सम्भावना है. तो ऐसी अवस्था में वह राजधानी श्रवश्य श्रपनी पडोसी राजधानी की सहायता करेगी, क्योंकि यह भय भूठा नहीं, वरन् यथार्थ है कि एक खर्वजा दूसरे खर्वजे को देखकर रंग पकड़ता है। इसी कारण मेजिनी को सदैव पकड़ जाने का भय वना रहता था। दूसरे उसे यह भी भय रहता था कि कहीं उसके लेख न पकड जांय। तीसरे पेडमान्ट में पेल की स्वतन्त्रता छीन ली गई थी। चौथे बादशाह ने रुपया दे दे कर ऐसे उपदेशक या लेकचरर नियत कर रक्खे थे जो लोगें को भिन्न भिन्न रीति से स्वार्थपरता तथा स्वयं सुख भोगने की शिचा देते फिरते थे। प्रेस की स्वतंत्रता का अनुमान इसी

से भली भांति हो सकता है कि आठ महीने के काल में स्व-जातीय पार्टी का एक समाचार पत्र पचास वेर गवन्मेंन्ट ब्राजा से रोक दिया गया श्रौर इसीकाल में उसके चार एडिटर कैंद किए गये। पर इन सब कठिनाइयों तथा इकावटों के होने पर भी मेजिनी तथा उसके दल वाले कदाचित् एक ज्ञण के लिये भी निराश न हुए और अपने अभिप्राय में दृढ़चित्त उद्यत रहे। मेजिनी ने अपने इन मानसिक भावों के प्रचार के हेतु एक समाचार पत्र जारी किया, जो कि पहिले तो लएडन से और फिर स्वीज़रलैएडसे प्रकाशित होता था। इस शिह्मा का फल यह हुन्ना कि सन् १८५७ में उसके मित्र कार लुपसाकिन ने नेपल्स पर आक्रमण किया और ठीक इसी समय जेनेवा और लेगहार्न में भी उपद्रव उठ खड़ा हुआ। पिसाकिन ने एक स्टीमर केगल्यारी नामक को पकड़ कर पोनज टापू से राजविद्रोही कैदियों को छोड़ दिया श्रीर उन्हीं सबको साध ले वह नेप्ल्स के किनारे पर आ उतरा। उधर जेनेवा और लेगहार्न की नेशनल पार्टी ने शाही शख़गृहों को श्रपने हस्तगत कर लेने की चेष्टा की । विचारा पिस्नोकिन इस युद्ध में मारा गया और उसके मित्र, जो जीते थे पकड़े गए और एक अन्धेरे बन्दीगृह में डाल दिए गए, जहां उन पर बड़ी यंत्रणा की गई। जेनेवा में शाह पेडमान्ट ने उपद्रव को शान्त कर दिया और लेगहार्न में आस्ट्रिया के ग्रैन्डडयुक ने जातीय पार्टी को नप्ट कर दिया। इस बेर की निष्फलता से मेजिनी के स्वदे-शीय शत्रुओं को उसके ऊपर भिन्न भिन्न प्रकार के भूठे भूठे दोषों के आरोपण करने का अवकाश मिला। किसी ने तो यह लिखा कि शाह पेडमान्ट के राज्य को मिट्टी में मिलाने के श्रिभिप्राय से ये सब प्रबन्ध किए गए थे और किसी ने और नीच रीति से उसे निन्दित करने का बीड़ा उठाया। पेडमान्ट

ı.

के समाचार पत्र इस वात पर खेद प्रगट करते थे कि लोग क्यों मेजिनी पर इतने मोहित हो रहे हैं, कि ऋउ मूठ उसके मिण्या विचार के अनुगामी हो अपने प्राण नष्ट करते हैं। वे लोगों को यह उपदेश देते थे कि जिस प्रकार पेडमान्ट में गवर्नेन्ट ने अपनी प्रजा को श्रधिकार दे रक्खा है, उसी प्रकार देश के दूसरे प्रान्तें में भी वही अधिकार दिए जा सकते हैं, यदि शान्त भाव तथा सावधानी से काम लिया जाय। मेजिनी पेसे उपदेशकों के अत्यन्त विरुद्धथा, क्यों कि वह इसे भली भांति जानता था कि यह केवल छल तथा घोखा देना है। उनका मुख्य अभिप्राय यह था कि लोगों में उत्साह न रहे. कम हो जाय और फिर जाति उत्साह रहित होने पर कदा-चित स्वतंत्रता प्राप्त करने में योग्य न हो सकैं। स्वयं मेजिनी पर जो कलङ्क लगाए जाते थे, उनका उत्तर वह यह देता था कि "यदि में तुम्हारी वात पर विश्वास करता तो कभी का गुम हो गया होता। तुम्हारे विचार से मैंने २२ वर्ष पर्य्यन्त इटली को घोले में डाल कर उनकी स्वतंत्रता को शङ्का में डाल रक्जा है श्रीर वरावर भूल कर रहा हूं। प्रायः तुमने लोगों पर यह विदित करने की चेष्टा की कि वस अब मेरा अन्तकाल श्रा गया और मुक्तमें दम नहीं रहा, और श्रव मेरा नाम भी किसी को उचारण न करना चाहिए । तुमने योरप की सारी राजधानियों तथा पुलिस मेदियों को मेरे पीछे लगा दिया, यहां तक कि सारे योरप में एक हथेली भूमि ऐसी न थी जहां मैं निर्भीत तथा निःशङ्क चित्त से दिन व्यवीत कर सक् । फिर यद्यपि में वृद्ध और निर्धन हूं परन्तु समय समय पर युद्ध के मैदान में आता रहा हूं और हजारों आदमी मेरे श्रनुगामी हो गए हैं, यहां तक कि बहुत सी राजधानियां जिनके पास बड़ा धन तथा बड़ी सेना है, मेरे नाम मात्र से

खरने लगीं। यदि तुम पूछो कि इसमें क्या भेद है तो मेरा उत्तर यह है कि अनाथ इटली की विपद तथा उसकी दुःखमय श्रवस्था के विषय में मेरा श्रकेला शब्द क्या कह सकता है, सारी इटली एक सम्मत हो कह रही है। वहाँ के योग्य सज्जन पुरुष यही उपदेश दें रहे हैं कि युद्ध के श्रतिरिक्त कोई दूसरा .उपाय नहीं। नेपल्स के समाचार पत्र तथा मनुष्य अवाक कर दिए गए हैं। उन्हें आज्ञा नहीं कि कोई बात इस विषय की लिख सक । पर वे सब भी यही सम्मति देते हैं। तुम्हारे धोखे से भरे उपदेश, जो तुम लोगों को देते हों, सुभको युद्ध पर प्रस्तुत करते हैं, क्योंकि पेसे ही उपदेशों ने सन् ४= की उस विजय को पराजय में परिवर्तित कर दिया था। जब लो तुम कायरता का पाठ पढ़ते रहोगे और लोगों को सुख संभोगादि में पड़े रहने की सम्मति दोगे, श्रीर उन्हें यह उपदेश दोगे कि श्रपनी सहायता स्वयं करने के अतिरिक्त दूसरों की सहायता के भरोसे बैठे रहें, तवलों मुक्ते आवश्यकीय तथा बाध्य है कि में भी मैदान से न हटूं और अपने इस सत्कर्म में अधिकतर सयत्न रहं। यदि तुम यह चाहते हो कि मेरा मान्य तथा यश नष्ट हो जाय, तो तुम्हें चाहिए कि सत्कर्म करो और श्रपने शुद्ध मानसिक भाव तथा सत्कर्म के उदाहरण से यह सिद्ध कर दिखात्रों कि तुम उनके सचे शुभचिन्तक तथा उन्नत्याभिलाषी हो। श्राओ, यदि मैं श्रकेला हूं तो तुम मेरी सहायता करो। एक सम्प्रत हो उनकी जातीय उन्नति का वेड़ा पार करो । पेडमान्ट में इतना कोलाहल मचा दो कि उसकी गवनमेंन्ट श्रपना कर्तव्य पूरा करने पर आरुढ़ हो जाय। दक्तिण उत्तर तथा मध्यप्रदेश में तुम्हारे भाई, जो स्वाधीनता तथा स्वत-न्त्रता के हेतुं लड़ रहे हैं, उनकी शस्त्र तथा द्रव्य से सहायता 'करो "। इसके उत्तर में शाह पेडमान्ट ने यह आज्ञा दी कि

जिस ठौर और जिस समय मेजिनी मिले, वहीं मार दिया जाय श्रीर क्युर ने पाल्यांमेन्ट में यह वर्णन किया कि पेडमान्ट के लिये यह आवश्यकीय है कि वह अपने राजकीय प्रतिज्ञाओं पर, जो उसने दूसरे राज्यों के साथ की है, स्थिर रहे। क्युर शाह पेडमान्ट का प्रधान मन्त्री था । वह उन पांच पुरुपों में से पक था जिनको इटली की स्वतन्त्रता का कारण कहते हैं। मेज़िनी और क्युर के मानसिक भाव में बड़ा विमेद था और श्युर मेज़िनी का पूरा शत्रु था। पर इस वात का निर्णय इतिहास लेखक भी न कर सके कि क्पुर की कार्रवाई शुद्ध चिच्चिचि पर निर्भर थी, अथवा इसके अतिरिक्त दुएता पर। कुछ लोगों की यह सम्मति है कि वह वड़ा भारी राजनीतिक था। प्रत्यक् में मेज़िनी और जेरीवाल्डी से विगाड रखता था, कि जिसमें वादशाह से वनाए रक्खे और दूसरी राजधा-नियों की सहायता से इटली को स्वतन्त्र करादे श्रीर लड़ाई के अतिरिक्त धूर्वता से काम लिया चाहता था। उधर मेज़िनी के अनुगामी प्रशंसक यह कहते हैं कि क्युर यड़ा स्वार्थी था। अपनी श्रेष्टता अधिकतर चाहता था श्रीर इटली की पर्वाह भी नहीं रखता था। ऐसा लोग कहते हैं कि क्युर ने बहुत वेर पन्लिक में यह कहा कि इटली को एकता तथा एवतन्त्रता केवल एक म्रम है, जिसका पूरा होना कदापि ਲਵਮਕ ਜਵੀਂ।

3

इस उपद्रव के शान्त होने पर क्यूर मेजिनी के साथ एक चाल चला। वह यह थी कि लोगों के हृदय से मेजिनी का यश घटाने के लिये उसने एक सोसाइटी संयुक्त की जिसका नाम नशनेल सोसाइटी रक्खा। उसका मुख्य कर्तव्य यह नियत किया कि आस्ट्रिया के साथ युद्ध करने की तैयारी करना, जिसका परिखाम यह हुआ कि लोग उमड़ उमड़ कर

क्युर के श्रनुगामी बनने लगे और ज्यों ही यह समाचार फैला कि फांस भो सहायता करने को तैयार है, फिर तो मेजिनी के पार्टी वाले भी आ शाही अगड़े की शरण लेने लगे और देश के पत्येक भाग से बहुत मनुष्य शाह की सहायता के लिये आने लगे। इस रचना से दो श्रिभिप्राय थे। प्रथम तो छनकी यह इच्छा थी कि किसी भांति मेजिनी को नीचा दिखावें, क्यों कि उनको सदा यह भय लगा रहता था कि यदि उसकी मान मर्य्यादा इसी प्रकार बनी रही, तो एक न एक समय पेडमान्ट राजधानी मिट्टी में मिल कायगी, और लोग शासन प्रणाली अपने हाथ में ले लेंगे। दूसरा अभिप्राय उनका यह था कि लोम्बार्डी का सुबा पेडमान्ट राजधानी के हस्तगत हो जाय। उधर फरासीसी असंख्य सेना लड़ाई के लिये व्यत्र हो रही थी श्रौर वहां की प्रजा भी उनसे अप्रसन्न थी। शाह फ्रांस ने यह सावकाश पा क्यर के साथ प्रतिज्ञा की कि फ्रांस आस्ट्रिया के विरुद्ध युद्ध करने को प्रस्तुत है और इस सहायता के प्रतिकार में इटर्ला के दो सूवे (मेनजा और सेवाई) फ्रेंच राज्य में मिला लिए जांयगे। एक इतिहास-सेखक यों लिखता है कि "यह कार्रवाई एक उस घर वाले के सदश है कि जो किसी डांकू की सहायता से एक चोर को अपने घर से निकाल दे पर इसके प्रतिकार में उस घर के अगले पिछले भाग की तालियां उस डांकू को सौंप दें"। मेजिनी इब सब चालों से विश था श्रौर उसने ६ महीने पहिले ही लोगों को इस प्रतिज्ञापत्र की सुचना दे दी थी। वह पुकार कर कहता था कि नेपोल्लि-यन की हार्दिक इच्छा यह है कि मेनज़ा और सेवाई फ्रांस के इत्थे चढ़े श्रौर उस राज्य में मिला लिया जाय और नेपल्स का राज्य मुरट को प्राप्त हो और इटली का मध्यप्रदेश उसके भाई को मिले। क्युर नेइन सब बातों को स्वीकार कर लिया

1 -

है। यदि श्रास्ट्रिया ने श्रन्त समय तक युद्ध किया तो सव प्रतिकाएं पूरी हो जांयगी और यदि थोड़े युद्ध के पश्चात् वेनिस को अपने अधिकार में रखने के अभिश्राय से लोम्याडी को छोड दिया तो लड़ाई शीघ ही समाप्त हो जायगी। लोम्बाडी शाह पेडमान्ट के हाथ आ जायगा; और जिन लोगों ने इटली के भिन्न भिन्न प्रान्तों में युद्ध का भएडा खड़ा किया है, उनकी पूरी दुर्दशा करके वे छोड़ दिये जांयगे, और अपने श्रपने बादशाह से यथोचित दग्ह पाएंगे। पर लोगों ने मेज़िनी की एक न सुनी और ऐसे घोखे में आगए कि स्वतं-वता के हेत् वादशाह की सचना पर विश्वास करने लगे। ज्यों ही बादशाह ने यह वात प्रकाशित की कि इटली श्राल्प्स् पर्वत से समुद्र तक स्वतंत्र कर दी जायगी, इटली निवासी उन्मत्त हो बादशाह के पीछे लग गए; नेशनल पार्टी के बुद्धि-मान लीडर के बाक्य की कुछ परवाह न की। बहुत से मनुष्य वादशाह की श्रोरवालन्टियर होगए यद्यपिशाही प्रेस वरावर लिखता रहा कि वादशाह को वालन्टियर सेना की श्रावश्य-कता नहीं. क्योंकि शाही सेना इटली को स्वतंत्र करने के लिये प्रयोजन से भी श्रधिक है; इस लिखने पर भी वालन्टियर सेना की संख्या दस हज़ार तक पहुंच गई, जिनमें से केवल चार हज़ार चुन लिये गए और जेरिवाल्डी उनका सेनापति नियुक्त कर दिया गया, श्रीर वाकी सब लौटा दिए गए। इस युद्ध का मेज़िनी के जीवन चरित से कुछ सम्बन्ध नहीं। परन्तु इतना कह देना हम श्रावश्यक समस्रते हैं कि मेजिनी की भविष्यत् बाणी इस युद्ध के परिणाम विषयक विलकुल सत्य हुई। शाहन्शाह फ्रांस तथा शाह पेडमान्ट की मिली हुई सेना के अभिमुख श्रास्ट्रिया की सेना न ठहर सकी, और जब आस्ट्रिया बहुत त्राकुल हो गया तो शीव्र ही शाह

फ्रांस ने आस्ट्रिया से मेल कर लिया। जिस समय इटली को श्रपने सब परिश्रम का फल मिलने लगा, उसी समय फ्रांस ने आस्ट्रिया से मेल करके उसकी स्वतंत्रता को मिट्टी में मिला दिया, और इटली के भिन्न भिन्न प्रान्तों को यों विभाजित करके बांट लिया कि वेनिस आस्ट्रिया के पास रहा; लोम्बार्डी शाह पेडमान्ट को मिला; मोरिडना और टलकनी के डयूक श्रपने श्रपने श्रिधकार पर ज्यों के त्यों वने रहे, ब्लोना पुनः पोप को दे दिया गया। इन सब राजधानियों पर पोप नृपति माना गया, अर्थात् सब विभाग की राजधानियां पोप के श्राधीन पुनः कर दी गईं।

शाहन्शाह फ्रांस श्रौर श्रास्ट्रिया के बीच यह सन्धिपत्र लिखागया,जिसमें शाह पेडमान्ट का कहीं नाम भी नहीं रक्खा गया था। ज्लोना श्रौर टसकनी की प्रजाने इस सन्धि पत्र को मानना अस्वीकार किया, और इस कार्यवाही से कृष हो सध्यप्रदेश को अलग कर देना विचारा गया। लोगों का फिर भेजिनी की ओर ध्यान गया। पर उसने यही सस्मति दी कि ब्लोना तथा टसकनी को शाह पेडमान्ट के साथ रहना चाहिए, एक और तो पञ्चायती राज्य वाले उसकी बुरा भला कहने लगे कि मेज़िनी ने अपने सिद्धान्त को छोड़ दिया और अधि-राजिक शासन की शिक्षा देने लगा । दूसरी ओर शाही समाचार पत्र इन साररे उपद्रवों का कारण मेज़िनी को कहने लगे, पर धन्य है इसकी सहनशीलता, कि सेजिनी किञ्चत्मात्र भी न घवड़ाया, और बराबर यही कहता रहा कि भावी सबसे प्रवल है, श्रौर फिर भी इसी यत्न में रहा कि सारी जाति तथा सारे इटली देश को एक करके एक गवन्मेंन्ट के आधीन कर देना ही उचित है। जब सब में एक प्रकार एकता हो जाय, तभी देश अन्य जाति के आक्रमण से निर्भय रह सकता है, श्रौर

उसी समय लोगों का यह कहना उचित होगा कि वे पञ्चायती शासन चाहते हैं अथवा अधिराजिक। मेजिनी की शिका ने लोगों के हृदय पर इतना प्रभाव उत्पन्न किया कि व्लोना तथा टसकरी ने नेपोलियन तथा श्रास्टिया के सन्धिपत्र के श्रमुकूल करना अस्वीकार किया। दोनों सुवों की प्रजा ने शाह पेडमान्ट के आधीन रहना स्वीकार किया। शाह फान्स ने क्युर को लिखा कि पेडमान्ट राजधानी को कदाचित् यह बात न माननी चाहिए, ग्रीर क्युर ने इस लिखने को मान कर और भी श्रपनी नीच वृत्ति प्रगद करदी। परन्तु जब शाह फान्स ने अपने भाई को वहां का गवर्नर नियत करके भेजा, तो वहां के लोगों ने इतना क्रोध तथा अप्रसन्नता प्रगट की कि शाह फ्रांस ने उस देश को छोड देना ही उत्तम समका। व्लोना तथा टसकती ने अपनी स्वाधीनता स्थिर रक्खी और श्रन्त में शाह पेडमान्ट ने इनको भी श्रपने आधीन कर लिया। श्रव मेजिनी ने फिर श्रपना उपदेश श्रारम्भ कर दिया। उसका सिद्धान्त यह था कि इटली को सब वैर विरोध छोड़ एक हो जाने ही में लाभ है। उसने फिरशाह पेडमान्ट को एक चिट्ठी लिखी, कि यदि शाह अपने अपको जाति का लीडर यनाकर सारी इटली को आधीन करने की इच्छा करे, तो मेरी पार्टी के सव लोग प्रसन्नता पूर्वक उसकी सहायता करेंगे और यदि मेरा परिश्रम इसमें सफल हुआ तो सारा वैर विरोध दूर हो जायगा श्रीर इटली में केवल वादशाह श्रीर प्रजा के अतिरिक्त दूसरा कोई वोलनेवाला न रहेगा। इस चिट्टी ने इतना कोला-हल मचा दिया कि चादशाह ने भी इसपर कुछ ध्यान न देना उ चित समभा, क्योंकि व्युर का मान्यतो अब बिल्कुल जाता रहा था और नवीन महामन्त्री इतनी सामर्थ्य नहीं रखना था कि सर्व साधारण की इच्छा के प्रतिकृत कोई अत्याचारी

कार्य्य करसके । श्रोमेरियो, पेडमान्ट का प्रतिष्टित इतिहास लेखक, इस चिट्टी की नक़ल लेकर वादशाह के निकट गया। बादशाह ने तो चिद्री पहिले ही पढ़ ली थी। उसने उत्तर दिया कि तुम मेजिनी को लिखो कि हमसे भेंट करे। पर मेज़िनी ने लिखा कि मैं आपसे भेंट करने के पूर्व सब वार्ती का निपटेरा कर लिया चाहता हूं। मेरे नियम ये हैं-" प्रथम यह कि वादशाह यह प्रतिज्ञा करें कि युद्ध उस समय तक जारी रक्खेगा जब तक कि सारे इटली पर विजयप्राप्त न कर लेगा और जवलों सारा देश इस के आधीन न हो जाय, क्यों कि मैं श्रपना सिद्धान्त छोड़ केवल इस विचार से बादशाह का पत्त लेता हूं कि यदि सर्वसाधारण की इच्छा श्रधिराजिक शासन की ओर अधिकतर है, और यदि जाति विकृर इमान्यु-पल को बादशाह करने पर प्रसन्न है तो मैं जाति की इच्छा के सन्मुख सिर भुकाता हूं और जातीय एकता प्राप्त करने के हेतु प्रस्तुत हूं। दूसरे यह कि जब तक इस विषय में सफलता प्राप्त न हो.मेल की बात चीत न की जाय। मैं यह कदापि स्वी-कार नहीं कर सकता कि आज एक भाग पर श्राक्रमण किया जाय श्रीर फिर वर्ष दो वर्ष तक चुप वैठ रहा जाय। तीसरे यह कि वादशाह शीघ्र मध्यप्रदेश को श्रपने राज्य में मिलाले। ऐसा करने से विजय की पूरी आशा हो सकती है । क्योंकि बादशाह के पास स्थलीय तथा जलीय सेना की संख्या वढ़ जायगी । मैं अनुमान करता हूं कि इस समय बादशाह के पास पांच लाख सेना का संयुक्त हो जाना कुछ कठिन न होगा । पर बादशाह के मन्त्रदाताओं में यदि कोई भी इस योग्य न हो जो इन बातों को भली भांति समभ वा समभा , सके, तो एकता से काम करना केवल श्रसम्भव है। चौथे यह कि वादशाह शीव्र मध्यप्रदेश की छोटी छोटी राजधानियों को

क्षित दे कि वे जलावतनों पर अत्याचार करना छोड दें श्रीर जेरिवाल्डी को सूचना दे दें कि यदि वह नेप्लस और रोमन सुवों के बनावटी सरहद को ठीक कर देगा, तो वादशाह इस पर चप बैठा रहेगा और यदि श्रास्टिया उससे युद्ध करने पर खडा होगा तो वादशाह उसकी सहायता करेगा। यदि आपको ये सब नियम स्वीकार हों तो शीव्र अवशेष वार्तों का निर्णय हो सकता है। यदि आप को यह स्वीकृत नहीं तो भेंट करने की भी कुछ आवश्यकता नहीं। आप अपना काम करें और मुमले जो होसकेगा स्वयं करूंगा"। परन्तु वादशाह में इतनी सामर्थं कहां थी जो इन नियमों को स्वीकार करता। वह ध्रभी इसी चिन्ता में था कि मेजिनी को क्या उत्तर देना चाहिए कि क्युर फिर ज़ोर पकड़ गया और फिर महामन्त्री नियत कर दिया गया। उसने मन्त्री होते ही फिर शाह नेप्ल्स और शाह-न्शाह फ्रान्स के साथ पत्र व्यवहार जारी किया, जिसका परि-णाम यह हुआ कि इटली फिर से तीन मार्गों में विभाजित कर दी गई और मेजिनी के साथ सब पत्र व्यवहार बन्द कर दिया गया। पर उसकी इतनी खामर्थ न हुई कि जेरिवाल्डी की सेना को तितिर वितिर होने की आहा दे। मेजिनी ने जेरीवाल्डी को लिखा कि अब तुम वही युक्ति करो जो मैंने श्रपनी चिट्टी में वादशाह को लिखी थी और वादशाह चिकुर पर जोर दो कि वह तुम्हारी सहायता करे, श्रथवा तुम स्वयं अलग होके कार्य करो । उसकी अनुमति यह थी कि प्रथम उत्तर विभाग में यद्ध प्रारम्भ किया जाय, क्योंकि वहां मवाद पका हुआ है और लोग इसका साथ देने को विलकुल तैयार थे। मेजिनी का यह विचार पैसा सत्य श्रीर उचित था कि उन लोगों ने भी इसे प्रसन्नता पूर्वक स्वीकार किया जो पहले मेल की सम्मित देते थे, तथा समय व अवकाश की बाट

जोहना अच्छा समसते थे। अब उनकी यह सम्मति थी कि सेजिनी का उससे कुछ सम्बन्ध प्रगट न होना चाहिए, क्योंकि उसके नाम में पञ्चायती राज्यविषय ऐसा सम्मिलित हो गया था कि उसके नाम प्रगट होने से नेपोलियन फिर तत्काल आपड़ेगा और सारी कार्रवाई को विगाड़ देगा। मेजिनी ने जेरिवाल्डी को लिखा कि "उत्तर खएड में सब प्रबन्ध ठीक है. तुम इस काम में अनुश्रा वनो, यदि परमेश्वर ने सफलता दी तो निश्चय जानो कि मेरा जो सम्बन्ध इसके साथ है, वह फदापि प्रगट न होगा श्रीर इसं विजय के कारण तुमही कहे जाश्रोगे, और यदि निष्फलता हुई तो तुम इसका दोप मरे गले मढ़ देना, और मैं सारे अपयश तथा अपवाद को प्रसन्तता पूर्वक सह लंगा"। जेरिवाल्डी ने इस बात को स्रीकार कर लिया, और अपना स्वीकृत पत्र भेज दिया। परन्तु संयोगवश उसने यह हाल बादशाह से कह दिया । बादशाह अपनी साधारण चतुरता से शान्त वैठा रहा, और यद्यपि जेरिवाल्डी ने सुचना देदी थी कि कल कूच है, परन्तु बादशाह का एक प्राइवेट तार पहुंचतेही वह रात को कैम्प से निकल गया श्रौर मेजिनी श्रौर सारी सेना सुंह देखती रह गई। पर मेजिनी इल पर भी निराश न हुआ, यद्यपि उसे अत्यन्त दुःख प्राप्त हुआ। उसने अपने एक युवक मित्र को इस बात पर तत्पर किय कि वह जाकर सिमिली में लड़ाई का भंडा खड़ा करे। वह युवक उसका मित्र तथा चेला था, मेज़िनी ने ही उसमें देश-हितैषता तथा उत्साह का ज्ञान उत्पन्न किया था, श्रीर दोनों में परस्पर बड़ा स्तेहं था। इस युवक कां नास पाइलो था। चलने के पहिले पाइलो तथा कुआडिरियु ने फिर जेरिवाल्डी से प्रार्थना की कि वह इस काम में लीडर बने। पर जेरिवाल्डी ने घृणा से उत्तर दिया कि "यह काम मेजिनी का एक स्वप्न"

है'। पर पाइलो ने वड़ी दृढ़ता दिखाई और अन्त में यह कह उठ खड़ा हुआ कि तुम चलो अथवा न चलो, हमने तो लड़ाई की दृढ़ प्रतिज्ञा कर ली है। तब जेरिवाल्डी ने कहा कि यदि तुम आठ दिन लों लडाई लडते रहे तो मैं तुम्हारी सहायता को श्रा जाऊंगा। तय पाइलो चल खड़ा हुश्रा, चलने के समय उसके पास केवल कुछ रुपये और पिस्तौल थे. जो उसको मेजिनी ने दिये थे। पर वह स्वयं सिसिली का रहने वाला था, अपने देश वासियों से भली भांति परिचित था श्रीर उन पर उसको भरोसा था कि वे अपनी वात के पक्के हैं। बात पहिले ही से निर्णय हो गई थी कि ता० ३ अप्रैल को पलरमों में उपद्रव खड़ा किया जाय, पर वायु के विरुद्ध चलने के कारण वह ता०११ को पहुंचा।पर सिसिली वालों ने ता०३ को ही नियत समय पर युद्ध प्रारम्भ कर दिया, श्रौर जब वह पहुंचा तो उसे मालूम हुआ कि शहर में लड़ाई छिड़ गई है, और गांवों में लोग शस्त्र से लैस युद्ध पर कमर वांधे खड़े हैं। उसने स्वयं लीडर वन फाम श्रारम्भ कर दिया, श्रीर लोगों में उत्साह उत्पन्न करने लगा, जिसका फल यह हुआ कि बाद-शाही सेना को वह प्रत्येक लड़ाई में परास्त करता गया, और वादशाही वड़ी सेना से वह दो सप्ताह लों बड़ी बोरता से लड़ता रहा। निदान लड़ाई में जब उसने शाही सेना को परा-जय करके पीछे हटा दिया, तो उसी समय उसको एक गोली लगी। पर उसी समय उसको समाचार मिला कि जेरिवाल्डी आन पहुंचा। वीर पाईको हंसता हंसता इस संसार से चल वसा, और श्रन्त समय यह कह कर मरा कि "धन्य है परमे श्वर! मैंने अपने कर्तव्य के पूरा करने में कुछ बृटि न की।"

क्युर और उसके पार्टीवाले स्पष्ट रीति से इस युद्ध के विरुद्ध यत्न करते थे। उन्होंने जेरिवाल्डी को पाइलो की सहायता करने से रोका, यहां तक कि जब उसकी एक हज़ार सेना सिसिली टापू में जा उतरी, तो भी वे यह यत्न करते रहे कि उस से यह प्रतिज्ञा करालें कि वह फिर नेष्ट्स की सरहद में न श्रावेगा। ऐसा कहते हैं कि स्वयं वादशाह ने अपने हाथ से यह चिट्ठी जेरिवाल्डी को लिखी। पर होनहार ऐसी प्रवल है कि उसके श्रागे राजों महाराजों की भी एक नहीं चलती।

जेरिवाल्डी को विजय पर विजय प्राप्त हुई, श्रीर जव वह नेपल्स के किनारे पहुंचा तो शाहबम्बा उसका नाम सुन मारे भय के भाग निकला। वीर जेरिवाल्डी विना युद्ध के राजधानी में प्रविष्ट हुआ। लोगों ने उसके आने पर बड़ा प्रेम तथा उत्साह प्रगट किया, प्रसन्नता का शब्द हरेक घर से सुनाई देने लगा। जव इसका समाचार क्युर को मिला तो उसने यह प्रकाशित कर दिया कि यह सारी स्कीम बादशाह के सम्मत्यानुसार क्युर की पक्की की हुई थी, श्रीर उन्होंने नेपल्स में अपने एजेएट भेजे कि. वहां की प्रजा को इस बात पर राज़ी करें। कि वे वादशाह के आधीन होकर रहें। मेज़िनी अवलों इटली में ही उपस्थित था और यद्यपि वह छिपा हुआ रात दिन इसी काम में सयत्न रहंता था। कभी वह शस्त्र बारूद इत्यादि तैयार कराता, कभी लोगों को युद्ध की शिक्षा देता। सारी इटली को उससे स्नेह था। इसलिये अब उसकी यह इच्छा दुई कि उत्तर खएड में सहायता भेजनी बन्द कर दी जाय. क्योंकि उसे पूर्ण विश्वास था कि लोगों का उत्लाह तथा जेरिवाल्डी की योग्यता और उसके नाम की शक्ति इटली के उत्तर विभाग की रक्षा के लिये बहुत है। उसकी इच्छा थी कि अब वेनिल तथा पोप के देश को स्वतन्त्र करने की चेए। करनी चाहिए। उसने इसी श्रमिश्राय से जेनेवा में एक जङ्गी कसेटी संयुक्त की और इस नवीन कार्य के निमित्त प्रबन्ध

करना श्रारम्भ कर दिया। पर एक ओर से तो पेडमान्ट राज्य ने उसके मार्ग में क्कावटें डालनी ध्रारम्भ की, दूसरी श्रोर वालन्टियर सेना ने यह इच्छा प्रगट की कि वे जेरिवाल्डी की सेनाध्यत्नता में लड़ें ने। तीन वेर उसने इस प्रकार एकत्रित हुए मनुष्यों को तथा गोला वाकद उत्तर प्रदेश में भेज दिया। बहुतही थोड़े काल में विना किसी दूसरी सहायता के वह बहुत सा शस्त्र तथा स्टीमर श्रोर धीस हज़ार मनुष्य उत्तर सएड में सहायतार्थ भेज चुका था। पर फिर भी उनने श्राठ हज़ार सेना पोप के राज्य पर श्राक्रमण करने के निमित्त शस्त्र से लैस एकत्रित कर ली, क्यांकि पोप की समस्त प्रजा लड़ने पर कमर बांधे खड़ी थी। जेरिवाल्डी ने भी इस स्कीम को पसन्द किया, और सब लीडरों ने शुद्धान्तःकरण से प्रण किया कि श्रव वे फिर रोम में पञ्चायती राज्य स्थापित करने की चेष्टा न करें गे।

इस पर शाह पेडमान्ट तथा उसके मन्त्रियों ने भी अपनी सम्मित देदी। मेंजिनों को विश्वास था कि उसका यह स्कीम सफल होगा, और पोप पहिले की नाई भाग जायगा। पर खेद का विषय है कि वादशाह ने सब कुछ स्वीकार कर करा के दो घन्टे पीछे अपने हाथ से एक चिट्ठी लिखी, जिसमें लोगों को आक्रमण करने से रोका। टसकनी के गवर्नर ने अपनी तोपों का मुंह वालन्टियरों की ओर फेर दिया, यद्यपि शहर फ्लोरेन्स के निकट पहिले उसीकी आज्ञानुसार वालन्टियर भरती हुए थे। यह भय दिला कर उसने उनको मजबूर किया कि वे नेज्ल्स जाने के लिये जहाज पर सवार हो, क्यों कि वहां जेरिवालडी के विजयों से वादशाह कुछ लाम उठाना चाहता था।

जिस पुरुष ने वादश.् हो घोखा देकर उससे यह काम

कराया था, उसने अपनी शुद्धता जतलाने के लिये यह प्रगट कियां कि बादशाह को यह विश्वास था कि मेजिनी ने पश्चायती राज्य के लिये लड़ने को यह सेना एकत्रित की थी. इसलिये उसने ऐसा किया। मेजिनी ने इसके उत्तर में यह लिखा "हे श्रिधिराजिकशासन के सहायको ! तुम किस वस्तु से इतना भय करते हो ? क्या पञ्चायती राज्य का नाम मात्र तुम्हें भय भीत कर देता है ? यदि यह सत्य है तो तुम्हें हम फिर यही विश्वास दिलाते हैं कि जब पञ्चायतो राज्य स्थापन करने के निमित्त हम तुम लोगों के सम्बद्ध करने की आवश्यकता पड़ेगी, तो तुम लोगों को पूर्व यद्योचित सूचना देकर तव कार्य्यारम्भ करेंगे। यदि तुम्हें यह संशय है कि हम सब उच-पद की आकांचा रखते हैं, तो हम तुम लोगों को ग्रुद अन्तः करण से विश्वास दिलाते हैं, कि हम लोगों की यह चित्तवृत्ति कदापि नहीं। हम सब केवल यही चाहते हैं कि सारी इटली एक मत हो एक राज्य के आधीन तथा एक शासन प्रणाली में रहे श्रीर जब यह मनोकामना हमलोगों की पूरी हो जायगी तो हम सब फिर देश त्याग कर देंगे। श्रीर कदाचित आप यह विचारते हो कि हम सब प्रशंसा तथा मान मर्यादा प्राप्त करने के हेतु यह कर रहे हैं. तो फिर हम यही कहते हैं कि यह विचार भी तुम्हारा मिथ्या है। हम तो सदा गुप्तभाव से कार्य करते रहे हैं। परन्तु यदि ऐसे ही तुम लोग लुइस नेपोलियन के आधीन होकर काम करते रहोंगे तो सुन लो. हमारो दढ प्रतिज्ञा है कि हम कदापि तुम्हारी आधीनता स्वीकार न करेंगे। यह हमारी दृढ़ प्रतिक्वा श्रीर प्रण है। सर्वसाधारणकी सहानुभूति हमारे साथ है। यदि तुम एक ठौर से हमें निकाल दोंगे तो हम दूसरी जगह जा खड़े होंगे और जब लों सारी इटली एक न हो जायगी हम पीछा न छोड़ेंगे। यदि तुम ही यह काम सिद्ध करने में तत्पर हो जात्रो तो हम तुम्हारे साथ हैं ग्रौर यदि नहीं तो भी हम सब इटलो पर अपनी जान न्योछावर किए हुए हैं श्रीर अपनी प्रतिष्ठा पर स्थिर हैं। यदि तुम इमारे इन लेखों को सर्वसाधारण के कानों तक पहुंचने से रोकोगे तो जान लो कि इम सब गुप्त प्रेस द्वारा यह काम पूरा करते रहेंगे। स्मरण रक्खो कि जब परमेश्वर को किसी जाति की उन्नति करनी स्वीकार होती है, तो वह ऐसे कारण वा उपाय उत्पन्न कर देता है कि एक लीडर के मरते ही दुसरा लीडर निकल खड़ा हो। हमने दृढ़ प्रतिका कर ली है कि हमारा देश हमारे हाथों में होना चाहिए। यदि जाति हमारा साथ दे तो ओ ओ परमेश्वर की इच्छा है उसके पृरा होने में तम हमारा कुछ नहीं कर सकते। "इस स्कीम पर तथा पोप की सेना के अत्याचार के कारण सारी इटली में एक कोलाहल मच गया, जिससे बादशाह के हृदय में भी कुछ भय दुझा नेप्तस की राजधानी का कुल श्रधिकार श्रयलों जैरिवाहडी के हाथ में था। राजकीय अपराधियों ने अपनी दुहाई उसके कानों तक पहुंचाई और सब देशहितैषियों ने ऐसी उत्तेजना से उससे अपील की कि उसने भी अपने देश भाइयों को झुड़ाने की अपने हृदय में ठान लो धौर रोम पर शीत्र ही आक्रमण करने की इच्छा सुचना द्वारा प्रकाशित कर दी। इस स्चना के प्रकाशित होते ही वाद-शाह पेडमान्ट ने विचार लिया कि श्रव इसने श्रविरिक्त कोई दूसरी युक्ति नहीं कि शीष्ठ वागी सूबों पर श्रपना अधिकार जमा लिया जाय और नहीं तो उन सुबों के मनुष्य स्वयं अपनी स्वतम्बता प्राप्त कर लेंगे और वादशाह हाथ मलता रह जायगा। क्यूर ने यह ठान लिया कि शाही सेना जेरिवाल्डी के आने से पूर्व रोम में प्रविष्ट हो जाय

और इस भांति जेरिवाल्डी का सारा परिश्रम व्यर्थ जाय। मेजिनी ने भी यह समाचार जेरिवाल्डी को भेजा कि तुमने तीन सप्ताह से पूर्व रोम श्रथवां वेनिस की ओर यदि कूच न किया तो तुम्हारा आरम्भ किया काम तुम्हारे हाथ में न रहेगा। जेरिवाल्डी शीघ्र ही टसकनी को छोड़ नेप्ल्स की ओर चला, पर उसका सारा परिश्रम व्यर्थ था। उसका श्रारम्म किया हुआ काम तो पहिले ही से उसके हाथ से निकल गया था। उसके चारो स्रोर वादशाह के पन्नपाती उपस्थित थे जो मन्त्रियों से गुप्त पत्र व्यवहार रखते थे श्रीर क्युर के सम्मत्यानु तार काम करते थे। उन्होंने शीघ्र मूर्ख लोगों को यह भड़काना प्रारम्भ किया कि रोम को स्वतन्त्र करने की ओट में मेजिनी का हार्दिक श्रिभवाय यह है कि जेरिवाल्डी के काम में एक विष्न डाल कर पञ्चायती राज्य स्थापित करदे, जिसका परिखाम यह होगा कि योरप की दूसरी राजधानियां बीच में पड़ कर पुनः शाह नेप्लस को राजगही पर वैठा देंगी श्रीर पुनः देश का परिश्रम व्यर्थ जायगा। एक माननीय सत्पुरुष ने, जिसने कि एक वेर वादशाह के विरुद्ध बलवा करा दिया था, समाचार पत्रों में यों एक चिद्वी मेज़िनी के नाम से लिखी, जिसका श्राशय यह था कि "यद्यपि तुम्हारे सिद्धान्त सत्य हैं, परन्तु तुम्हारे नाम के साथ पञ्चायती राज्य विषय ऐसा मिश्रित हो गया है कि तुम्हारी उपस्थिति से ही उपद्रव का संशय बना रहता है। यदि तुमको इटलो से स्नेह है तो तुम उसके सबूत में स्वयं इटली से बाहर चले जाश्रो" इस चिट्ठी का वास्तविक अभिपाय यह था कि यदि वह स्वयं इटली छोड़ देना स्वीकृत न करे तो राजकीय कर्मचारी शीघ्रउसे इटली से निकाल दें, क्योंकि जो राज आजा मेज़िनी के प्राणवध की सारी इटली में प्रका-

शित की गई थी, राज्य की ओर से उसका कदावि उहलंघन नहीं हुआ। केवल नेफ्स राज्य के विनाश से मेजिनी दिन दहाडे फिरता था। मेजिनी ने इटली छोड़ना श्रङ्गीकार नहीं किया और उत्तर लिखा "कि मैंने अपने सिद्धान्त को छोड कर अधिराजिक शासन का प्रचार सारी इटली में करना स्वीकार किया है। मेरा यह स्वीकार करना वादशाह अथवा महामन्त्री के डर भय से नहीं है, वरञ्च इस कारण से कि मेरे देशवासियों की सम्मति अधिकतर इसी छोर है। केवल इसी कारण मैंने अपने उस उपदेश को वन्द कर दिया है और अधिराजिक शासन के लिये यत्न करने पर प्रस्तृत हो गया हूं। वरं यह भी ठान लिया है कि जब कभी मेरी श्रात्मा मुके इस बात पर वाष्य करेगी कि मैं पुनः श्रपने सिद्धान्त का प्रचार करं, तो मैं पूर्व अपने भित्रों तथा शत्रुश्रों को इससे बात कर इंगा। मैं स्वयं अपनी रुचि से इस ओर अब श्रधिक परि-श्रम नहीं करना चाहता, श्रौरयदि तुम मेरी बात पर विश्वास करते हो तो तुम्हें उचित है कि तुम इसका विश्वास मेरे शत्रुओं को भी करादो और उनको समका हो कि उनकी भ्रम शङ्का इन सारे उपद्रवों का कारण है। यदि तुमको अथवा उनको एक ऐसे मनुष्य की बातका विश्वास नहीं, जिसने गत तीस वर्ष में देशोन्नति के अतिरिक्त किसी दूसरी ओर ध्यान भी नहीं दिया, जिसने स्वयं अपने शत्रुओं को इटली के एक करने के लिये शिचा दी है और जिसने आज पर्यन्त किसी से मिथ्या सम्भाषण नहीं किया; यदि ऐसे मनुष्य के वाक्य पर तुमको अथवा उनको विश्वास न हो तो तुमको तथा उनको अधिकार है कि जो चाहो सो करो ! "

इतना उत्तर लिख मेजिनी नियमानुसार अपने काम में लगा रहा, क्योंकि उसका सदा यही मतथा कि प्रत्येक मनुष्य को अपना कर्तव्य पुरा करना चाहिए, परिशाम का देने वाला परमात्मा है। शहर की दीवारों पर अपने प्राणद्रुं का आहापत्र चिपके देख उसे हंसी आती थी। श्रन्त में लोगों को उसकी सचाई पर विश्वास हो गया और फिर देशहितेषी जन उसके पास श्राने लगे। कई समाचार पत्र उसकी सम्मति के श्रम्मोदन करने के श्रभिपाय से प्रकाशित होने लगे और लोगों में फिर उत्लाह उत्पन्न हो गया। परन्तु इटली के बुरे दिन श्रभी समाप्त नहीं हुए थे जिसको लोग स्नेह पूर्वक देखते थे तथा श्रपना विश्वास पात्र विचारते थे और जो यदि इससे लाभ उठा कर चाहता तो रोम को स्वतंत्र कर देता, उसने ठीक अवसर पर इटली को घोखा दिया और नेप्ल का सुवा वादशाह के अर्पण कर श्राप कापरेरा में चला गया । उसने इतना भी न विचारा कि सूवा नेप्लस इटली का एक भाग है श्रौर इस कारण उसके प्रवन्ध में सर्वसाधारण की सम्मति लेनी आवश्यक है । जेरिवाल्डी के अनुगामी प्रशंसक इस धब्बे को यों मिटाते हैं कि बादशाह ने उससे प्रतिक्षा की थी कि मैं रोम पर आक्रमण करूंगा। मेजिनी को यह छन कर वड़ा क्रोध हुआ श्रौर बादशाह के आने के पूर्व वह स्वयं शहर छोड़ कर चल दिया।

वास्तव में मेज़िनी का वाका इटली में जादू के समान काम करता था और उसकी उपस्थित में लोगों में एक प्रकार की उत्तेजना धनी रहती थी । लोग इस पर श्रत्यन्त स्नेह रखते थे । परन्तु बहुत दिनों के दासत्व ने उनको निर्लंख तथा डरपोक कर दिया था। जिस समय स्वतंत्रता की भलक उनको दिखा दी गई, फिर वे ऐसे चौंधिया गए कि एक पद उठा कर दूसरा पद उठाना उनके लिये कठिन होगया। वे यह इरते थे कि परमेश्वर परमेश्वर करके जिस दास भाव से निकले हैं, ऐसा न हो कि कोई ऐसा अनुचित काम हो जाने से फिर उसी श्रंधेरे कूंप में गिर पड़ें। चिरकाल के दासत्व ने उनके हृद्य में साहस तथा पुरुपार्थ का चिन्ह तक न छोड़ा था श्रीर जहां कोई दूसरा राज्य उनसे युद्ध के लिये खड़ा होता, ये घवड़ा जाते, श्रीर बिद कोई दूसरा उनकी सहायता करने वा स्वयं उनके बदले काम करने पर प्रस्तुत होता, तो वे उसे श्रति दुर्लम जान चुए वैठ जाते। 'यंग इटली' के उपदेश तथा परिश्रम से उनका रक्त उवलगे लगा था, जैसा कि सं० १८४६ के वलवे से विदित होता है।

निदान कुछ काल बीत जाने पर जय लोगों को यह दढ़ विश्वास हो गया कि वादशाह के हदय में कुछ कपट अवश्य है और जातीय कर्तव्यता के पूरा करने से यह जी चुराता है लो लोगों ने फिर अपने उस सहायक का ध्यान किया, जिसने उनको केवल एक परमात्मा के आश्रय पर रहना सिखाश था । सं०१=६१ में फिर इटली के मिलद स्थानों में वड़े उत्साह पूर्वक 'मीटिंग्स' होने लगीं जिसका फल यह हुआ कि शाही राजधानी ट्यूरिन निवासियों में उत्साह फैलता देख पार्ल्यामेन्ट ने यह रिज़ोल्यूशन पास किया कि अब से रोम इटलो की राजधानी हुई। परन्तु फिर भी वादशाह रोम पर आक्रमण करने को न खड़ा हुआ और मन्त्रियों ने यह प्रगट किया कि वादशाह फान्स के नेपोलियन की सहायता से रोम एर आक्रमण करने को प्रस्तुत है।

लोगों का उत्साह यद्यपि कुछ । मन्द हो चला था, परन्तु विलकुल जड़ मूल से नहीं चला गया था, श्रीर जब सं०१८६२ में जेरिवाल्डी को उसके पुराने मित्रों श्रीर सहायकों ने चारो ओर से दावया, तो वह अपने निवासस्थान से निकलां और एक कम्पनी वोलन्दियर की उसने इस अभिप्राय से एकत्रित

की कि रोम पर आक्रमण करे। पर में जिनी भली भांति जानता था कि बादशाह कदापि यह स्वीकृत न करेगा कि रोम पर श्राक्रमण करने के निमित्त .जेरिवाएडी उसकी राज-धानी से वालन्टियर संयुक्त करे, च्योंकि ऐसा करने से लुइस नेपोलियन के रुष्ट हो जाने का संशय था। परन्तु यदि वेनिस के स्वतंत्र करने की चेष्टा की जाय और जेरिवाल्डी की वीरता तथा उसके नाम के प्रताप से उसमें सफलता प्राप्त हो, तो सारी जाति में आंस्ट्रिया के विरुद्ध वैर भाव फैल जायगा श्रीर श्रन्त में रोम भी अपने हस्तगत हो जायगा । यह विचार उसने अपने एक भित्र को जेरिवाल्डी के निकट भेजा कि जिसमें वह उसे यह सब ऊंचा नीचा भली भांति दिखा दे। मेजिनी ने लिखा कि "वंनिस को स्वतंत्र करने के लिये बलवा करने में बादशाह रुप्ट नहीं हो सकता,औरयदि तुम सहायता करने की प्रतिज्ञा करो और इस समय रोम के आक्रमण का विचार छोड़ दो, तो हम यह कार्य प्रारम्भ कर दें। यदि कुछ सफलता की आशा हुई तो तुम आकर हमारे साथ हो जाना, तुम्हारे नाम के प्रताप से बलवेवालों में एक प्रकार की सामर्थं शक्ति उत्पन्न हो जायगी, और श्रन्त में वेनिस की स्वतंत्रता का गौरव तुम्हीं को प्राप्त होगा, जैसे उत्तर विभाग की स्वतन्त्रता प्राप्ति का अभिमान तुम्हीं को है और यदि हम श्रवने उद्योग में निष्फल हुए तो इसका कारण तुम हम्हीं को प्रगट कर देना, तुम्हारा गौरव उसी प्रकार बना रहेगा।जो कुछ निन्दा वा विवाद होगा, उसे मैं प्रसन्नता पूर्वक सहन करूंगा। परन्तु जेरिवाल्डी ने रोम पर आक्रमण करने के लिये बहुत हठ किया, श्रौर वादशाह ने भी उसे कहला भेजा कि क्या उसमें इतनी सामर्थ नहीं कि वह रोम पर आक्रमण करके योरप के रोमन केथोलिक राजधानियों को नष्ट करे। यदि

जेरिवाल्डी यह फाम फरेगा तो वादशाह श्रांख वन्द किए देखता रहेगा। जेरिवाल्डी ऐसा सीघा तथा सरल स्वभाव था कि उसने वादशाह की गत कार्रवाईयां सब भूला दीं। जव बादशाह की सेना ने उसकी सेना का मार्ग रोक लिया तय तक उसने यही आजा दी कि शाही सेना पर गोली न चलाई जाय. वर्षोकि उसे यह विश्वास था कि वादशाही सेना वैरभाव से नहीं आई है। परन्त शीव शाही सेना के कमानियर ने जेरिवाएडी को आगे वढता देख फायर करने की आशा दी। जेरिवाल्डी घायल हुआ और किला विर्गनेन् में वन्द्र किया गया । इससे वादशाह का छल भली भांति स्पष्ट होता है। जिसने जेरिवाल्डी पर गोली चलाई थां वह इस प्रतिकार में एक उच्च पद पर नियुक्त किया गया। इटली के प्रत्येक नगर के लोग यह सून कर कोधान्ध हो गए, पर एक सम्मत न होने से सबके सब गोली बाह्द के शिकार बनें। जब हजारों जीव का बध हो चुका तो बादशाह ने एक पत्र प्रकाशित किया जिसमें मेजिनी के अतिरिक्त सबको चमा प्रदान कर दी । इस वेर जेरिवाल्डी की सरलता के कारण निष्फलता प्राप्त हुई, श्रौर रोम के जय करने तथा स्वतंत्र करने का काम कुछ दिनों के लिये टल गया । सन् १ ६३ में जब पोलैएड रूस के विरुद्ध विगड़ खड़ा हुआ तो मेजिनी ने पुनः अपने देश वालों को चैतन्य किया और लोगों को वेनिस पर श्राक्रमण करने में तत्पर किया। जब लोगों में कुछ उत्साह फैला तो फिर वादशाह ने मेजिनी से पत्र व्यवहार श्रारम्भ किया, श्रीर लिख भेजा कि बादशाह भी वेनिस पर आक्रमण करना चाहता है, इस कारण मिल के काम करना अच्छा होगा श्रीर सफलता श्रवश्यमेव प्राप्त होगी। मेज़िनी ने लिख मेजा कि "मैंने सशपथ प्रण किया है कि

वादशाह से मेल नहीं करूंगा, तथा उसके बचन पर कभी विश्वास नहीं कर्तना, क्योंकि मुक्ते पूर्ण विश्वास है कि बाद-शाह श्रत्यन्त कायर है। ज्योंही फ्रांस कुछ धमकी देगा, तत्वण निज प्रतिशा पालन का ध्यान उड जायगा. और इससे हमारे सारे परिश्रम ब्यर्थ जायंगे"। मेजिनी ने फिर बादशाह को लिखा कि "यदि श्राप भी वेनिस को पराजय किया चाहते हैं तो आप हमको तथा वेनिस निवासियों को उनके पुरुषार्थं पर छोड़ उन्हें स्वयं निज मनोकामना पूरी करने दें। जैरिवाल्डी को पूर्णतया श्रधिकार दे दिया जाय कि वह वाल-न्टियर सेना संयुक्त करे और आवश्यकता पर सहायता देने के लिये तैयार रहे"। मेज़िनी ने बादशाह को स्पष्ट रीति से लमभा दिया कि न तो वह फ्रांस का भरोसा करे और न फ्रान्स से डरे, क्योंकि इन दोनो श्रवस्थाश्रों में सफलता सर्वदा असम्भव है। अन्त में इस पत्र का फल यह हुआ कि मेज़िनी ने बादशाह पर यह जता दिया कि वह स्वतन्त्रता पूर्वक यह काम करेगा, बादशाह से इस विषय में कोई सम्बन्ध नहीं रखना चाहता। उधर बादशाह की कायरता का एक और दृष्टान्त मिला। उसने लुइस नेपोलियन के साथ एक सन्धिपत्र लिखा, जिसमें लुइस ने यह प्रतिज्ञा की थी कि वह फेञ्च सेना को रोम से हटा लेगा, परन्तु वादशाह को यह स्वीकार करना पड़ेगा कि वह पोप को गद्दी पर स्थिर रक्खेगा। वादशाह ने नेपोलियन को बहुत सा द्रव्य प्रतिकार में देने को कहा। प्रतिकापत्र का यह भाग प्रकाशित कर दिया गया, क्योंकि वे विचारते थे कि ऐसा सुन कर लोग अत्यन्त प्रसन्न होंगे कि शत्रुओं कि सेना को देश से निकालने का समय आगया। रोम के स्थान में फ्लोरेन्स राजधानी नियुक्त की गई कि जिलमें पोप के मध्य प्रदेश के राज्य में कोई विझ डालने की

सामर्थ्य न कर सके। परन्तु इस सन्धिपत्र के साथ एक श्रीर गुप्त प्रतिकापत्र इस विषय का लिखा गया कि शहर पेडमान्ट का श्रधिकांश भाग फ्रान्स को दे दिया जायगा और वेनिस में श्रास्ट्रिया शासन कर्ता रहेगा। पर मेज़िनी ऐसा सावधान रहता था कि उसको इन गुप्त प्रतिद्यापत्राँ का समाचार मिल गया । उसने यह समाचार पातेही तत्व्य इसकी सूचना सर्व साधारण को देवी, जिसके फैलने पर सर्वसाधारण ने ऐसा क्रोध तथा श्रमसन्नता प्रगट की, कि जिन मन्त्रियों ने इसपर हस्तात्तर किया था उनको मिथ्या बोलना पडा। पाल्यांमेन्ट में यह प्रगट किया गया कि जो कुछ मेज़िनी ने प्रकाशित किया है वह सर्वधा मिथ्या तथा श्रसत्य है। पर मेजिनी ने इस पर विश्वास न किया. और उसने फिर एक निवेदन पत्र इस विपय का प्रकाशित किया कि "इम सब ने इटली को एक करने का प्रस् किया था। पर इस गुप्त सन्धिपत्र से उस प्रस् का प्रतिरोध हो जाता है, और वह सब आशा मिट्टी में मिल जाती है। लोगों को स्मरण होगा कि हमने पञ्चायती राज्य विपयक प्रचार करना इसी नियम पर स्वीकार किया था कि वर्त्तमान गवन्मेन्ट इस दुस्तर कार्य को प्रा करेगी। परन्तु अब गवन्मेंन्ट ने एक और प्रतिशा करली है और प्रपनी पूर्व प्रतिक्षा के पालन का ध्यान भी छोड़ दिया है। इस कारण हम पर भी उसका पालन उचित नहीं। सारे इटली देश को एक राज्य वना देना, तथा रोम को राजधानी नियुक्त करना हमारा अभिप्राय है। यदि बादशाह हमारी सहायता करता तो अति उत्तम था। यदि न करेगा तो भी हम अपनी मनोकामना पूरी करने में कुछ बुटि न करेंगे। परन्तु अव यह सन्धिपत्र स्त्रीकृत करके वादशाह ने यह स्पष्ट कर दिया कि वादशाह न केवल इमारी सहायता ही नहीं करेगा, वरश्च हमसे लडाई

भी करेगा। अतएव श्रव हम सबके लिये इसके श्रविरिक्त कोई दूसरा उपाय नहीं रहा कि हमलोग फिर अपने प्राचीन सिद्धान्त का प्रचार उठावें श्रीर लोगों को इसका पूर्ण विश्वास दिलादें कि पञ्चायती राज्य विना इटली को स्वत-त्रता प्राप्त होनी महा दुर्लभ हैं"। उसने अवकी बेर वडी उत्तेजना से अपील की कि चाहे कुछ ही क्यों न हो, पर हम लोगों को सब कठिनाइयां सहन करके रोम और वेनिस को जय करना चाहिए. क्योंकि जब तक ये टोनों मिल कर एक न हो जायंगे तब तक जातीयता स्थापित करनी असम्भव है। उसने लोगों से कहा कि "यदि बादशाह हमारे इस धर्म कार्य में कठिनाई उपस्थित करेगा तो उस समय हमारा यह धर्म होगा कि हम लोग बादशाह से भी युद्ध करें, और अधिरा-जिक शासन के स्थान पर पञ्चायती राज्य की पताका फह-रावें '। ज्यों हो यह समाचार फैला नेपोलियन के महामन्त्री ने पेडमान्ट राज्य को इस बात की धमकी दी, कि यदि जातीयता की श्रमुमति को द्वा कर स्वप्रतिक्षा पासन नहीं किया जायगा, और यदि गवन्मेंन्ट सर्वसाधारण पर यह विदित न कर देगी कि रोम कदापि राजधानी नहीं हो सकती और उनको फ्लोरेन्स राजधानी स्थिर रहनेही देनी पडेगी. श्रीर वे पोप के राज्य का लोम कदापि न करें, और अन्त में यदि बादशाह देशहितैषिता की अनुमति को दबा कर पोप की रत्ता भली भांती न करेगा तो केवल फ्रान्स ही नहीं, वरं योरप की समस्त रोमन कथोलिक राजधानियां उस पर चढ श्रावेंगी। इस धमकी का फल यह इआ कि नेशनेल पार्टी के साथ श्रधिकतर श्रत्याचार किया जाने लगा. जिस कारण लोग विशेष उत्तेजित तथा उत्साहित हो चले।

मेज़िनी इटली में अपराधी के समान था, वहां यह आज्ञा

11750 722 S61 M(H)

( १०१

थी कि यदि वह पकड़ा जाय तो उसे प्राण्दरह ।दया जाय। सन् १=६५ में मेसिना निवासियों ने इस आज्ञा पर कुछ ध्यान न देकर उसे इटालियन पाल्यामेन्ट का मेम्बर अपनी श्रोर से नियुक्त किया, श्रीर लिख भेजा कि हम लोग ऐसी आशा की कुछ परवाह नहीं करते। परन्त स्वयं मेजिनी ने मेम्बर होने से अरुचि प्रगट की. क्यांकि उसकी श्रातमा ने यह स्वीकृत न किया कि वह अधिराजिक शासन की श्रमचिन्तना का प्रण करे। उसने अपने देशवासियों को यह जनाया 'कि यद्यपि मुक्ते सर्वसाधारण के सम्मत्यानुसार सारी इटली को एक करना रुचिकर है, परन्तु मैंने अपना प्राचीन मत कदापि नहीं छोडा है। अव मैं एक अधिराजिक शासन की शुभ चिन्तना की प्रतिक्षा नहीं कर सकता, विशेषतः जव कि वादशाह ने ऐसे नीच नियमों पर फ्रान्स के साथ समालाप कर के मुक्ते इस वात पर वाध्य किया है कि मैं विद्रोह का भंडा खडा कदं और अपने देश को पोप के चंगुल से झुड़ाने में सबतन होऊं"। सन् १=६६ में प्रशिया श्रीर आस्ट्रिया के बीच लड़ाई के चिन्ह देख पड़े और इटली ने भी आस्ट्रिया से युद्ध करने की वड़ी उसेजना प्रगट की। चारो ओर से युद्ध की प्रतिध्वनि सुनाई देने लगी. यहां तक कि बादशाह के लिये चप बैठना भी कठिन दिखाई देने लगा। लोगों ने वादशाह को सममाया कि इससे वढ़ कर फिर आवकाश इटली को आस्ट्रिया के चंगुल से छुड़ाने का न मिलेगा, क्योंकि इस समय उसको एक प्रवल शबु से युद्ध करना है। वादशाह ने भी यह विचारा कि यदि वह इस समय प्रजा के इच्छानुसार न करेगा तो उसे स्वयं अपने राज्य से हाथ घोना पडेगा, जैसा कि सन १८४७-४ में इटली के मध्यप्रदेश की छोटी छोटो राजधानियों के साथ हुआ था। इस समय मेजिनी ने इस यह विषय पर

एकाध लेख लिखे जिनमें उसने अपने देशवासियों को यह चेतावनी दी कि "वे लोग फ्रान्स से सहायता लेना कदापि श्रङ्कीकार न करें और न फ्रान्स को इटली भूमि में आने की आज्ञा दें। क्योंकि ऐसा करने से युद्ध समाप्तिके पश्चात् इसके वदले में उन्हें अवश्य कोई न कोई देश देना पड़ेगा"। उसने यह भी भली भांति दिखाया कि "फ्रान्स से सहायता होनी, तथा प्रशिया से मित्रता करनी, ये दोनों कार्य समान हानिकारक होंगे और यह हमारे सिद्धान्त के विरुद्ध होगा, क्योंकि जिस अन्यायी राज्य ने पोलेन्ड के विरुद्ध कुस की सहायता की थी और श्रपनी प्रजा की स्वतन्त्रता छीन ली थी, उसके साथ मित्रभाव करना जातीय महापराध है। इटली वाखियों को उचित है कि श्रपने पुरुषार्थ तथा परिश्रम पर भरोसा कर आस्ट्रिया से युद्ध करें। यदि सहायता की आवश्यकता हो तो उन जातियों से सहायता के लिये प्रार्थी हों जिनको श्रास्ट्रिया ने उनके समान दास्रत्व में वन्द कर रक्खा है। यह हमारा काम नहीं कि वाद-शाहों की लड़ाई में हम किसी एक बादशाह की सहायता करें। वरश्च हमारा यह कर्त्तव्य है कि स्वतन्त्रता के हेतु युद्ध में अपने जैसी पदद्वित जातियों से सहायता लें, तथा अवसर घडने पर उन्हें सहायता दें"। अन्त में उसने अपने देश भाइयों से श्रपोल की कि वे वालन्टियर होकर आदिया से युद्ध करें। इटालियन गवन्मेंन्ट ने उन पन्नों को रोक दिया जिनमें ये चिद्वियां प्रकाशित हुई थीं। परन्तु फिर भो इन चिद्रियों ने ऐसा उत्साह फैलाया कि ६५ हजार वालन्डियर एकत्रित हो गए। युद्ध महामन्त्री सेना फेइस उत्साह को देख पेसा घवड़ाए कि उन्हों ने बहुतेरों को यह उत्तर देकर टाला कि स्वयं शाही सेना आवश्यकता से अधिक है। आप लोगों की सहायता की कुछ आवश्यकता नहीं। मेसिना निवासियों ने

फिर इसरी वेर मेज़िनी को श्रपनी श्रोर से मेम्बर पार्खिमेन्ड नियुक्त किया, परन्तु पाल्यांमेन्ट की अधिकतर सम्मति विप-रीत होने के कारण वह स्वीकृत नहीं किया गया। इस प्रकार सर्वसाधारण की सम्मति ने वादशाह को युद्ध करने पर मज-वर किया। यदि वादशाह में श्रंशमात्र भी देशहितैपिता होती, तो वह आस्ट्रिया के इस पराजित होने से बहुत लाभ उठाता श्रीर विना फ्रांन्स की सहायता के यद जारी रखता। परन्त उसे तो अपनी प्रजा से और भी भय था। जेरिवाल्डी तथा उसके घालन्दियर पुनः बुलाए गए। जेनरल मेडिसी भी, जो जय प्राप्त करता चला जाता था, शीव वुला लिया गया, यहां तक कि इटालियन सेना के दो श्रफसर केंवल फ्रान्स के छल से दो स्थानो पर पराजित हुए। सर्वसाधारण शीवही इस कृत्रिम कार्य को समभ गए, श्रौर मेज़िनी की उस भविष्यत् वाणी का जो उसने फ्रान्स से एक गुप्त नियन्धन पत्र के चिपय में की थी, ध्यान आ गया, और संयको इस पर पूर्णरीति से विश्वास हो गया। प्रिंस विस्मार्क ने जर्मनि में उस तिवम्धन पत्र को प्रकाशित कर दिया, श्रौर यह सिद्धकर दिया कि "इटालियन स्वतंत्रता के विषय में फ्रान्स तथा वादशाह इटली कैसी क्रिन म कार्रवाई करते रहे हैं"। इधर मेजिनी ने पहिले ही से लोगों को इससे श्रभिन्न कर दिया था। इन सबका फल यह हुआ कि इस गुप्त निवन्धनपत्र का परस्पर प्रतिपालन असम्भव हो गया। नेपोलियन का यह साहस न हुआ कि वह पेडमान्ट के उस भाग पर अपना अधिकार करले जो बादशाह ने उसे दिया था, क्योंकि लोग मरने मारने पर प्रस्तुत थे। नेपोलियन ' को युद्ध से कुछ लाभ न देख पड़ा, इस कारण उसमे लड़ाई वन्द् कर दी। श्रास्ट्रिया ने वेनिस देश फान्स को देदिया श्रीए फ्रान्स ने उसे इटली को लौटा दिया, परन्तु इटली के उत्तर

विभाग की वस्तियां वैसे ही आस्ट्रिया के अधिकार में रहीं यद्यपि मेजिनी चिल्लाता रहा कि जबलों सारी इटली पर जय न हो मेल न करना, परन्तु उसकी किसी ने न सुनी। सब शाही प्रेस ने बड़ी उत्तेजना से मेल के लिये प्रस्ताव किया। फान्स की बड़ी प्रशंसा की तथा बादशाह की बुद्धिमत्ता को सराहने लगे और बिचारे मेज़िनी की बड़ी निन्दा की। वाद-शाह ने मेजिनी का मुंह बन्द करने के लिये उसका श्रपराध त्तमा कर दिया। परन्तु मेजिनी इससे कब लोभ में प्राता था। वह पहिले के समान अपने सिद्धान्त तथा कर्तव्य में सवत्न रहा, और अन्तिम समय तक यही चिल्लाता रहा कि जव तक आरूस् पर्वत दूसरे शत्रुओं के अधिकार में रहे. तब तक युद्ध कदापि वन्द नहीं करना चाहिए। जब उसे समा-चार मिला कि उसे समा प्रदान कर दी गई है, तो वह हँसा श्रौर बोला "यदि वादशाह यह श्राशा रखते हैं कि मैं अपने पूर्व आचरणों का त्याग कर अब श्रिधराजिक शासन का पत्त ल्ंगा, अथवा इस अनुग्रह से अनुगृहीत हो अपना कर्तन्य छोड़ ढूंगा, यदि बादशाह ने ऐसा विचारा है तो उन्होंने यड़ी भूल की है। मैंने संसार की समस्त वस्तुओं को त्याग कर इटली की शुभचिन्तना को अपना एकमात्र कर्त्तव्य मान रक्बा है, और ऐसी कठिनाइयों में मैं भ्रपने प्रण पर दृढ़ रहा हूं जबिक और दूसरे लोग निराश हो चुके थे। अब इटली से ऐसे नीच कर्म हुए हैं कि इस चमाप्रदान होने पर भी मेरा चित्त नहीं चाहता कि मैं इटली में पद धरूं"। उसने श्रव पब्लिक पर यह प्रगट करना आरम्म किया कि "शाही राज्य को यथोचित अवकाश दिया जाचूका है। अब यह भलीभांति सिद्ध हो गया कि इटली का उद्धार अधिराजिक शासन से कदापि सम्भव नहीं। सन् १=५६ से भाज पर्यन्त पञ्चायती

राज्य पार्टी ने अपना सिद्धान्त छोड़ शाही राज्य की सहायता की है, क्यों कि हमारी पार्टी सर्वसाधारण की इच्छा के प्रतिक्ल करना कदापि नहीं चाहती। आज पर्य्यन्त हमने यह अवकाश दिया था कि अपनी जाति अधिराजिक शासन की परीका लेते और उसके विषय में एक सम्मति निश्चित करले, जिसमें कोई यह न कहे कि हमने निज उन्माद से स्वजातीय स्वतन्त्रता के मार्ग में कठिनाइयां खड़ी कर दी हैं। परन्तु अब जयकि अधिराजिक शासन ने स्वजाति के साथ छल किया है और ठोक अवसर पर आल्प्स के उत्तर प्रदेश को एक विदेशी जाति को लोंप दिया है, तो इस अन्तिम नेराश्य से इसको इसके अतिरिक्त कोई वृसरा मार्ग नहीं कि हम पुनः पंचायती राज्य के लिये कंडा खड़ा करें और वृसरे विभागों के स्वतन्त्र करने का यत्न करें"।

इसी वर्ष शहर पलरमु में बलवा हुआ। परन्तु दृखरे प्रान्तों ने लाय न दिया, इस कारण शाही सेना ने पराजित करके वहुत काल लॉ अपने अधिकार में उसे रक्खा। इस निष्फलता का कारण यह था कि नैशनल पार्टी में परस्पर विगेध फैल गया था। जेरिनाल्डी और मेजिनी में भी मत-विमेद पड़ गया। "मेजिनी जो कुछ करता था नैशनल पार्टी के नाम पर किया चाहता था। परन्तु जेरिनाल्डी कहता था कि नहीं. प्रत्येक काम राजा के नाम पर करना उचित हैं"। जेरिवाल्डी लिखता है कि "जब में वालक था, और मेरा हृदय मांति मांति की कायनाओं से परिपूर्ण था तब में एक ऐसे मनुष्य की खोज में था जो मेरी उस युवानस्था में मेरा पथदर्शक वनता और मुक्ते उपदेश देता। जैसे कोई तृष्णा से व्याकुल पानी खोजता किरता है, वैसेही में भी किसी उपदे-शक की खोज में था। भाग्यवश में इसके पाने में सुतकार्य हुआ, जिसने कि उत्साह की आग मेरे हृदय से वुक्तने नहीं दी। जब सारी इटली अज्ञान रूपी निद्रा में पड़ी थी, तब केवल यही मेरा भित्र चैतन्य तथा जाग्रत कहा जा सकता था। वह सदा मेरा मित्र बना रहा, तथा सदा अपने देशान्राग के विचार में पड़ा रहा। यह मनुष्य जोज़ेफ मेजिनी था"।

पर अन्त अवस्था में मेज़िनी तथा जेरिवाल्डी में वड़ा मतमेद हो गया था, श्रोर कहा जाता है कि जैसे मेज़िनी तथा क्युर केमत में अन्तर था वैसेही मेज़िनी और जेरिवाल्डी के मानसिक विचारों में अन्तर पड़ गया था। "उपदेशक कहता था कि शिष्य में कल्पना शक्ति नहीं है, श्रीर शिष्य अपने गुरु में साधन शक्ति के अमाव का दोष उहराता था"। यही परस्पर विरोध का कारण था। यद्यपि मेजिनी के लेख में जातीय उत्साह पहिले के समान स्थिर था श्रीर लोग उसके लेखों को पढ़कर देश के लिये जान देने पर तैयार थे, परन्तु परस्पर विरोध ने सब काम नष्ट कर रक्खा था।

जेरिवाल्डी को यह विश्वास था कि बादशाह उसका सहायक है। जेरिवाल्डी ने मेजिनी की इच्छा के प्रतिकृत वालन्टियर सेना संयुक्त की और रोम पर आक्रमण करने में कुछ शीव्रता की, जिसका फल यह हुआ कि वह पराजित हुआ और जिस बादशाह के हेतु उसने अपनी पार्टी से विरोध किया था, उसी बादशाह ने प्रतिकार में इसको बन्दी गृह में डाल दिया। रोम से निकलते ही शाही सेना ने जेरिवाल्डी को घर लिया। और एलेकजेरिड्या फोर्ट में कैंद किया।

यद्यपि नैशनल पार्टी के समाचार पत्र रोक दिए गए थे, तथा सैंकड़ों मनुष्य बन्दी बना लिए गए थे, नाना प्रकार से यत्न किया गया कि लोगों में भ्रंशमात्र भी देशोत्साह शेष न रहे, परन्तु मेजिनी की लेखनी में जो जादू के समान शक्ति थी ंडसे कोई क्योंकर क्या करता। इधर निष्फलता हुई उधर पुनः काम प्रारम्भ हो गया। बादशाह अत्यन्त श्रक्कला गया था और इसी चिन्ता में रहता कि किसी युक्ति से इसकी प्रतिष्ठा तथा बात का विनाश करदे। और वास्तव में केवल एकही उपाय था जो वादशाह और उसकी पार्टी वाले कर सकते थे. कि उसका श्रपमान करादें, उसपर भली भांति मिथ्या कलङ्क लगादें और इस प्रकार उसको मान रहित करदें। श्रन्तमें उस पर लूट मार का कलङ्क लगा शाही पार्टी ने स्वीजरलैगड गवर्नमेंट से प्रार्थना की कि मेजिनी को अपने राज्य से निकाल दे। मेजिनी ने इसके प्रत्युत्तर में प्रवित्तक को एक चिटी लिखी जिसका अभिप्राय बह था:-वर्तमान समय में जो मिथ्या दोषा-रोपण मेरे विषय में किए गए हैं. उससे स्पष्ट प्रगट होता है कि तम लोग नीच कायर तथा निर्वोध हो। नीच इस कारण हो कि तुम जान वृक्ष कर मिथ्या दोप मेरे सिर मढ़ते हो। कायर इस कारण हो कि इतना धन सम्पदा तथा इतना सेनादल रखकर भी तुम लोगों से श्रीर कुछ न वन पड़ा और एक गुप्तचर मेरे पीछे छोडते हो तथा भुठी निन्दा करके मेरा श्रपमान कराते हो, जिससे तुम्हारी कायरता प्रगट होती है। निर्वोध इस कारण कि तम्हें इस बात का विश्वास है कि सर्वसाधारण तुम्हारे इन मिथ्या वचनों पर विश्वास करके मुक्ते तथा मेरी पार्टी को लुटेरा प्राणनाशक समर्केंगे। जाति तुमसे भली भांति विज्ञ है और रहे सहे हाल श्रव धीरे धीरे उन पर प्रत्यच होते जाते हैं। लोग जानते हैं कि प्रभुत्व प्रकार किस प्रकार धन दौलत में तुमने अपने हाथ रंगे हैं और ठीक अवसर पर जाति को बीच धारा में छोड़ दिया है। लोग जानते हैं कि जब कभी मैंने अधिकार पाया है तो अन्त समय किस चुद्र दशा में में गया हूं। उनको यह भी खात है कि मेरी पार्टी

के कितने मनुष्य जलावतनी में मर गए। यद्यपि मैं भृलरिहत रहने का प्रण नहीं करता तथापि उनपर भली भांति विज्ञ है कि मुक्तमें वे श्रवगुण नहीं जिनके वश हो मनुष्य दूसरों के जिंवत अधिकार की परवाह नहीं करते। यदि सर्वेताधारण तुमसे अप्रसन्न हैं और प्रत्येक समय तुम्हारे विरुद्ध कार्य करने में तत्पर रहते हैं, तो इसका कारण यह है कि तुम श्रत्याचारी हो, तथा अन्याय करते हो। राजकीय उच्चपद केवल उन्हींको दिया जाता है जो धनाख्य हैं, तथा उच्चवंशोत्पन्न हैं। उत्कोच लेना तथा कुशासन चारों श्रोर फैल रहा है, मन्ष्य दुद्धि कौशल की उन्नति रुकी हुई है, सर्वसाधारण में अज्ञानता की दिनों दिन युद्धि है। सर्वसाधारण न तो शस्त्र रखते हैं, न पार्ल्यामेण्ट में मेम्बर नियुक्त होने का श्रधिकार रखते हैं। यही कारण है जिनसे समय समय पर बलवे हुआ करते हैं, जिसका प्रत्यच फल यह है कि न तो शान्ति भाव स्थिर रहने पाता है श्रीर न निज व्यापार की उन्नति होती है। जिस बात से तुम डरते हो उसका कारण तुम मुक्ते बताते हो, एवम मुक्ते अभिष्ट धुत्रा कि मैं अपने निषय में कुछ लिखं। स्मरण रक्छो कि जबलों में जीवित हूं, में तुम्हारा शत्रु हूं। तुमने मेरी जन्मभूमि के गौरव को मिही में मिला दिया है और उसकी भविष्यत् उन्नति के रोकने में जैसे तुमने कुछ त्रुटी नहीं की है, वैसेही मैंने भी उसके उद्घार तथा उन्नति करने में कुछ शुटि नहीं कि है। यद्यपि इटली से मुक्ते इतना स्नेह है, तथा तुम जैसे अधम पापियों से इतनी घृणा है, तथापि तुम्हारे विरुद्ध मैंने कदापि कोई दुष्कर्म तथा नीच व्यवहार नहीं किया, कभी तुम पर ऐसे श्रदुचित कलंक नहीं लगाए जिनकी सचाई में मुक्ते विश्वास न था, कमी तुमको अपनी इच्छा अनुकूल काम करने से नहीं रोका। जब सन् १८४८ में तुमने प्रकाशित

किया था कि अधिराजिक शासन निज धर्म पालन के लिये श्रास्ट्रिया से युद्ध करता है और लड़ाई की समाप्ति पर जो जाति की इच्छा होगी वह किया जायगा. मैंने केवल उसी वात की परीचा करने के लिये, कि तुम अपने वचन का प्रतिपालन करते हो अथवा नहीं, तुम्हारा विरोध नहीं किया यद्यपि मुक्ते विश्वास था कि तुम्हारी वात कदापि सत्य नहीं। फिर सन्१=48 तथा सन् १=६६ में तुमने लोगों से कहा कि वाद-शाह के पास इतनी सेना उपस्थित है कि वह सारे देश की पराजित करके अन्य देशीय श्राक्रमणों से उसे संरक्तित रक्खे और उनके स्वदेशीय श्रधिकार उनको देदे, श्रौर फिर यह प्रगट किया कि वादशाह की यह इच्छा है कि रोम और अल्प्स की पहाड़ी वस्तियां विजय करके वहां उनके इच्छानुकुल शासन कर दिया जायगा। यद्यपि उस समय भी मुक्ते तुम पर विश्वास नहीं था, पर केवल यह विचार कर तुम्हें मैंने अवकाश दिया था कि तुम अपनी प्रतिशा पालन कर सको। मैंने केवल पंचायती राज्य विषयक प्रचार वन्द ही नहीं कर दिया वरन युद्ध में तुम्हारी सहायता भी की, और मध्यप्रदेश तथा दक्षिण प्रान्त पर तुम्हारा अधिकार करा दिया था और कुछ काल तक गुप्त कार्रवाइयों को भी रोक दिया था तथा तुम्हारे साथ प्रतिज्ञा की थी कि जब कभी मेरी श्रात्मा पुनः मुक्ते पंचायती राज्य विषयक प्रचार करने पर वाध्य करेगी, तो तुमको पहिले से कह टूंगा। इसीसे सन् १८६६ में यथोचित सूचना देकर तव मैंने पुनः पंचायती राज्य प्रचार प्रारम्भ किया श्रीर तुम्हें कहला भेजा था कि यदि तुम लड़ा चाहते हो तो लड़ लो। अव वताश्रो कि हममें से कौन बचन बद्ध तथा कौन निज प्रतिज्ञा उल्लंघन करने हारा ठहरा। च्या मैं निज वाक्य उल्लं-धक हूं जिसने तुमको कई अवकाश दिये, तुमसे मेल किाय श्रीर श्रन्त में तुम्हारी श्रोर से निराश होने पर तुमसे श्रलग हो गया ? क्या इस श्रवस्था में तुम निज प्रतिज्ञा प्रतिपालक ठहर सकते हो कि जिसने सैकड़ों देशहितैषियों के प्राण नष्ट कर डाले, मिथ्या वाक्य तथा स्वना से लोगों को घोखा दिया और उलटे हमी लोगों को प्रतारक प्राणनाशक प्रगट किया ? रोम का नाम तथा गौरव तुम्हारे हाथ में था, वह रोम जिसकी ऐतिहासिक प्रशंसा तथा प्राचीन सम्यता के नाम पर तुम सारे संसार में माननीय होने के श्रधिकारी हो सकते थे ! परन्तु खेद का विषय है कि तुमने रोम को पोप को सौंप के सब कुछ मिट्टी में मिला दिया और अन्त में एक ऐसा नियन्यन पश स्वीकार कर लिया जिसके अनुसार रोम पुनः तुम्हारे हस्तगत कदापि नहीं हो सकता।

"वर्षों के परिश्रम तथा उद्योग से फिर जिलावतनी और फाँसी से निर्भय हो, सैकड़ों प्राणों को नष्ठकर जो उत्कट इच्छा मैंने इटालियन हृदय में उत्पन्न करदी थी, श्रीर जिस राजधानी को मैंने ऐसा भयभीत करके हिला दिया था, खेद हैं कि तुमने अपनी कार्रवाईयों से उन सबको मिटा दिया और परस्पर विरोध का ऐसा बीज बो दिया है कि जो देश के लिये अत्यन्त हानिकारक है। मैं नहीं चाहता कि श्रपने जीवन के अन्तिम समय को एक राजनैतिक प्रश्न के संशोधन में व्यतीत कर्फ श्रीर पंचायती राज्य के लिये हाथ पैर मार्फ, क्योंकि मुसे पूर्ण विश्वास है कि एक न एक समय तो पंचायती राज्य अवश्य ही स्थापित होगा। पर मैं उस अपमान तथा निर्लज्जता का कलङ्क इसी भांति से नहीं छोड़ सकता जो कि तुम्हारे केरण जातीय मस्तक पर लगा है, क्योंकि यदि उचित समय पर ये कलङ्क न मिटा दिए जाँयगे तो फिर यह सदा के लिये वने रहेंगे। जो जाति कि पुरुषार्थ रख कर भी श्रपने श्राप

को एक विदेशीय जाति के तिरस्कार तथा अन्याय को सहन करती है और स्वयं स्वतन्त्रता प्राप्त करने के अतिरिक्त उतनी ही स्वतन्त्रता पर सन्तृष्ट हो जाती है जितनी कि वह विदेशीय जाति अपने अनुबह से दे देती है, तो वह जाति जातीयता की श्रेणी से गिर जाती है और उसके उठने की कुछ आशा नहीं रहतो। महात्मा लेमन्स ने श्रपनी मृत्यु के कुछ काल पूर्व लोगों से यह कहा था कि स्मरण रक्खों कि जब कभी तम उस श्रधिकार के पाने की चेष्टा करोगे जो तुम्हारी श्रन्यायी गवन्मेंन्ट ने तुमसे छीन लिया है, तो वे लोग अवश्य तुमको राजकीय विद्रोही कहेंगे और शान्ति में विष्न डालने हारा वतार्वेगे । परन्तु उचित रीति से तुम राजविद्रोही उसी समय कहे जा सकते हो जब कि स्वदेशीय राज्यके विरुद्ध तुम विरोध फैलाश्रो । वास्तविक विद्रोही वे लोग हैं जो अपने लिये. अधिक अधिकार नियत करालेते हैं और बल तथा धोखे से लोगों को दास बना कर रक्खा चाहते हैं। ऐसे लोगों के बल को घटाना तथा उनके शासन को नए करना मानो परमेश्वर की आज्ञा का प्रतिपालन करना है। तुम कहते हो कि जाति तुम्हारे साथ है। यदि यह सत्य है तो फिर तम क्यों मुक्त पर असत्य कलङ्क लगाते हो. क्यों मेरे मत के प्रचार से भय खाते हो ? मुभे स्वतन्त्रता पूर्वक अपने भाव का प्रचार करने दो, मेरे समाचार पत्रों को स्वतन्त्रता पूर्वक श्रपनी अपनी सम्मती प्रगट करने दो, मुक्तको मिल कर समाएँ संयुक्त करने की स्वतन्त्रता देदो, चाहे मेरा श्रमिशाय वा प्रोप्राम कुछ ही क्यों न हो। मेरे प्रत्येक पार्टी वाले को इतनी स्वाधीनता होनी चाहिए कि वह जहां चाहे जाय श्रीर जाकर अपने मत का प्रचार करे और गवर्न्सन्ट की ओर से कुछ भी विष्न न डाला जाय, मेरे चिट्टी पत्रादि की रक्ता

की जाय और मुभे भी इतनी स्वाधीनता प्रदान कर दी जाय कि मैं शहर शहर स्वतःत्रता पूर्वक भ्रमण कर्ले और सभाएँ संयुक्त करके अपनी सम्मति लोगों के समीप प्रगट करूं। यदि तुम इस बात की प्रतिका करो तो मैं भी प्रतिका करता हूं कि कभी कोई गुप्त कार्रवाई न करूंगा और कभी उस प्रकार के युद्ध की तैयारियां न ककंगा जिनको तुम राज-विद्रोह तथा बलवे के नाम से पुकारते हो। देखी, इक्लिस्तान का आदर्श तुम्हारे सामने हैं। इङ्गलिस्तान में लोगों को सम्मति प्रकाश करने में पूरी स्वतन्त्रता दी गई है। क्या तुम में भी साहल है कि इस विषय में तुम भी इङ्गलिस्तान का अनुकरण कर सको ? क्यों तुम मेरे लेखों को रोकते हो ? क्यों सिपाहियों के लिये मेरे लेखों का पढ़ना अपराध वताते हो ? क्यों स्वीजरलैएड गवन्मेंन्ट से प्रार्थी होते हो कि वह सुके निकाल दे ! क्या कभी स्वीज्र लैएड के कर्मचारियों ने भी तुमसे इस प्रकार की प्रार्थना की थी कि श्रमुक स्वीजरलैएड निवासी को तुम भी निकाल दो, क्यों कि उनको उस पुरुष से भय है ? मुक्ते पूर्ण विश्वास है कि तुम ऐसा नहीं कर सकते। तुसमें स्वजातीय शासन के गुण नहीं हैं। तुम्हारा शासन केवल वल और सेना की सहायता से स्थिर है। इस कारण तुइहें कुछ भाश्चर्य नहीं करना चाहिए।

"यदि तुम अपने देशवालों को अपने अभिमुख लड़ने पर तत्पर पाओ, तो तुम्हारे शासन को जातीय बल नहीं प्राप्त है, तद्वुसार हमको अधिकार है कि हम तुमसे लड़ें। में तुमको ये बातं रूपष्ट कहता हूं कि जिसमें तुमपर मेरे अभिप्राय तथा दृढ़ प्रतिक्षाओं का ज्ञान हो जाय। मैं तुम्हारे मिथ्या कलङ्को को बड़ी घृणा की दृष्टि से देखता हूं। मैं और मेरे भित्र उन कार्रवाइयों के विरुद्ध थे जिससे वर्तमान समय

में तुमको इतना भय हुआ है, क्यों कि हम उसको उचित समय से पूर्व समभते थे। परन्तु इससे यह न विचारना कि मैं श्रपने आप को दोपरहित करना चाहता हूं, वरन् में यह कहता हूं फि जब मुससे हो सकेगा मैं तुम्हारी वृद्धि में विध्न डालने कि चेष्टा करूंगा। इटालियन होने के कारण ऐसा करना में श्रपना परम कर्त्तव्य समभता हूं। मेरी श्रात्मा मेरी इस अनुमति का अनुमोदन तथा समर्थन करती है"। सन् १=७०में मेजिनी इङ्गलैन्ड से सिसिलो को चला गया। इसका कारण यह या कि थोड़े दिनों से उस टापू में शाह इटली के विरुद्ध ऐसा विरोध फैल रहा था कि वादशाह ने भयभीत हो जेनरल मेडसी को वहां का गवर्नर नियुक्त कर दिया। जेन-रत को लिखिली निवासी बड़ी बृणा की दृष्टि से देखते तथा श्चन्तः करण से उससे श्रप्रसन्न रहते थे। परन्त इसके साथही उससे सारा टाप भय खाता. वयांकि वह अत्यन्त श्रत्याचार करता था। विक्रिती निवासियों ने कई वेर उसके विरुद्ध विगड खडे होने की इच्छा की और मेजिनी को लिखा कि यदि वह उनका पन्न ले तो सिसिली को इटली से पृथक करके वहां पञ्चायती राज्य स्थापित कर दिया जाय, परन्त मेजिनी निरन्तर उन्हें मना करता रहा । पहिले थोड़े दिनों तक वे लोग उसका कहना मानते रहे, परन्तु अन्त में वलवे का दिन नियत करके मेजिनी को लिख मेजा कि चाहे तम साथ दो त्रथवा न दो. पर हम लोग तो कार्य कर वैठे हैं। मेजिनी ने उनके प्रत्युत्तर में लिखा कि "यदि तुम नहीं मानते तो परमेश्वर के लिये जो कुछ करना हो सारे इटली के नाम पर करो, सिसिली को पृथक न करो"। यह इसी कारण इक्लैन्ड से चल खड़ा इसा कि जिसमें स्वयं वहां उपस्थित रहकर सिसिली को पृथक न होने दे। इस कार्य की सफलता

की उसे कुछ भी श्राशान थी श्रीर जिन लोगों ने उसे उस समय प्रत्यत्त देखा था, वे लिखते हैं कि वह अपने जीवन से हाथ घो बैठा था। एक मनुष्य ज्युडाल नामक उसके साथ रहता था। यद्यपि मेज़िनी को उससे घृणा थी, परन्तु वह श्रपने इस भाव को प्रगट नहीं होने देता था। उसके मित्रों ने बहुत समभाया कि वह गुप्तचर है। पर मेज़िनी ने इस पर विश्वाल नहीं किया। वह यही उत्तर देता रहा कि जिन दिनों में मेरे फांसी की श्राहा देदी गई थी, उन दिनों में भी वह मेरे भ्रमणों के भेद को जानता था, पर उसने कुछ भी मेरा भेद किसी पर प्रगट नहीं किया। तव मैं क्योंकर विश्वास करलूं कि वह गुप्तकर है, तथा मेरा अनुसन्धान लेने आया है। पर इतनी सावधानी तो वह अवश्य रखता था कि दूसरों का भेद उससे गुप्त रखना, श्रपना कोई स्कीम उस से नहीं छिपाता था। ज्युडासने मेजिनी के जाने का समाचार मेंडिसी को दे दिया, और मेजिनी सिसिली भूमि पर पैर धरते ही घेर लिया गया, और वन्दियों की नाई फोर्टिगिटिआ में बन्द कर दिया गया। इस फोर्ट के सबसे ऊंचे वुर्ज में यह रक्खा गया। यह फोर्ट समुद्र के बीच में एक चट्टान पर बना था। इसके चारों ओर सिपाही पहरा देतेथे और फोर्ट के नीचे समुद्र में पांच जंगी जहाज उपस्थित रहते थे। मेजिनी के पकड़े जाने से बलवा रुक गया, क्योंकि पलेरमो के गवर्नर ने समाचार पाकर बहुत सी सेना मंगवाली श्रौर वह युद्ध के लिये प्रस्तुत हो बैठा। बलवे की श्रोर से तो गवन्मेन्ट निर्भय हो गई, पर मेजिनी के विषय में मेडिसी को बड़ी चिन्ता उत्पन्न हुई, क्योंकि वह जानता था कि इस वृद्ध तथा दुर्बल अवस्था में यदि वह मर गया तो सारा देश कहेगा कि-वादशाह ने इसका प्राण ले लिया श्रीर उस समय सर्वसाधाः

रण के बिगड़ खड़े होने, तथा शाही राज्य के भय में पूड़ जाने की शंका है। इस कारण दो मास उपरान्त एक शाहजादे के जन्मो-त्सव पर वह छोड़ दियागया। मेजिनी यह जिचार कर कि लोग उसके छूटने पर प्रसन्नता न प्रगट करे और उत्सव न करे, प्रातः काल फोर्ट से निकला और केवल एक मित्र को, जो वन्दी गृह में उसे मिलता रहा था, साथ लेकर रोम से पार हो गया। वह ऐसे क्रोध तथा ऐसी चिन्ता में था कि अपने इस मित्र से भी वार्तालाप नहीं करता था और शान्तमाव से परमेश्वर की इच्छा पर उसने अपने को छोड़ दिया था। उसने अपने मनमें ठान लिया था कि रोम में न जाऊंगा। पर रात की ट्रेन वहीं ठहर गई और आगे जाने को कोई दूसरी ट्रेन उस समय न भिली। इस कारण वेवस हो उसे वहीं उहरना पड़ा। शहर के बाहर कोई होटल भी न था जिसमें वह रात्रि वहीं व्यतीत करता। इस कारण सब से निकट के होटल में श्रपना नाम परिवर्तित कर अपना ठीक परिचय न देकर वहीं ठहरा। प्रातःकाल जैनेवा की ओर चल खड़ा हुत्रा, जहां पहुंच कर गुप्त भाव से वह अपने भिन्न के घर में रहा, और अपनी माता की समाधि पर पुष्प चढ़ा कर इक्नलैन्ड की चला गया, इस कारण कि वहां कुछ काल तक उन मित्रों के निकट रहे जो कि उसके जिलावतनों के दिनों में उसे बहुत कुछ धीरज देते थे। कुछ कालोपरान्त इस वृद्ध अवस्था में वहां से चला और एक पत्र द्वारा अपनी सम्मति प्रगट करने के अभिपाय से स्वीज़रलैन्ड जा पहुंचा। जिस दिन वहां से बिदा हुम्रा, उसके एक दिन पहिले उसने लिखा कि 'गतवर्ष की मूर्खता तथा नीचता से, जो दुष्ट लीडरों के कारण मेरे देशवासियों ने ब्रह्ण की है, मुक्ते पूरा विश्वास हो गया कि मेरे देशवासियाँ की राजनैतिक शिला इस समय पर्य्यन्त प्रारम्भ भी नहीं हुई।

अभी इटली देश को शिवा की आवश्यकता है और मेरा यह विचार भिथ्या निकला कि शिचा से आगे निकल कर कुछ प्रत्यक्त कर दिखाने का समय आगया है"। उसने पुनः प्रतिज्ञा की कि शेष जीवन इसी शिक्षा में व्यतीत कहांगा। अपने देशवासियों की कृतच्नता से उसकां चित्त ग्रंश मात्र चलाय-मान नहीं हुआ था। उसको यह देखकर मानो एक प्रकार की धीरता त्राती थी कि इस पत्र के प्रकाशित करने में उसके ऐसे ऐसे सहगामी तथा सहायक थे जिन्होंने कि वडी वडी यमयंत्रणा पाने पर भी श्रपनी प्रतिज्ञा भंग न की थी, श्रौर कभी सांसारिक लोभवश हो अपनी सम्मति प्रगट करने में असमर्थ न हुए थे। वह विचारता था कि ऐसे सत्पुरुषों का लेख जाति को अवश्य उपकारक होगा. जाति राजनैतिक उन्नति करेगी। इन लोगों के साथ वह एक वर्ष तक इस पत्र को प्रकाशित करता रहा। उसके चरित्र-लेखकों ने लिखा है कि उसका यह परिश्रम आश्चर्यजनक फल दिखाता था, क्यों कि अब की वर्ष में वह सदा किसी न किसी रोग से पीड़ित रहा और बड़ी बड़ी कठिनाइयों से दिन व्यतीत करता रहा। इसी वर्ष के अन्त में उसने इङ्गलैन्ड जाने के अभिप्राय से ब्राल्प्स् पर्वत पार किया और इसी यात्रा के बीच वह निमोनिया के रोग से परलोक को सिधारा। तां० १० मार्च सन् १८७२ को यह दुर्घटना हुई। श्रन्तिम समय में भी उसने अपनी पवित्र जनमभूमि को स्मरण करते हुए प्राण त्यागा। जिलने कि अपना यावज्ञीवन श्रपनी जन्मभूमि की सेवा में व्यतीत किया था, वह अन्त काल क्योंकर उस जन्मभि का ध्यान विसार सकता था ! सत्य है, यदि मनुष्य जीवन धारण करे, तो उसे इस प्रकार व्यतीत करे। व्यवहारिक गौरव, व्यवहारिक पवित्रता, व्यवहारिक वीरता हो तो ऐसी हो।

यदि ऐसे ऐसे पवित्रमहापुरुप समय समय पर हममें उत्पन्न न होते रहें तो देश तथा मनुष्य का उद्घार होना श्रसम्भव हो जाय। ऐसे ही ऐसे सत्पुरुपों के जीवन से यह उदाहरण मिलता है कि मानुपी श्रात्मा का उद्देश्य उद्धतम श्रेणी का तथा पवित्र है, और श्रात्मा की उन्तित, आत्मा की स्वच्छ-न्दता, श्रात्मा का गौरव, मनुष्य के निज परिश्रम पर निर्भर है यदि मनुष्य एक उच्चतम श्राद्शे श्रपने सामने रख कर यावजीवन उसके श्रनुकूल हढ़ता तथा शुद्ध श्रन्तः करण से उसकी प्राप्ति में प्रयत्न करे तो इसमें कुछ संशय नहीं कि वह शीव उस श्रेणी तक पहुंच जायगा।

में जिनी का जीवन वतलाता है कि यदि दढ़ता तथा उद्योग किया जाय तो कोई ऐसी कठिनाई नहीं जिसका साधन न हो सके, कोई ऐसी कठिनाई नहीं जो परिश्रम से सरल न हो जाय। इसके जीवन से यह भी उदाहरण मिलता है कि जो लोग शुद्ध अन्तः करण से किसी विशेष विषय में स्रयत्न रहते हैं, वे कठिनाइयों से कदापि भय नहीं खाते. प्राण को हथेली पर रख कर आचरणीय और करणीय विषयों को पूरा करते हैं। यदि प्राण की रक्षा करते हैं तो केवल इस लिये कि जिसमें उस कृत्य को समाप्त कर सकें। यदि अपने शत्रुको उत्तर देते हैं तो इस लिये कि उनके काम में विघन न पड़े। यदि दूसरे की भूल को प्रगट करते हैं तो इसिलिये कि जिसमें लोग सन्मार्ग पर रहें। उनके किसी काम में उनका स्वार्थमय अभिपाय नहीं रहता श्रीर संसार के कोई शत्रु कुछ ही क्यों न कहे, चाहे कितने ही कलङ्क क्यों न लगावे, परन्तु वे दत्तचित्त हो अपने कर्तव्य में सयत्न रहते हैं। उनमें धीरज तथा सहनशीलता श्रधिकतर होती है। उनकी प्रतिज्ञा ऐसी दृढ़ होती है कि कोई भी उनको उससे चलायमान नहीं कर

सकता। इधर की पृथ्वी उधर हो जाय, जीवित रहें अथवा
मर जावं, रोटी मिले अथवा न मिले उनके भाई बन्धु उनसे
प्रसन्त रहें वा रुष्ट हो जांय, मान रहे वा अपमान हो,
चन्द्र सूर्य टर जांय, पर उनकी दृढ़ता नहीं चलायमान होती।
मेजिनी यावज्जोवन दूसरे देशों में रहा, परन्तु उसके देहानत
होते ही सारे देश में हाहाकार तथा महाशोक मच गया और
चारों ओर से लोग शोक प्रगट करने लगे। इटली निवासियों
को जान पड़ा मानों उनकी उन्नति का ध्रुव तारा श्रस्त हो
गया। उसकी लाश बड़े धूम धाम से जेनेवा लाई गई। उसके
जनाजे के साथ द० हज़ार मनुष्य शोक मना रहे थे। सारांश
यह कि यद्यपि मेजिनी की मर्य्यादा उसकी जीवित श्रवस्था में
न हुई, पर सुत्यु होते ही सारे देश को उसकी क़द्र ज्ञात हो गई।

मेजिनी का नाम उन नामों में से है जिन पर सारा देश इस समय अपना जीवन न्योझावर कर देने को उद्यत है। इसका नाम प्रत्येक इटालियन के हृद्य पर खिंचत है और मेजिनी की जन्मभूमि अपने ऐसे पुत्र उत्पन्न करने के कारण मारे अभिमान के फूली नहीं समाती हैं।

